



Brussell, 5 ta' Marzu 2026
(OR. en)

15389/1/25
REV 1

Fajl Interistituzzjonali:
2023/0111(COD)

EF 370
ECOFIN 1514
CODEC 1807
ECB
PARLNAT

ATTI LEĠIŻLATTIVI U STRUMENTI OĦRA

Suġġett: Pożizzjoni tal-Kunsill fl-ewwel qari bil-ħsieb tal-adozzjoni ta' **REGOLAMENT TAL-PARLAMENT EWROPEW U TAL-KUNSILL** li jemenda r-Regolament (UE) Nru 806/2014 fir-rigward tal-miżuri ta' intervent bikri, tal-kundizzjonijiet għar-riżoluzzjoni u tal-finanzjament ta' azzjoni ta' riżoluzzjoni
- Adottata mill-Kunsill fil-5 ta' Marzu 2026

REGOLAMENT (UE) 2026/...
TAL-PARLAMENT EWROPEW U TAL-KUNSILL

ta' ...

li jemenda r-Regolament (UE) Nru 806/2014
fir-rigward tal-miżuri ta' intervent bikri,
tal-kundizzjonijiet ghar-risoluzzjoni u tal-finanzjament ta' azzjoni ta' risoluzzjoni

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skont il-proċedura leġislattiva ordinarja³,

¹ ĠU C 307, 31.8.2023, p. 19.

² ĠU C 349, 29.9.2023, p. 161.

³ Pozizzjoni tal-Parlament Ewropew tal-24 ta' April 2024 (ĠU C, C/2025/3752, 17.9.2025, ELI: <http://data.europa.eu/eli/C/2025/3752/oj>) u l-pozizzjoni tal-Kunsill fl-ewwel qari tal-5 ta' Marzu 2026 (għadha mhijiex ippubblikata fil-Ġurnal Uffiċjali). Pozizzjoni tal-Parlament Ewropew ta' ... (għadha mhijiex ippubblikata fil-Ġurnal Uffiċjali).

Billi:

- (1) Il-qafas ta' rizzoluzzjoni tal-Unjoni għall-istituzzjonijiet ta' kreditu u d-ditti tal-investment ("istituzzjonijiet") gie stabbilit wara l-kriżi finanzjarja globali tal-2008-2009 u bħala segwitu tal-Key Attributes of Effective Resolution Regimes for Financial Institutions (Attributi Ewlenin ta' Regimi ta' Rizzoluzzjoni Effettivi għall-Istituzzjonijiet Finanzjarji) ppubblikati l-ewwel darba mill-Bord għall-Istabbiltà Finanzjarja f'Ottubru 2011. Il-qafas tal-Unjoni dwar ir-rizzoluzzjoni jikkonsisti fid-Direttiva 2014/59/KE tal-Parlament Ewropew u tal-Kunsill⁴ u fir-Regolament (UE) Nru 806/2014 tal-Parlament Ewropew u tal-Kunsill⁵. Iż-żewġ atti legiżlattivi japplikaw għal istituzzjonijiet u entitajiet ohra li jaqgħu fil-kamp ta' applikazzjoni ta' dik id-Direttiva jew ta' dak ir-Regolament ("entitajiet" kollettivi). Il-qafas ta' rizzoluzzjoni tal-Unjoni għandu l-għan li jittratta b'mod ordnat il-fallimenti tal-entitajiet billi jippreserva l-funzjonijiet kritiċi u jevita t-theddid għall-istabbiltà finanzjarja, u fl-istess hin jipprotegi d-depożitanti u l-fondi pubbliċi. Barra minn hekk, il-qafas tal-Unjoni dwar ir-rizzoluzzjoni għandu l-għan li jrawwem l-iżvilupp tas-suq intern fis-settur bankarju billi johloq regim armonizzat sabiex jiġu indirizzati kriżijiet transfruntiera b'mod koordinat u billi jiġu evitati kwistjonijiet ta' distorsjonijiet tal-kompetizzjoni u riskji ta' inugwaljanza fit-trattament.

⁴ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-rizzoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190, ELI: <http://data.europa.eu/eli/dir/2014/59/oj>).

⁵ Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-rizzoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkaniżmu Uniku ta' Rizzoluzzjoni u Fond Uniku għar-Rizzoluzzjoni u li jemenda r-Regolament (UE) Nru 1093/2010 (ĠU L 225 30.7.2014, p. 1, ELI: <http://data.europa.eu/eli/reg/2014/806/oj>).

(2) Bosta snin mill-implimentazzjoni tiegħu, il-qafas ta' riżoluzzjoni tal-Unjoni ma jagħtix ir-riżultati kif maħsub fir-rigward ta' xi wħud minn dawk l-objettivi. B'mod partikolari, filwaqt li l-entitajiet għamlu progress sinifikanti fir-riżolvibbiltà u allokaw riżorsi sinifikanti għal dak l-għan, b'mod partikolari permezz tal-akkumulazzjoni tal-kapaċità ta' assorbiment tat-telf u ta' rikapitalizzazzjoni u l-alimentazzjoni għall-arrangamenti ta' finanzjament tar-riżoluzzjoni, il-qafas tal-Unjoni dwar ir-riżoluzzjoni rarament jintuza. Minflok, il-fallimenti ta' ċerti entitajiet iżgħar u ta' daqs medju huma tipikament indirizzati l-aktar permezz ta' miżuri nazzjonali mhux armonizzati. Il-flus tal-kontribwenti għadhom qed jintużaw minflok xbieki ta' sikurezza ffinanzjati mill-industrija, bħal arrangamenti ta' finanzjament ta' riżoluzzjoni. Dik is-sitwazzjoni tidher li tirriżulta minn inċentivi inadegwati. Dawk l-inċentivi inadegwati huma r-riżultat tal-interazzjoni tal-qafas ta' riżoluzzjoni tal-Unjoni mar-regoli nazzjonali, fejn id-diskrezzjoni wiesgħa tal-awtoritajiet ta' riżoluzzjoni meta titwettag il-valutazzjoni tal-interess pubbliku mhux dejjem tiġi eżerċitata b'mod li jirrifletti l-applikazzjoni maħsuba tal-qafas ta' riżoluzzjoni tal-Unjoni. Fl-istess hin, il-qafas ta' riżoluzzjoni tal-Unjoni ffit ra użu minhabba r-riskju għad-depożitanti ta' entitajiet iffinanzjati mid-depożiti li jkollhom iġarrbu telf biex jiġi żgurat li dawk l-entitajiet ikunu jistgħu jaċċessaw finanzjament estern f'riżoluzzjoni, b'mod partikolari fin-nuqqas ta' obligazzjonijiet oħra b'kapaċità ta' rikapitalizzazzjoni interna. Fl-aħħar nett, il-fatt li hemm regoli inqas stretti dwar l-aċċess għall-finanzjament barra r-riżoluzzjoni milli fir-riżoluzzjoni skoraġġixxa l-applikazzjoni tal-qafas ta' riżoluzzjoni tal-Unjoni favur soluzzjonijiet oħra, li spiss jinvolvu l-użu tal-flus tal-kontribwenti minflok l-użu tar-riżorsi proprji ta' entitajiet jew ta' xbieki ta' sikurezza ffinanzjati mill-industrija. Dik is-sitwazzjoni min-naħa tagħha tiġġenera riskji ta' frammentazzjoni, riskji ta' eżiti subottimali fil-ġestjoni tal-fallimenti tal-entitajiet, b'mod partikolari fil-każ ta' entitajiet iżgħar u ta' daqs medju, u kostijiet tal-għażla minn riżorsi finanzjarji mhux użati. Għalhekk, huwa meħtieġ li tiġi żgurata applikazzjoni aktar effettiva u koerenti tal-qafas ta' riżoluzzjoni tal-Unjoni u li jiġi żgurat li dan ikun jista' jiġi applikat kull meta jkun fl-interess pubbliku, inkluż għal ċerti entitajiet iżgħar u ta' daqs medju ffinanzjati primarjament permezz ta' depożiti u li ma għandhomx biżżejjed obligazzjonijiet suffiċjenti oħra b'kapaċità ta' rikapitalizzazzjoni interna.

- (3) Skont ir-Regolament (UE) Nru 806/2014, l-Istati Membri li stabbilew kooperazzjoni mill-qrib bejn il-Bank Ċentrali Ewropew (BĊE) u l-awtoritajiet nazzjonali kompetenti rispettivi għandhom jitqiesu bħala Stati Membri parteċipanti għall-finijiet ta' dak ir-Regolament. Madankollu, dak ir-Regolament ma fih l-ebda dettall dwar il-proċess għat-tnejn tal-bidu tal-kooperazzjoni msahha f'kompiti relatati mar-risoluzzjoni. Għalhekk, huwa xieraq li jiġu stabbiliti dawk id-dettalji.
- (4) L-intensità u l-livell ta' dettall tal-ħidma ta' ppjanar ta' risoluzzjoni meħtieġa fir-rigward tas-sussidjarji li ma għewx identifikati bħala entitajiet ta' risoluzzjoni jvarjaw skont id-daqs tal-entitajiet ikkonċernati, il-profil tar-riskju tagħhom, ir-rwol tagħhom fil-forniment ta' funzjonijiet kritiċi, il-linji ta' negozju ewlenin tagħhom, l-importanza tagħhom għall-kontinwità operazzjonali tal-grupp wara r-risoluzzjoni u l-istrateġija ta' risoluzzjoni tal-grupp, u l-importanza tas-sussidjarja fl-Istat Membru fejn hija stabbilita, inkluż l-importanza sistemika potenzjali tagħha u l-impatt potenzjali tagħha fuq il-mezzi finanzjarji disponibbli tal-iskema ta' garanzija tad-depożiti (SGD) fil-każ ta' stralċ skont proċedimenti normali ta' insolvenza. Għalhekk, jenhtieg li l-Bord Uniku ta' Riżoluzzjoni (il-“Bord”) ikun jista' jqis dawk il-fatturi meta jidentifika l-mizuri li għandhom jittiehdu fir-rigward ta' tali sussidjarji u jsegwi approċċ proporzjonat, meta dan ikun xieraq.

- (5) Entità li tkun qed tiġi stralçata skont id-dritt nazzjonali, wara determinazzjoni li l-entità qiegħda tfalli jew x'aktarx ser tfalli u konkluzjoni mill-Bord li r-risoluzzjoni tagħha ma tkunx fl-interess pubbliku, fl-aħħar mill-aħħar tkun riesqa sabiex toħroġ mis-suq. F'każijiet bħal dawn, mhuwiex meħtieġ aktar pjan għar-risoluzzjoni ta' dik l-entità, irrispettivament minn jekk l-awtorità kompetenti tkunx diġà rtirat l-awtorizzazzjoni ta' dik l-entità. L-istess japplika fir-rigward ta' istituzzjoni residwa taħt risoluzzjoni wara t-trasferiment tal-assi, tad-drittijiet u tal-obbligazzjonijiet fil-kuntest ta' strateġija ta' trasferiment. Huwa għalhekk xieraq li jiġi speċifikat li, f'sitwazzjonijiet bħal dawk, l-adozzjoni ta' pjanijiet ta' risoluzzjoni mhijiex meħtieġa.

- (6) Bhalissa l-Bord jista' jiddeciedi li jipprojbixxi ċerti distribuzzjonijiet meta entità, kemm jekk tkun entità ta' riżoluzzjoni kif ukoll jekk le, tonqos milli tissodisfa r-reqwizit ta' riżerva kombinata meta jitqies b'mod supplimentari għar-reqwizit minimu għall-fondi proprji u għall-obbligazzjonijiet eliġibbli ("MREL"). Madankollu, sabiex jiġu żgurati ċ-ċertezza legali u l-allinjament mal-proċeduri eżistenti għall-implimentazzjoni tad-deċiżjonijiet meħudin mill-Bord, huwa neċessarju li jiġu speċifikati b'mod aktar ċar ir-rwoli tal-awtoritajiet involuti fil-proċess għall-projbizzjoni ta' tali distribuzzjonijiet. Għalhekk, xieraq li jiġi stabbilit li l-Bord jenħtieġ li jagħti struzzjonijiet lill-awtorità nazzjonali ta' riżoluzzjoni biex tipprojbixxi tali distribuzzjonijiet, fl-implimentazzjoni tal-istruzzjoni tal-Bord. Barra minn hekk, f'ċerti sitwazzjonijiet, entità tista' tkun meħtieġa tikkonforma mal-MREL fuq bażi differenti mill-bażi li fuqha dik l-entità tkun meħtieġa tikkonforma mar-reqwizit ta' riżerva kombinata. Dik is-sitwazzjoni toħloq incertezzi dwar il-kundizzjonijiet għall-eżerċizzju tas-setgħat tal-Bord li jipprojbixxi d-distribuzzjonijiet u għall-kalkolu tal-ammont massimu distribwibbli relatat mal-MREL. Għalhekk, jenħtieġ li jiġi stabbilit li, f'dawk il-każijiet, i l-Bord jenħtieġ li jagħti struzzjonijiet lill-awtoritajiet ta' riżoluzzjoni nazzjonali biex jipprojbixxu ċerti distribuzzjonijiet abbażi tar-reqwizit ta' riżerva kombinata stmat li jirriżulta mill-metodoloġija stabbilita fl-att delegat skont l-Artikolu 45c(4) tad-Direttiva 2014/59/UE. Sabiex jiġu żgurati t-trasparenza u ċ-ċertezza legali, jenħtieġ li l-Bord jikkomunika ir-reqwizit ta' riżerva kombinata stmat lill-entità, li jenħtieġ li mbagħad jagħmlu disponibbli għall-pubbliku dak ir-reqwizit ta' riżerva kombinata stmat.

(7) Id-Direttiva 2014/59/UE u r-Regolament (UE) Nru 575/2013 tal-Parlament Ewropew u tal-Kunsill⁶ jistabbilixxu s-setgħat li għandhom jiġu eżerċitati mill-awtoritajiet ta' riżoluzzjoni, li wħud minnhom ma humiex inklużi fir-Regolament (UE) Nru 806/2014. Fil-Mekkaniżmu Uniku ta' Riżoluzzjoni (SRM), dan jista' jgħaliq inċertezza dwar min u taħt liema kundizzjonijiet għandhom jiġu eżerċitati dawk is-setgħat. Għalhekk, huwa neċessarju li jiġi speċifikat kif l-awtoritajiet ta' riżoluzzjoni nazzjonali jenħtieġ li jeżerċitaw ċerti setgħat stabbiliti biss fid-Direttiva 2014/59/UE fir-rigward ta' entitajiet u ta' gruppi li jaqgħu taħt ir-responsabbiltà diretta tal-Bord. Għaldaqstant jenħtieġ li l-Bord ikun jista', meta jqis li jkun neċessarju, jagħti struzzjonijiet lill-awtoritajiet nazzjonali ta' riżoluzzjoni sabiex jeżerċitaw dawk is-setgħat. B' mod partikolari, jenħtieġ li l-Bord ikun jista' jagħti struzzjonijiet lill-awtoritajiet ta' riżoluzzjoni nazzjonali sabiex jirrikjedu li l-entità żżomm rekords dettaljati tal-kuntratti finanzjarji li għalihom l-entità tkun parti, sabiex jeżerċitaw is-setgħa li jissospendu xi obbligi finanzjarji skont l-Artikolu 33a tad-Direttiva 2014/59/UE, u sabiex jiżguraw il-kunfidenzjalità ta' informazzjoni privileġġata skont l-Artikolu 84b ta' din id-Direttiva. Madankollu, minhabba li l-permessi għat-tnaqqis tal-istrumenti ta' obligazzjonijiet eligibbli stabbiliti li jingħataw abbażi tar-Regolament (UE) Nru 575/2013, li huwa applikabbli wkoll għall-entitajiet u għall-obbligazzjonijiet soġġetti għall-MREL, ma jeħtigux l-applikazzjoni tal-legiżlazzjoni nazzjonali, jenħtieġ li l-Bord ikun jista' jagħti dawk il-permessi lill-entitajiet direttament, mingħajr ma jkollu jagħti struzzjonijiet lill-awtoritajiet ta' riżoluzzjoni nazzjonali sabiex jeżerċitaw dik is-setgħa.

⁶ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1
ELI: <http://data.europa.eu/eli/reg/2013/575/oj>).

- (8) Id-depożiti li jissodisfaw il-kundizzjonijiet biex jikkwalifikaw bhala obbligazzjonijiet eliġibbli jistgħu jintużaw għall-konformità mal-MREL. Madankollu, minhabba n-natura speċifika tad-depożiti, kif ukoll ir-rwol li għandhom fl-ekonomija reali u fis-sostenn tal-fiduċja fis-sistema bankarja, jenħtieġ li l-inkluzjoni ta' depożiti fl-ambitu tal-obbligazzjonijiet użati biex jissodisfaw l-MREL tkun soġġetta għal rekwiżiti aktar stretti, peress li r-rizorsi eliġibbli għall-MREL jenħtieġ li jkunu jistgħu jintużaw fl-intier tagħhom biex iġarrbu t-telf u jikkontribwixxu għar-rikapitalizzazzjoni ta' istituzzjoni ta' kreditu fil-każ tal-falliment tagħha. L-ewwel nett, kif inhu l-każ skont ir-regoli attwali, jenħtieġ li ma jkunx possibbli li d-depożiti użati għall-MREL jinżammu minn persuni fiżiċi jew minn intraprizi mikro, zġġhar u ta' daqs medju. It-tieni, jenħtieġ li jiġi ċċarat li d-depożiti li jagħtu lis-sid tagħhom dritt għal rimborż bikri ma jistgħux ikunu eliġibbli għall-MREL, inkluż f'dawk il-każijiet fejn id-dispożizzjonijiet kuntrattwali jipprevedu li r-rimborż bikri jkun soġġett għall-hlas ta' penali. It-tielet, sabiex tiġi zġgurata t-trasparenza u jiġu minimizzati r-riskji ta' tqegħid mhux xieraq ta' tali depożiti, jenħtieġ li d-dispożizzjonijiet kuntrattwali rilevanti jirreferu espressament għall-intenzjoni tal-istituzzjoni ta' kreditu li tuża dawk id-depożiti għall-fini ta' konformità mal-MREL, kif ukoll għall-fatt li ma jikkwalifikawx bhala depożiti eliġibbli u li, għalhekk, l-ebda parti minn dak id-depożitu ma tithallas lura mill-SGD f'każ ta' nuqqas ta' disponibbiltà. Ir-raba', jenħtieġ li l-użu ta' depożiti fl-MREL, bhala regola, ma jkunx permess, sakemm il-Bord ma jkunux precedentement awtorizza l-inkluzjoni tagħhom fir-rizorsi eliġibbli għall-MREL abbażi ta' valutazzjoni li tali depożiti ma jkollhomx għalfejn jiġu protetti milli jġarrbu telf fil-każ ta' riżoluzzjoni u ma jwasslux għal impediment sostantiv għar-riżolvibbiltà. Jenħtieġ li l-Bord ikun jista' jawtorizza l-użu ta' depożiti biex jissodisfa l-MREL fuq bażi ġenerali għal kull entità ta' riżoluzzjoni, mingħajr valutazzjoni individwali ta' kull depożitu, kif ukoll jillimitaw l-inkluzjoni ta' depożiti biex jissodisfaw l-MREL għal ammonti fissi. Depożiti strutturati, minkejja li huma obbligazzjonijiet b'derivattivi inkorporati, jistgħu jikkwalifikaw ukoll bhala obbligazzjonijiet eliġibbli ta' istituzzjoni ta' kreditu, dment li jiġu ssodisfati l-kundizzjonijiet l-oħra kollha.

- (9) Sabiex jiġu evitati effetti ta' preċipizju, huwa meħtieġ li jiġu anterjorati d-depożiti eżistenti li jikkwalifikaw bħala obligazzjonijiet eliġibbli. Għal depożiti meħuda qabel... [24 xahar flimkien ma' jum mid-data tad-dhul fis-seħħ ta' dan ir-Regolament emendatorju], jenħtieġ li jiġu rinunzjati l-kriterji l-godda ta' eliġibbiltà. Jenħtieġ li l-antjerjorità tintemm fi ... [36 xahar mid-data tad-dhul fis-seħħ ta' dan ir-Regolament emendatorju].

- (10) Ir-Regolamenti (UE) 2019/876⁷ u (UE) 2019/877⁸, tal-Parlament Ewropew u tal-Kunsill u d-Direttiva (UE) 2019/879 tal-Parlament Ewropew u tal-Kunsill⁹ implimentaw fid-dritt tal-Unjoni id-“Dokument dwar il-Kapaċità Totali ta’ Assorbiment tat-Telf (TLAC)” internazzjonali, ippublikat mill-Bord għall-Istabilità Finanzjarja fid-9 ta’ Novembru 2015 (l-“istandard tat-TLAC”), għall-banek globali sistemikament importanti, fid-dritt tal-Unjoni msejhin istituzzjonijiet globali sistemikament importanti (G-SIIs). Ir-Regolament (UE) 2019/877 u d-Direttiva (UE) 2019/879 emendaw ukoll l-MREL stabbilit fid-Direttiva 2014/59/UE u fir-Regolament (UE) Nru 806/2014. Huwa meħtieġ li jiġu allinjati d-dispożizzjonijiet dwar l-MREL stabbiliti fir-Regolament (UE) 806/2014 mal-implimentazzjoni tal-istandard TLAC għall-G-SIIs fir-rigward ta’ ċerti obligazzjonijiet li jistgħu jintużaw biex tiġi ssodisfata l-parti tal-MREL li jenħtieġ li tiġi ssodisfata b’fondi proprji u obligazzjonijiet subordinati oħra. B’mod partikolari, jenħtieġ li l-obbligazzjonijiet li jikklassifikaw pari passu ma’ ċerti obligazzjonijiet esklużi jiġu inkluzi fil-fondi proprji u fl-istrumenti eliġibbli subordinati tal-entitajiet ta’ riżoluzzjoni fejn l-ammont ta’ dawk l-obbligazzjonijiet esklużi fuq il-karta bilanċjali tal-entità ta’ riżoluzzjoni ma jaqbiżx il-5 % tal-ammont tal-fondi proprji u l-obbligazzjonijiet eliġibbli tal-entità ta’ riżoluzzjoni u ma jinħoloq l-ebda riskju relatat mal-prinċipju li “l-ebda kreditur ma jmur aghar” minn dik l-inkluzjoni.

⁷ Ir-Regolament (UE) 2019/876 tal-Parlament Ewropew u tal-Kunsill tal-20 ta’ Mejju 2019 li jemenda r-Regolament (UE) Nru 575/2013 dwar il-proporzjon ta’ lieva finanzjarja, il-proporzjon ta’ finanzjament stabbli nett, rekwiżiti għall-fondi proprji u obligazzjonijiet eliġibbli, riskju ta’ kreditu tal-kontroparti, riskju tas-suq, skoperturi għal kontropartijiet ċentrali, skoperturi għal imprizi ta’ investiment kollettiv, skoperturi kbar, rekwiżiti ta’ rappurtar u divulgazzjoni, u r-Regolament (UE) Nru 648/2012 (ĠU L 150, 7.6.2019, p. 1, ELI: <http://data.europa.eu/eli/reg/2019/876/oj>).

⁸ Ir-Regolament (UE) 2019/877 tal-Parlament Ewropew u tal-Kunsill tal-20 ta’ Mejju 2019 li jemenda r-Regolament (UE) Nru 806/2014 dwar il-kapaċità ta’ assorbiment tat-telf u ta’ rikapitalizzazzjoni ta’ istituzzjonijiet ta’ kreditu u ditti ta’ investiment (ĠU L 150, 7.6.2019, p. 226, ELI: <http://data.europa.eu/eli/reg/2019/877/oj>).

⁹ Id-Direttiva (UE) 2019/879 tal-Parlament Ewropew u tal-Kunsill tal-20 ta’ Mejju 2019 li temenda d-Direttiva 2014/59/UE fir-rigward tal-kapaċità ta’ assorbiment tat-telf u ta’ rikapitalizzazzjoni ta’ istituzzjonijiet tal-kreditu u ditti tal-investiment u d-Direttiva 98/26/KE (ĠU L 150, 7.6.2019, p. 296, ELI: <http://data.europa.eu/eli/dir/2019/879/oj>).

- (11) Għal ċerti entitajiet ta' riżoluzzjoni, l-istrateġija ta' riżoluzzjoni ppreferuta stabbilita fil-pjan ta' riżoluzzjoni jew fil-pjan ta' riżoluzzjoni tal-grupp tiddependi primarjament fuq it-trasferiment tan-negozju tal-istituzzjoni taħt riżoluzzjoni lil akkwirent privat jew lil istituzzjoni tranżitorja. F'każijiet bħal dawn, huwa possibbli li l-SGD tista' tintalab tagħmel kontribuzzjoni għal azzjoni ta' riżoluzzjoni, potenzjalment biex tiżgura l-protezzjoni ta' ċerti depożiti li mhumiex koperti mill-SGD. Sabiex jiġi minimizzat il-periklu morali, jenħtieġ għalhekk li jiġi speċifikat li, meta l-pjan ta' riżoluzzjoni jipprevedi l-applikazzjoni tal-ghodda ta' bejgħ ta' negozju jew tal-ghodda tal-istituzzjoni tranżitorja u l-ħruġ tal-entità ta' riżoluzzjoni mis-suq, jenħtieġ li l-MREL għall-entità ta' riżoluzzjoni kkonċernata ma jiġix stabbilit f'livell taħt ċerti limiti. Meta l-applikazzjoni tar-regoli għall-kalibrazzjoni tal-MREL tirriżulta f'ammont oġġla minn dawk il-limiti, jenħtieġ li dak l-ammont oġġla jipprevali. Jenħtieġ li dawk il-limiti ma japplikawx għall-MREL stabbilit għall-entitajiet ta' riżoluzzjoni li l-istrateġija ta' riżoluzzjoni ppreferuta tagħhom tikkonsisti fl-applikazzjoni tal-ghodda tar-rikapitalizzazzjoni interna għall-finijiet tar-rikapitalizzazzjoni tagħha sa punt suffiċjenti biex tiġi restawrata l-kapaċità tagħha li tkompli twestaq l-attivitajiet li għalihom hija awtorizzata, anke meta l-istrateġija ta' riżoluzzjoni ppreferuta tipprevedi l-applikazzjoni tal-ghodda ta' rikapitalizzazzjoni interna flimkien ma' għodod oħra ta' riżoluzzjoni, b'dawn tal-aħħar jintużaw b'mod anċillari.

- (12) Ir-Regolament (UE) Nru 806/2014 ma jinkludix regoli ddedikati dwar arrangamenti tranzizzjonali u livelli fil-mira intermedji biex jintlaħaq l-MREL wara l-2024. Madankollu, hemm sitwazzjonijiet li fihom l-entitajiet jenħtieg li ma jkunux meħtiega immedjatament jikkonformaw ma' MREL oghla stabbilit mill-Bord, inkluz dawk il-kazijiet fejn iż-zieda tal-MREL tirrizulta minn bidliet materjali fl-entità minħabba, pereżempju, fużjonijiet jew akkwizizzjonijiet, jew minn bidliet fl-istrategija ta' rizoluzzjoni ppreferuta. B' mod partikolari, meta l-istrategija ta' rizoluzzjoni ppreferuta tinbidel minn stralè skont proċedimenti normali ta' insolvenza għall-applikazzjoni ta' azzjoni ta' rizoluzzjoni, l-entità tista' ma tkunx tista' tissodisfa minnufih bis-sħiħ l-MREL kif stabbilit mill-Bord. Għalhekk, jenħtieg li l-Bord jingħata s-setgħa li jiddetermina perjodi tranzizzjonali xierqa għall-konformità mal-MREL. Barra minn hekk, jenħtieg li l-Bord ikollu s-setgħa li jiddetermina livelli fil-mira intermedji vinkolanti għal tali entitajiet, biex jiżgura li dawn jibnu r-rizorsi eliġibbli għall-MREL tagħhom b' mod xieraq. Sabiex jiġu protetti l-aspettattivi legittimi, jenħtieg li l-perjodi tranzizzjonali ddeterminati preċedentement mill-Bord abbażi tar-regoli applikabbli fid-data rilevanti ma jiġux affettwati mir-regoli l-godda.

(13) Skont l-Artikolu 4 tar-Regolament tal-Kunsill (UE) Nru 1024/2013¹⁰, il-BĊE huwa kompetenti sabiex iwettaq kompiti superviżorji fir-rigward ta' intervent bikri. Huwa neċessarju li jitnaqqsu r-riskji li jirriżultaw minn traspożizzjonijiet divergenti fil-ligijiet nazzjonali tal-miżuri ta' intervent bikri stabbiliti fid-Direttiva 2014/59/UE u li tiġi ffaċilitata l-applikazzjoni effettiva u konsistenti mill-BĊE tas-setgħat tiegħu li jieħu miżuri ta' intervent bikri. Dawk il-miżuri ta' intervent bikri ġew introdotti biex jippermettu lill-awtoritajiet kompetenti jirrimedjaw id-deterjorament tas-sitwazzjoni finanzjarja u ekonomika ta' entità u jnaqqsu, sa fejn ikun possibbli, ir-riskju u l-impatt ta' riżoluzzjoni possibbli. Madankollu, minhabba nuqqas ta' ċertezza dwar l-iskattaturi għall-applikazzjoni ta' dawk il-miżuri ta' intervent bikri u t-trikkib parzjali ma' miżuri superviżorji, il-miżuri ta' intervent bikri rarament intużaw. Għalhekk, jenħtieġ li d-dispożizzjonijiet tad-Direttiva 2014/59/UE dwar miżuri ta' intervent bikri jiġu riflessi fir-Regolament (UE) Nru 806/2014, u b'hekk tiġi żgurata għodda legali unika u direttament applikabbli għall-BĊE, u jenħtieġ li l-kundizzjonijiet għall-applikazzjoni ta' dawk il-miżuri ta' intervent bikri jiġu ssimplifikati u speċifikati aktar. Sabiex jitnehhew l-inċertezzi dwar il-kundizzjonijiet u ż-żmien għat-tnehhija tal-korp maniġerjali ta' entità u l-ħatra ta' amministraturi temporanji, jenħtieġ li dawk il-miżuri jiġu identifikati b'mod esplicitu bhala miżuri ta' intervent bikri u jenħtieġ li l-applikazzjoni tagħhom tkun soġġetta għall-istess skattaturi. Taht kundizzjonijiet speċifiċi, stralè gradwali tal-attivitajiet jista' jkun soluzzjoni kosteffettiva li tiffaċilita l-ħruġ mis-suq ta' entità b'mudell kummerċjali dgħajjef, u b'hekk jiġi evitat tnaqqis fit-tul li jwassal għall-falliment tal-entità.

¹⁰ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63, ELI: <http://data.europa.eu/eli/reg/2013/1024/oj>).

Jenhtieg li l-BĊE jkollu s-setgħa ta' intervent bikri biex jitlob is-sottomissjoni ta' pjan li għandu jiġi implimentat fil-każ ta' stralċ volontarju tal-attivitajiet ta' entità, filwaqt li jhallu d-deċizzjoni dwar l-implimentazzjoni ta' tali pjan f'idejn l-entità kkonċernata. Meta japplikaw setgħat ta' intervent bikri, jenhtieg li l-BĊE jkun mehtieg jagħzel il-mizuri xierqa biex jindirizzaw sitwazzjoni speċifika f'konformità mal-prinċipju tal-proporzjonalità. Sabiex il-BĊE jkun jista' jqis ir-riskji għar-reputazzjoni jew ir-riskji relatati mal-ħasil tal-flus jew mat-teknoloġija tal-informazzjoni u tal-komunikazzjoni, jenhtieg li l-BĊE jivvaluta l-kundizzjonijiet għall-applikazzjoni ta' mizuri ta' intervent bikri mhux biss fuq il-bażi ta' indikaturi kwantitattivi, bħal rekwiżiti kapitali jew ta' likwidità, il-livell ta' ingranagġ, is-self improduttiv jew il-konċentrazzjoni ta' skoperturi, iżda wkoll fuq il-bażi ta' skattaturi kwalitattivi. Jenhtieg li l-proċess tat-teħid tad-deċizzjonijiet fir-rigward tal-mizuri ta' intervent bikri jippermetti l-kunsiderazzjoni rapida tagħhom u, jekk ikun xieraq, l-applikazzjoni tagħhom, sabiex jiġi evitat kwalunkwe deterjorament ulterjuri tas-sitwazzjoni tal-entità.

- (14) Huwa neċessarju li jiġi żgurat li l-Bord ikun jista' jhejji għar-riżoluzzjoni possibbli ta' entità. Għalhekk, jenħtieġ li l-BĊE jew l-awtorità nazzjonali kompetenti rilevanti tinforma lill-Bord dwar id-deterjorament tas-sitwazzjoni ta' entità minn kmieni biżżejjed, u jenħtieġ li l-Bord ikollu s-setgħat neċessarji sabiex jimplementa l-miżuri preparatorji. Huwa importanti li sabiex il-Bord ikun jista' jirreaġixxi malajr kemm jista' jkun għal deterjorament tas-sitwazzjoni ta' entità, jenħtieġ li l-applikazzjoni minn qabel ta' miżuri ta' intervent bikri ma tkunx kundizzjoni sabiex il-Bord jagħmel arrangamenti għall-kummerċjalizzazzjoni tal-entità jew sabiex jitlob informazzjoni sabiex jiġi aġġornat il-pjan ta' riżoluzzjoni u tithejja l-valwazzjoni. Meta tikkummerċjalizza entità li hija membru ta' skema ta' protezzjoni istituzzjonali (IPS), jenħtieġ li l-Bord jikkunsidra miżuri li l-IPS tista' tiegħu qabel ir-riżoluzzjoni biex tevita r-riskju materjali li l-entità tfalli jew x'aktarx tfalli. Sabiex tiġi żgurata reazzjoni konsistenti, ikkoordinata, effettiva u f'waqtha għad-deterjorament tas-sitwazzjoni ta' entità u sabiex issir thejjija kif xieraq għal riżoluzzjoni possibbli, huwa neċessarju li jittejbu l-interazzjoni u l-koordinazzjoni bejn il-BĊE, l-awtoritajiet nazzjonali kompetenti u l-Bord. Malli entità tissodisfa l-kundizzjonijiet għall-applikazzjoni ta' miżuri ta' intervent bikri, jenħtieġ li l-BĊE, l-awtoritajiet nazzjonali kompetenti u l-Bord iżidu l-iskambji ta' informazzjoni tagħhom, inkluż informazzjoni proviżorja, u jimmonitorjaw is-sitwazzjoni finanzjarja tal-entità b'mod kongunt.

- (15) Huwa meħtieġ li jiġu żgurati azzjoni f'waqtha u koordinazzjoni bikrija bejn il-Bord u l-BĊE, jew l-awtorità nazzjonali kompetenti rilevanti, fir-rigward ta' gruppi transfruntiera inqas sinifikanti filwaqt li entità tkun għadha negozju avvjat, iżda jkun hemm riskju materjali li l-entità tista' tfalli. Għalhekk, jenħtieġ li l-BĊE jew l-awtorità nazzjonali kompetenti rilevanti tinnotifika lill-Bord kmieni kemm jista' jkun dwar dan ir-riskju. Jenħtieġ li dik in-notifika jkun fiha r-raġunijiet għall-valutazzjoni tal-BĊE jew tal-awtorità nazzjonali kompetenti rilevanti u ħarsa generali mhux eżawrjenti lejn il-miżuri alternattivi tas-settur privat, l-azzjoni superviżorja jew il-miżuri ta' intervent bikri li huma disponibbli sabiex jiġi evitat il-falliment tal-entità f'perjodu ta' zmien raġonevoli. Tali notifika bikrija ma taffettwa l-ebda miżura alternattiva tas-settur privat, inkluż miżuri minn IPS, li tipprevjeni l-falliment jew il-falliment probabbli tal-entità f'perjodu ta' zmien raġonevoli jew tippregudika l-proċeduri biex jiġi ddeterminat jekk il-kundizzjonijiet għar-riżoluzzjoni humiex issodisfati. Jenħtieġ li n-notifika minn qabel mill-BĊE jew mill-awtorità nazzjonali kompetenti lill-Bord ta' riskju materjali li entità qed tfalli jew x'aktarx tfalli, jew it-tmiem tal-perjodu ta' zmien speċifikat għall-implimentazzjoni tal-miżuri sabiex jindirizzaw tali riskju materjali ma tkunx kundizzjoni, jew inkella lanqas ma timplika, determinazzjoni sussegwenti li entità qed tfalli jew x'aktarx tfalli. Barra minn hekk, jekk fi stadju aktar tard l-entità tiġi vvalutata li qiegħda tfalli jew x'aktarx tfalli u ma jkun hemm l-ebda soluzzjoni alternattiva sabiex jiġi evitat tali nuqqas f'perjodu ta' zmien raġonevoli, il-Bord għandu jieħu deċiżjoni dwar jekk għandux jieħu azzjoni ta' riżoluzzjoni. F'każ bħal dan, il-puntwalità tad-deċiżjoni li tiġi applikata azzjoni ta' riżoluzzjoni lill-entità tista' tkun fundamentali għall-implimentazzjoni b'suċċess tal-istrateġija ta' riżoluzzjoni, b'mod partikolari minhabba li intervent aktar bikri fl-entità jista' jikkontribwixxi sabiex jiġu żgurati livelli suffiċjenti ta' kapacià ta' assorbiment tat-telf u ta' likwidità sabiex tiġi eżegwita dik l-istrateġija. Għalhekk, huwa xieraq li l-Bord ikun jista' jivvaluta, f'kooperazzjoni mill-qrib mal-BĊE jew mal-awtorità nazzjonali kompetenti rilevanti, x'jikkostitwixxi perjodu ta' zmien raġonevoli sabiex jiġu implimentati miżuri alternattivi bl-għan li jiġi evitat il-falliment tal-entità. Sabiex jiġi żgurat eżitu f'waqt u sabiex il-Bord ikun jista' jhejji kif suppost għar-riżoluzzjoni potenzjali tal-entità, jenħtieġ li l-Bord u l-BĊE, jew l-awtorità nazzjonali kompetenti rilevanti, jiltaqgħu regolarment, u jenħtieġ li l-Bord jiddeċiedi dwar il-frekwenza ta' dawk il-laqgħat filwaqt li jqis iċ-ċirkostanzi tal-każ.

- (16) Sabiex jiġi kopert ksur materjali tar-rekwiżiti prudenzjali, huwa neċessarju li jiġu speċifikati aktar il-kundizzjonijiet għad-determinazzjoni ta' li l-imprizi prinċipali, inklużi l-kumpaniji azzjonarji, qegħdin ifallu jew x'aktarx ifallu. Ksur ta' daww ir-rekwiżiti minn impriza prinċipali jenhtieg li jkun materjali meta t-tip u l-firxa ta' tali ksur ikunu komparabbli ma' ksur li, li kieku twettaq minn istituzzjoni ta' kreditu, ikun jiġġustifika l-irtirar tal-awtorizzazzjoni mill-awtorità kompetenti f'konformità mal-Artikolu 18 tad-Direttiva 2013/36/UE tal-Parlament Ewropew u tal-Kunsill¹¹.

¹¹ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE(ĠU L 176, 27.6.2013, p. 338, ELI: <http://data.europa.eu/eli/dir/2013/36/oj>).

(17) Il-qafas ta' rizzoluzzjoni huwa maħsub sabiex jiġi applikat potenzjalment għal kwalunkwe entità, irrispettivament mid-daqs u mill-mudell kummerċjali tagħha, jekk l-għodod disponibbli skont id-dritt nazzjonali ma jkunux adegwati sabiex jiġi ġestit il-falliment tagħha. Madankollu, xi objettivi tal-qafas jeħtieġ li jiġu speċifikati aktar biex tizzied l-armonizzazzjoni u tiġi promossa l-konverġenza. L-objettiv tar-rizzoluzzjoni li tiġi żgurata l-kontinwità tal-funzjonijiet kritiċi għandu l-għan li jissalvagwardja l-istabbiltà finanzjarja u l-ekonomija reali. Għalhekk huwa meħtieġ li jiġi żgurat li l-forniment ta' funzjonijiet kritiċi ma jitwaqqafx. B'mod partikolari, huwa meħtieġ li jiġi ċċarat li, skont iċ-ċirkostanzi speċifiċi, jenħtieġ li l-Bord ikun jista' jikkonkludi li ċerti funzjonijiet ta' entità jitqiesu bħala kritiċi anke jekk it-twaqqif tagħhom ifixkel l-istabbiltà finanzjarja jew is-servizzi li huma essenzjali għall-ekonomija reali fil-livell reġjonali biss. Fir-rigward tat-teħid ta' depożiti, il-Bord għandu jagħti l-attenzjoni dovuta lir-riskju ta' telf ta' fiduċja tad-depożitanti li jzommu depożiti mhux koperti mid-Direttiva 2014/49/UE tal-Parlament Ewropew u tal-Kunsill¹². Il-fondi pubbliċi jenħtieġ li jiġu protetti billi tiġi mminimizzata d-dipendenza fuq l-għajjnuna finanzjarja pubblika straordinarja, b'mod partikolari meta tiġi pprovduta mill-baġit ta' Stat Membru. Id-depożitanti koperti mid-Direttiva 2014/49/UE, l-investituri koperti mid-Direttiva 97/9/KE tal-Parlament Ewropew u tal-Kunsill¹³, il-fondi tal-klijenti u l-assi tal-klijenti għandhom jiġu protetti wkoll.

¹² Id-Direttiva 2014/49/EU tal-Parlament Ewropew u tal-Kunsill tas-16 ta' April, 2014 dwar l-iskema ta' garanzija tad-depożiti (ĠU L 173, 12.6.2014, p. 149, ELI: <http://data.europa.eu/eli/dir/2014/49/oj>).

¹³ Id-Direttiva 97/9/KE tal-Parlament Ewropew u tal-Kunsill tat-3 ta' Marzu 1997 dwar skemi ta' kumpens għall-investitur (ĠU L 84, 26.3.1997, p. 22, ELI: <http://data.europa.eu/eli/dir/1997/9/oj>).

- (18) Matul l-istadju tal-ippjanar tar-rizoluzzjoni, meta jiġi deciz jekk entità għandhiex tiġi allokata għar-rizoluzzjoni, jenħtieġ li l-fatt li entità tkun soġġetta għal obbligi simplifikati, b'mod ġenerali, jintuża mill-Bord bħala indikatur li r-rizoluzzjoni tagħha fil-każ ta' falliment ma tkunx fl-interess pubbliku. Min-naħa l-oħra, il-fatt li l-entità mhijiex soġġetta għal obbligi simplifikati jista' jindika li r-rizoluzzjoni tagħha fil-każ ta' falliment tkun fl-interess pubbliku.
- (19) L-istralc ta' entità taħt procedimenti normali ta' insolvenza jista', f'xi każijiet, jipperikola l-istabbiltà finanzjarja u jinterrompi l-forniment ta' funzjonijiet kritiċi. Dan jista' jkun il-każ, pereżempju, meta l-insolvenza x'aktarx tirriżulta f'telf fuq sehem materjali ta' depożiti jew diffikultajiet sinifikanti fil-kontinwità tal-aċċess għad-depożiti, u meta l-Bord iqis li dak it-telf jew dawk id-diffikultajiet jista' jkollhom impatt sinifikanti fuq il-forniment ta' funzjonijiet kritiċi, fuq l-istabbiltà finanzjarja permezz tal-kontagju jew fuq l-ekonomija reali. F'każijiet bħal dawn huwa probabbli ħafna li jkun hemm interess pubbliku fit-tqegħid tal-entità taħt rizoluzzjoni aktar milli fl-istralc tagħha taħt proceduri normali ta' insolvenza. Il-valutazzjoni ta' jekk ir-rizoluzzjoni ta' entità hijiex fl-interess pubbliku jenħtieġ li tkun tirrifletti wkoll, sa fejn ikun possibbli, id-differenza bejn, minn naħa, il-finanzjament ipprovdut permezz ta' xbieki ta' sikurezza ffinanzjati mill-industrija, jiġifieri l-arranġamenti ta' finanzjament ta' rizoluzzjoni jew l-SGD, u, min-naħa l-oħra, il-finanzjament ipprovdut mill-Istati Membri mill-flus tal-kontribwenti. Finanzjament bħal dan ipprovdut mill-Istati Membri għandu riskju oġġla ta' periklu morali u iċċentiv aktar baxx għad-dixxiplina tas-suq. Għalhekk, meta jivvaluta l-oġġettiv li jimminimizza d-dipendenza fuq għajjnuna finanzjarja pubblika straordinarja, jenħtieġ li l-Bord isib finanzjament permezz tal-Fond Uniku għar-Rizoluzzjoni (il-“Fond”) jew l-SGD għall-finanzjament permezz ta' ammont ugwali ta' rizorsi mill-baġit tal-Istati Membri.

- (20) Meta jwettqu l-valutazzjoni tal-interess pubbliku, jenħtieg li l-Bord jivvaluta jekk kwalunkwe wiehed mill-objettivi ta' rizzoluzzjoni jkunx f'riskju jekk l-entità li qed tfalli tiġi stralçata skont proçedimenti normali ta' insolvenza. Jenħtieg li l-azzjoni ta' rizzoluzzjoni ma titqiesx li tkun neçessarja fl-interess pubbliku jekk l-ebda wiehed mill-objettivi tar-rizzoluzzjoni ma jkun f'riskju kieku l-entità kellha tiġi stralçata skont proçedimenti normali ta' insolvenza. Jekk mill-inqas objettiv ta' rizzoluzzjoni wiehed jiġi vvalutat mill-Bord bħala f'riskju fil-każ ta' stralç skont proçedimenti normali ta' insolvenza, jenħtieg li l-eżitu tal-valutazzjoni tal-interess pubbliku jkun negattiv biss meta l-istralç tal-entità li qed tfalli skont proçedimenti normali ta' insolvenza jilhaq l-objettivi tar-rizzoluzzjoni mhux biss bl-istess mod bħar-rizzoluzzjoni iżda b'mod aktar effettiv.
- (21) Fid-dawl tal-esperjenza miksuba fl-implimentazzjoni tar-Regolament (UE) Nru 806/2014 u tad-Direttivi 2014/49/UE u 2014/59/UE, jeħtieg li jiġu speçifikati aktar il-kundizzjonijiet li taħthom jistgħu jingħataw b'mod eççeżżjonali l-miżuri ta' natura prekawzjonarja li jikkwalifikaw bħala appoġġ finanzjarju pubbliku straordinarju. Jenħtieg li jiġi żgurat li l-miżuri ta' prekawzjoni jittieħdu minn kmieni biżżejjed. Barra minn hekk, il-miżuri biex jiġi pprovdut salvataġġ għall-assi indeboliti, inkluż il-veikoli tal-immaniġġar tal-assi jew l-iskemi ta' garanzija tal-assi, jistgħu jkunu effettivi u effiçjenti fl-indirizzar tal-kawżi ta' diffikultà finanzjarja possibbli li jiffaççaw l-entitajiet u fil-prevenzjoni tal-falliment tagħhom u, għalhekk, jistgħu jikkostitwixxu miżuri ta' prekawzjoni rilevanti. Għalhekk, jenħtieg li jiġi speçifikat li tali miżuri ta' prekawzjoni jistgħu jieħdu l-forma ta' miżuri ta' assi indeboliti.

(22) Sabiex tiġi ppreservata d-dixxiplina tas-suq, jiġu protetti l-fondi pubbliċi u jiġu evitati d-distorsjonijiet tal-kompetizzjoni, jenħtieġ li l-miżuri ta' prekawzjoni jibqgħu l-eċċezzjoni u jiġu applikati biss biex jiġu indirizzati sitwazzjonijiet ta' tfixkil serju fis-suq u biex tiġi ppreservata l-istabbiltà finanzjarja, b'mod partikolari f'każ ta' krizi sistemika. Barra minn hekk, jenħtieġ li ma jintużawx miżuri ta' prekawzjoni biex jiġi indirizzat it-telf imġarrab jew li x'aktarx jiġġarrab. L-aktar strument affidabbli biex jiġi kkwantifikat it-telf imġarrab jew li x'aktarx jiġġarrab huwa rieżami tal-kwalità tal-assi mill-BĊE, mill-Awtorità Superviżorja Ewropea (l-Awtorità Bankarja Ewropea) (EBA), stabbilita bir-Regolament (UE) Nru 1093/2010 tal-Parlament Ewropew u tal-Kunsill¹⁴, jew mill-awtoritajiet nazzjonali kompetenti. Jenħtieġ li l-BĊE u l-awtoritajiet nazzjonali kompetenti jużaw rieżami bħal dan jew, fejn adegwat, spezzjonijiet fuq il-post, sabiex jikkwantifikaw it-telf imġarrab jew li x'aktarx jiġġarrab meta tali rieżami jew spezzjonijiet ikunu jistgħu jitwettqu f'perjodu ta' żmien raġonevoli. Fejn dan ma jkunx possibbli, jenħtieġ li l-BĊE u l-awtoritajiet nazzjonali kompetenti jikkwantifikaw it-telf imġarrab jew li x'aktarx jiġġarrab bl-aktar mod affidabbli possibbli fiċ-ċirkostanzi prevalenti, fejn xieraq abbażi tal-karta bilanċjali tal-entità, dment li l-karta bilanċjali tikkonforma mar-regoli u l-istandards kontabilistiċi applikabbli, kif ikkonfermat minn awditur estern indipendenti.

¹⁴ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12, ELI: <http://data.europa.eu/eli/reg/2010/1093/oj>).

Jenħtieg li l-kunsiderazzjoni li entità hija solventi, għall-finijiet ta' miżuri ta' appoġġ fil-forma ta' rikapitalizzazzjoni prekawzjonarja u ta' garanziji mill-Istat ta' obligazzjonijiet maħruġa godda tkun ibbażata fuq valutazzjoni li thares 'il quddiem dwar jekk l-entità tistax tikkonforma mar-rekwiżiti ta' fondi proprji stabbiliti fir-Regolament (UE) Nru 575/2013 jew fir-Regolament (UE) 2019/2033 tal-Parlament Ewropew u tal-Kunsill¹⁵, u r-rekwiżit ta' fondi proprji addizzjonali stabbilit fid-Direttiva 2013/36/UE jew fid-Direttiva (UE) 2019/2034 tal-Parlament Ewropew u tal-Kunsill¹⁶.

¹⁵ Ir-Regolament (UE) 2019/2033 tal-Parlament Ewropew u tal-Kunsill tas-27 ta' Novembru 2019 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolamenti (UE) Nru 1093/2010, (UE) Nru 575/2013, (UE) Nru 600/2014 u (UE) Nru 806/2014 (ĠU L 314, 5.12.2019, p. 1, ELI: <http://data.europa.eu/eli/reg/2019/2033/oj>).

¹⁶ Id-Direttiva (UE) 2019/2034 tal-Parlament Ewropew u tal-Kunsill tas-27 ta' Novembru 2019 dwar is-supervizjoni prudenzjali tad-ditti tal-investiment u li temenda d-Direttivi 2002/87/KE, 2009/65/KE, 2011/61/UE, 2013/36/UE 2014/59/UE u 2014/65/UE (ĠU L 314, 5.12.2019, p. 64, ELI: <http://data.europa.eu/eli/dir/2019/2034/oj>).

- (23) L-għan tar-rikapitalizzazzjoni prekawzjonarja huwa li tappoġġa l-entitajiet vijabbli identifikati bħala li x'aktarx jiltaqgħu ma' diffikultajiet temporanji fil-futur qrib u li tipprevjeni s-sitwazzjoni tagħhom milli tiddeterjora aktar. Sabiex jiġi evitat li jingħataw sussidji pubbliċi lil negozji li diġà ma jagħmlux profitt, jenħtieġ li miżuri ta' prekawzjoni fil-forma ta' akkwist ta' strumenti ta' fondi proprji jew ta' strumenti kapitali ohra jew permezz ta' miżuri ta' assi indeboliti ma jingħatawx f'ammont li jaqbeż l-ammont meħtieġ biex jiġu koperti d-defiċits ta' kapital kif identifikati fix-xenarju avvers ta' test tal-istress jew eżercizzju ekwivalenti. Sabiex jiġi żgurat li l-finanzjament pubbliku fl-aħħar mill-aħħar jitwaqqaf, jenħtieġ li dawk il-miżuri ta' prekawzjoni jkunu wkoll limitati fiż-żmien u jkun fihom skeda ta' żmien ċara għat-terminazzjoni tagħhom (“strategija ta' hruġ mill-miżura ta' appoġġ”). L-istrumenti perpetwi, inkluż il-kapital tal-Grad 1 ta' Ekwità Komuni, jenħtieġ li jintużaw biss f'ċirkostanzi eċċezzjonali u jkunu soġġetti għal ċerti limiti kwantitattivi minhabba li min-natura tagħhom mhumiex adattati sew għall-konformità mal-kundizzjoni li jkunu temporanji. Jenħtieġ li l-BĊE jew l-awtoritajiet nazzjonali kompetenti rilevanti jitolbu pjan ta' rimedju ta' darba mill-entitajiet li jonqsu milli jikkonformaw mat-termini tal-istrategija ta' hruġ mill-miżura ta' appoġġ. Sabiex jiġi żgurat il-hruġ mis-suq minn entitajiet li juru li mhumiex vijabbli, jenħtieġ li awtorità rilevanti tiddetermina jekk l-entità hijiex qed tfalli jew x'aktarx tfalli meta l-BĊE jew l-awtorità nazzjonali kompetenti rilevanti ma tkunx sodisfatta bil-pjan ta' rimedju jew meta l-istituzzjoni jew l-entità tonqos milli tikkonforma mal-pjan ta' rimedju.

- (24) Jenħtieg li l-mizuri ta' prekawzjoni jkunu limitati għall-ammont li l-entità jkollha bżonn biex iżzomm is-solvenza tagħha fil-każ ta' avveniment ta' xenarju avvers f'test tal-istress jew f'eżerċizzju ekwivalenti. Fil-każ ta' mizuri ta' prekawzjoni fil-forma ta' mizuri ta' assi indeboliti, jenħtieg li l-entità riċevanti tkun tista' tuża dak l-ammont sabiex tkopri t-telf fuq l-assi ttrasferiti jew flimkien ma' akkwizizzjoni ta' strumenti kapitali, dment li ma jinqabizx l-ammont globali tad-defiċit identifikat. Huwa neċessarju wkoll li jiġi żgurat li tali mizuri ta' prekawzjoni fil-forma ta' mizuri ta' assi indeboliti jikkonformaw mar-regoli eżistenti dwar l-għajjnuna mill-Istat u mal-aħjar Prattiki, li huma jirrestawraw il-vijabbiltà fit-tul tal-entità, dik l-għajjnuna mill-Istat tkun limitata għall-minimu neċessarju u li jiġu evitati distorsjonijiet tal-kompetizzjoni. Għal dawk ir-raġunijiet, jenħtieg li l-awtoritajiet ikkonċernati, fil-każ ta' mizuri ta' prekawzjoni fil-forma ta' mizuri ta' assi indeboliti, iqisu l-gwida speċifika, inkluż il-pjan ta' azzjoni tal-Kummissjoni dwar kif jistgħu jiġu stabbiliti kumpaniji nazzjonali tal-ġestjoni tal-assi u l-komunikazzjoni tal-Kummissjoni tas-16 ta' Diċembru 2020 dwar l-indirizzar ta' self improduttiv wara l-pandemija tal-COVID-19. Jenħtieg li l-mizuri ta' prekawzjoni fil-forma ta' mizuri ta' assi indeboliti dejjem ikunu soġġetti għall-kundizzjoni prevalenti li jkunu temporanji. Il-garanziji pubbliċi mogħtija għal perjodu speċifikat b'rabta mal-assi indeboliti tal-entità kkonċernata huma mistennija jiżguraw konformità aħjar ma' dik il-kundizzjoni milli jiżguraw it-trasferimenti ta' tali assi lil entità appoġġata pubblikament.

- (25) Huwa importanti li tigi żgurata azzjoni ta' riżoluzzjoni rapida u f'waqtha mill-Bord meta tali azzjoni tinvolvi l-ġhoti ta' għajjnuna mill-Istat jew ta' għajjnuna mill-Fond. Għalhekk, huwa neċessarju li l-Bord ikun jista' jadotta l-iskema ta' riżoluzzjoni kkonċernata qabel ma l-Kummissjoni tkun ivvalutat jekk tali għajjnuna tkunx kompatibbli mas-suq intern. Madankollu, sabiex jiġi żgurat il-funzjonament tajjeb tas-suq intern f'xenarju bħal dan, jenħtieġ li l-iskemi ta' riżoluzzjoni li jinvolvu l-ġhoti ta' għajjnuna mill-Istat jew ta' għajjnuna mill-Fond fl-aħħar mill-aħħar jibqgħu soġġetti għall-approvazzjoni mill-Kummissjoni ta' tali għajjnuna. Sabiex il-Kummissjoni tkun tista' tivvaluta kmieni kemm jista' jkun jekk l-għajjnuna mill-Fond hijiex kompatibbli mas-suq intern, u biex jiġi żgurat il-fluss bla xkiel ta' informazzjoni, jenħtieġ li l-Bord u l-Kummissjoni jaqsmu minnufih l-informazzjoni kollha meħtieġa rigward l-użu possibbli tal-għajjnuna mill-Fond. Jenħtieġ li jiġu stabbiliti regoli speċifiċi dwar meta u liema informazzjoni jenħtieġ li l-Bord jipprovdi lill-Kummissjoni sabiex jinforma l-valutazzjoni tal-Kummissjoni tal-kompatibbiltà tal-għajjnuna mill-Fond.
- (26) Il-proċedura li tirregola d-dhul f'riżoluzzjoni u l-proċedura li tirregola deċiżjoni li jiġu applikati s-setgħat ta' valwazzjoni negattiva u ta' konverżjoni huma simili. Għalhekk, huwa xieraq li l-kompiti rispettivi tal-Bord u tal-BĈE jew tal-awtorità nazzjonali kompetenti jiġu allinjati, kif rilevanti, meta, minn naħa, jivvalutaw jekk il-kundizzjonijiet għall-applikazzjoni tas-setgħat ta' valwazzjoni negattiva u ta' konverżjoni jkunux preżenti, u, min-naħa l-oħra, meta jivvalutaw il-kundizzjonijiet għall-adozzjoni ta' skema ta' riżoluzzjoni.

- (27) Huwa possibbli li filwaqt li azzjoni ta' rizzoluzzjoni tiġi applikata għal entità ta' rizzoluzzjoni li hija parti minn grupp ta' rizzoluzzjoni, is-setgħat ta' valwazzjoni negattiva u ta' konverzjoni jiġu applikati għal entità oħra tal-istess grupp. L-interdipendenzi bejn tali entitajiet, inkluż l-eżistenza ta' rekwiziti kapitali konsolidati li għandhom jiġu rrestawrati u l-htieġa li jiġu attivati mekkaniżmi upstream tat-telf u downstream tal-kapital, jistgħu jagħmluha diffiċli li jiġu vvalutati l-htigijiet ta' assorbiment tat-telf u ta' rikapitalizzazzjoni ta' kull entità separatament, u għalhekk li jiġu ddeterminati l-ammonti neċessarji li għandhom jiġu valwati negattivament u jiġu kkonvertiti għal kull entità. Għalhekk, jenħtieġ li tiġi speċifikata proċedura li permezz tagħha l-Bord iqis tali interdipendenzi fl-applikazzjoni tas-setgħa ta' valwazzjoni negattiva u ta' konverzjoni tal-istrumenti kapitali u tal-obbligazzjonijiet eliġibbli f'dawk is-sitwazzjonijiet. Għal dak l-għan, meta entità waħda tissodisfa l-kundizzjonijiet għall-applikazzjoni tas-setgħat ta' valwazzjoni negattiva u ta' konverzjoni u entità oħra fl-istess grupp tissodisfa fl-istess hin il-kundizzjonijiet għar-rizzoluzzjoni, jenħtieġ li l-Bord jadotta skema ta' rizzoluzzjoni unika li tkopri ż-żewġ entitajiet.
- (28) Sabiex tiżdied iċ-ċertezza legali, u fid-dawl tar-rilevanza potenzjali tal-obbligazzjonijiet li jirriżultaw minn avvenimenti incerti futuri, inkluż l-eżitu ta' litigazzjoni pendenti fiż-żmien tar-rizzoluzzjoni, jeħtieġ li jiġi stabbilit it-trattament li jenħtieġ jirċievu dawk l-obbligazzjonijiet għall-finijiet tal-applikazzjoni tal-ghodda tar-rikapitalizzazzjoni interna. Jenħtieġ li l-Bord jagħmel distinzjoni bejn obbligazzjonijiet ibbażati fuq obbligi preżenti li jirriżultaw minn avvenimenti passati li ser jirriżultaw f'telf iżda li t-twaqqit jew l-ammont tagħhom huwa incert u obbligazzjonijiet li jistgħu jirriżultaw fil-futur iżda li ma jirriżultawx f'telf jew li jistgħu jirriżultaw fil-futur biss jekk iseħħ avveniment incert.

- (29) Jenħtieg li jiġi speċifikat ukoll li l-obbligazzjonijiet ta' twaqqit jew ammont inċert, meta dawk l-obbligazzjonijiet ikunu bbażati fuq obbligi preżenti li jirrizultaw minn avvenimenti passati li ser jirrizultaw f'telf, għandhom jiġu ttrattati bl-istess mod bħal obbligazzjonijiet oħra. Jenħtieg li dawn il-provvedimenti jkunu rikapitalizzabbli internament, sakemm ma jissodisfawx wieħed mill-kriterji speċifiċi sabiex jiġu esklużi mill-kamp ta' applikazzjoni tal-ġhodda tar-rikapitalizzazzjoni interna. Minhabba r-rilevanza potenzjali ta' dawk l-obbligazzjonijiet f'rizoluzzjoni u biex tiġi żgurata ċ-ċertezza fl-applikazzjoni tal-ġhodda ta' rikapitalizzazzjoni interna, jenħtieg li jiġi speċifikat li huma parti mill-obbligazzjonijiet b'kapaċità ta' rikapitalizzazzjoni interna u li, b'riżultat ta' dan, l-ġhodda ta' rikapitalizzazzjoni interna tista' tiġi applikata għalihom. Sabiex tiġi żgurata l-applikazzjoni effettiva tal-ġhodda ta' rikapitalizzazzjoni interna għal obbligazzjonijiet ta' twaqqit jew ammont inċert, jenħtieg li l-Bord ikollu s-setgħa li jnaqqas, inkluż li jnaqqas għal zero, l-ammont prinċipali dovut fir-rigward ta' tali obbligazzjoni u li jikkonverti tali obbligazzjonijiet f'ishma jew strumenti ta' sjieda oħra. Madankollu, it-tnaqqis jew il-konverżjoni jistgħu jidhlu fis-seħħ biss jekk u ladarba l-obbligazzjoni ta' twaqqit jew ammont inċert tiġi ddeterminata b'mod konklużiv f'termini ta' twaqqit u ammont.

(30) Jeħtieg li jiġi żgurat li obbligazzjoni li tista' tirriżulta minn avveniment incert jew obbligazzjoni ta' twaqqit jew ammont incert li hija bbażata fuq obbligazzjoni preżenti fiż-żmien tar-riżoluzzjoni ma tfixkilx l-effettività tal-istrategija ta' riżoluzzjoni u, b'mod partikolari, tal-ghodda ta' rikapitalizzazzjoni interna. Sabiex jikseb dak l-oġġettiv, il-valwatur jenħtieg li, bħala parti mill-valwazzjoni għall-finijiet ta' riżoluzzjoni, jivvaluta l-obbligazzjonijiet u jikkwantifika l-valur potenzjali ta' dawk l-obbligazzjonijiet għall-aħjar kapacitajiet tal-valwatur. Sabiex jiġi żgurat li, wara l-proċess ta' riżoluzzjoni, l-entità tkun tista' ssostni fiduċja suffiċjenti fis-suq għal ammont xieraq ta' żmien, il-valwatur jenħtieg li jqis dak il-valur potenzjali meta jistabbilixxi l-ammont li bih l-obbligazzjonijiet rikapitalizzabbli internament jeħtieg li jiġu valwati negattivament jew ikkonvertiti sabiex jiġu rrestawrati l-proporzjonijiet ta' kapital tal-istituzzjoni taħt riżoluzzjoni. B'mod partikolari, jenħtieg li l-Bord japplika s-setgħat ta' konverżjoni tiegħu għall-obbligazzjonijiet b'kapacità ta' rikapitalizzazzjoni interna sa fejn ikun meħtieg biex jiġi żgurat li r-rikapitalizzazzjoni tal-istituzzjoni taħt riżoluzzjoni tkun biżżejjed biex tkopri t-telf potenzjali li jista' jiġi kkawżat minn obbligazzjoni li tista' tirriżulta fil-futur minn avveniment incert jew li hija bbażata fuq obbligazzjoni preżenti iżda li hija incerta f'termini ta' twaqqit jew ammont. Meta jivvaluta l-ammont li għandu jiġi valwat b'mod negattiv jew ikkonvertit, jenħtieg li l-Bord jikkunsidra bir-reqqa l-impatt tat-telf potenzjali fuq l-istituzzjoni taħt riżoluzzjoni abbażi ta' għadd ta' fatturi, inkluż il-probabbiltà li l-avveniment jimmaterjalizza, il-perjodu ta' żmien għall-materjalizzazzjoni tiegħu u l-ammont tal-obbligazzjoni.

- (31) F'ċerti ċirkostanzi, wara li l-Fond jkun ipprova kontribuzzjoni sa massimu ta' 5 % tal-obbligazzjonijiet totali tal-entità, inkluż il-fondi proprji, il-Bord jista' juża sorsi addizzjonali ta' finanzjament biex jappoġġa aktar l-azzjoni ta' riżoluzzjoni tiegħu. Jenġtieg li jiġi speċifikat b'mod aktar ċar f'liema ċirkostanzi il-Fond jista' jipprova aktar appoġġ meta l-obbligazzjonijiet kollha b'kapaċità ta' rikapitalizzazzjoni interna li mhumiex depożiti eliġibbli, bi klassifikazzjoni ta' prijorità aktar baxxa minn dik ta' depożiti mhux koperti ta' persuni fiżiċi u intrapriżi mikro, żgħar u ta' daqs medju u li mhumiex esklużi b'mod diskrezzjonarju mir-rikapitalizzazzjoni interna jkunu ġew evalwati negattivament jew ikkonvertiti bis-siġħ.

(32) Is-suċċess tar-risoluzzjoni jiddependi fuq aċċess f' waqtu mill-Bord għal informazzjoni rilevanti mill-entitajiet li jaqgħu taħt ir-responsabbiltà tal-Bord u mill-istituzzjonijiet u mill-awtoritajiet pubbliċi. F'dak il-kuntest, jenħtiegħ li l-Bord ikun jista' jaċċessa informazzjoni ta' natura statistika li l-BĊE gabar fid-dawl tal-funzjoni tiegħu bħala bank ċentrali, minbarra l-informazzjoni disponibbli għall-BĊE bħala superviżur fil-qafas tar-Regolament (UE) Nru 1024/2013. Skont ir-Regolament tal-Kunsill (KE) Nru 2533/98¹⁷, jenħtiegħ li l-Bord jiżgura l-protezzjoni fiżika u loġika ta' informazzjoni statistika kunfidenzjali u jenħtiegħ li jirrikjedi awtorizzazzjoni mill-BĊE għat-trażmissjoni ulterjuri li tista' tkun meħtieġa għall-eżekuzzjoni tal-kompiti tal-Bord. Billi l-għoti ta' informazzjoni relatata man-numru aggregat ta' klijenti li għalihom entità tkun l-uniku sieheb bankarju jew is-sieheb bankarju prinċipali, li tinżamm mill-mekkaniżmi awtomatizzati ċentralizzati stabbiliti skont id-Direttiva (UE) 2015/849 tal-Parlament Ewropew u tal-Kunsill¹⁸, tista' tkun neċessarja u proporzjonata sabiex titwettaq il-valutazzjoni tal-interess pubbliku, jenħtiegħ li l-Bord ikun jista' jirċievi dik l-informazzjoni fuq bażi ta' każ b'każ.

¹⁷ Ir-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew (ĠU L 318, 27.11.1998, p. 8, ELI: <http://data.europa.eu/eli/reg/1998/2533/oj>).

¹⁸ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73, ELI: <http://data.europa.eu/eli/dir/2015/849/oj>).

Jenħtieg li jigi speċifikat ukoll iż-żmien eżatt tal-aċċess indirett għall-informazzjoni mill-Bord. Barra minn hekk, meta l-informazzjoni meħtieġa mill-Bord biex iwettaq il-kompiti tiegħu tkun disponibbli għal istituzzjoni pubblika jew awtorità li tkun meħtieġa tikkoopera mal-Bord, jenħtieg li dik l-istituzzjoni jew awtorità tipprovdi dik l-informazzjoni lill-Bord fuq talba tiegħu. Madankollu, jekk f'dak iż-żmien l-informazzjoni ma tkunx disponibbli, irrispettivament mir-raġuni, jenħtieg li l-Bord ikun jista' jikseb dik l-informazzjoni mill-persuna fiżika jew ġuridika li jkollha dik l-informazzjoni permezz tal-awtoritajiet nazzjonali ta' riżoluzzjoni jew direttament, wara li jkun informa lil dawk l-awtoritajiet nazzjonali ta' riżoluzzjoni dwar dan. Jenħtieg li jkun possibbli wkoll li l-Bord jispeċifika l-proċedura u l-forma li permezz tagħhom għandu jirċievi informazzjoni mingħand entitajiet sabiex jigi żgurat li tali informazzjoni tkun dik l-aktar adattata għall-ħtiġijiet tiegħu, inkluż fir-rigward tal-kmamar tad-data virtwali. Barra minn hekk, sabiex tiġi żgurata l-usa' kooperazzjoni possibbli mal-istituzzjonijiet pubbliċi u l-awtoritajiet kollha li jista' jkollhom data rilevanti għall-Bord u li tkun neċessarja għat-twettiq tal-kompiti mogħtijin lilu, u sabiex tiġi evitata d-duplikazzjoni tat-talbiet, l-istituzzjonijiet pubbliċi u l-awtoritajiet li magħhom il-Bord jenħtieg li jkun jista' jikkoopera, jivverifika d-disponibbiltà tal-informazzjoni u jiskambja l-informazzjoni, jenħtieg li jinkludu l-membri tas-Sistema Ewropea ta' Banek Ċentrali, l-SGD rilevanti, il-Bord Ewropew dwar ir-Riskju Sistemiku, l-awtoritajiet Supervizorji Ewropej u l-Mekkanizmu Ewropew ta' Stabbiltà. Fl-aħħar nett, sabiex jigi żgurat intervent f'waqtu tal-arranġamenti finanzjarji kuntrattati għall-Fond f'każ ta' bżonn, jenħtieg li l-Bord jinforma lill-Kummissjoni u lill-BĊE malli jqis li jista' jkun neċessarju li jigu attivati tali arranġamenti finanzjarji u jipprovdi lill-Kummissjoni u lill-BĊE bl-informazzjoni kollha neċessarja għat-twettiq tal-kompiti tagħhom fir-rigward ta' tali arranġamenti finanzjarji.

- (33) L-Artikolu 86(1) tad-Direttiva 2014/59/UE jipprevedi li proċedimenti normali ta' insolvenza fir-rigward ta' entitajiet fil-kamp ta' applikazzjoni ta' dik id-Direttiva ma għandhomx jinbdeu hlief fuq l-inizjattiva tal-awtorità ta' riżoluzzjoni u li deċiżjoni li entità titqiegħed taħt proċedimenti normali ta' insolvenza għandha tittieħed biss bil-kunsens tal-awtorità ta' riżoluzzjoni. Dik id-dispożizzjoni mhijiex riflessa fir-Regolament (UE) Nru 806/2014. F'konformità mad-diviżjoni tal-kompiti speċifikati fir-Regolament (UE) Nru 806/2014, jenħtiegħ li l-awtoritajiet nazzjonali ta' riżoluzzjoni jikkonsultaw lill-Bord qabel ma jaġixxu f'konformità mal-Artikolu 86(1) tad-Direttiva 2014/59/UE fir-rigward ta' -entitajiet li huma taħt ir-responsabbiltà diretta tal-Bord.
- (34) Il-kriterji tal-għażla għall-kariga tal-Viċi-President tal-Bord huma l-istess bħal dawk għall-għażla tal-President u ta' membri full-time oħrajn tal-Bord. Għalhekk, xieraq li l-Viċi President tal-Bord jiġi pprovdut bl-istess drittijiet tal-vot bħal dawk li jgawdu l-President u l-membri full-time tal-Bord.
- (35) Sabiex tkun tista' ssir valutazzjoni preliminari mill-Bord fis-sessjoni plenarja tiegħu tal-abbozz tal-baġit preliminari qabel ma l-President jippreżenta l-abbozz finali, jenħtiegħ li jiġi estiż il-perjodu għall-President sabiex iressaq proposta inizjali għall-baġit annwali tal-Bord.
- (36) Sabiex tissahħaħ aktar il-kooperazzjoni fi ħdan l-SRM bejn il-Bord u l-awtoritajiet ta' riżoluzzjoni nazzjonali, jenħtiegħ li il-Bord, fis-sessjoni eżekuttiva tiegħu, jikkonsulta lill-Bord fis-sessjoni plenarja tiegħu dwar il-linji gwida, l-istruzzjonijiet ġenerali u kwalunkwe strument ieħor ta' applikazzjoni ġenerali fi ħdan l-SRM li jstabilixxi kif il-Bord jistenna li jimplementa r-Regolament (UE) Nru 806/2014.

- (37) Jenħtieg li l-proċedura għat-twettiq ta' konsultazzjonijiet rigward linji gwida, struzzjonijiet generali u kwalunkwe strument ieħor ta' applikazzjoni generali fi ħdan l-SRM tinftiehem b'kont meħud tal-proċeduri eżistenti għat-twettiq ta' konsultazzjonijiet f'konformità mal-qafas imsemmi fl-Artikolu 31(1) tar-Regolament (UE) Nru 806/2014. Meta dak il-qafas diġà jipprevedi arranġamenti speċifiċi rigward linji gwida u struzzjonijiet generali, jenħtieg li dawk il-proċeduri eżistenti japplikaw flimkien mal-proċedura ta' konsultazzjoni l-għdida, meta xieraq.
- (38) Wara l-perjodu inizjali ta' akumulazzjoni tal-Fond previst fir-Regolament (UE) Nru 806/2014, il-mezzi finanzjarji disponibbli tiegħu jistgħu jiffaċċjaw tnaqqis żgħir taħt il-livell fil-mira tiegħu, b'mod partikolari li jirriżulta minn żieda fid-depożiti koperti. Għalhekk, l-ammont ta' kontribuzzjonijiet *ex ante* li x'aktarx jintalbu f'dawk iċ-ċirkostanzi x'aktarx li jkun żgħir. Għaldaqstant, huwa possibbli li, wara xi snin, l-ammont ta' dawk il-kontribuzzjonijiet *ex ante* ma jibqax proporzjonat meta mqabbel mal-kost tal-ġbir ta' dawk il-kontribuzzjonijiet. Għalhekk, jenħtieg li l-Bord ikun jista' jiddifferixxi l-ġbir tal-kontribuzzjonijiet *ex ante* għal massimu ta' tliet snin sakemm l-ammont li għandu jingabar jilħaq ammont li jkun proporzjonat għall-kost tal-proċess tal-ġbir, dment li tali differiment ma jaffettwax materjalment il-kapaċità tal-Bord li juża l-Fond.

(39) L-impenji ta' pagament irrevokabbli huma wieħed mill-komponenti tal-mezzi finanzjarji disponibbli tal-Fond. Għalhekk, huwa neccessarju li jiġu speċifikati ċ-ċirkostanzi li fihom jistgħu jissejhu dawk l-impenji ta' pagament. F'każ li entità ma tibqax soġġetta għall-obbligu li thallas kontribuzzjonijiet lill-Fond wara deċiżjoni li tiffinanzja l-awtorizzazzjoni tagħha, jenħtieġ li l-impenn ta' pagament irrevokabbli jiġi kkanċellat. Sabiex jiġi żgurat li l-kanċellazzjoni tal-impenn ta' pagament irrevokabbli ma twassalx għal sitwazzjoni li fiha l-mezzi finanzjarji disponibbli fil-Fond jaqgħu taħt livell li l-Bord iqis adegwat, jenħtieġ li l-Bord ikollu s-setgħa li jiddetermina kontribuzzjoni li l-entità rilevanti għandha tkun meħtieġa thallas. Fid-deċiżjoni tiegħu, jenħtieġ li il-Bord iqis kif xieraq il-ħtieġa li jinżammu kundizzjonijiet ekwivalenti ta' kompetizzjoni bejn l-entitajiet parteċipanti kollha, inkluż l-entità li ma tibqax taqa' fil-kamp ta' applikazzjoni tal-Artikolu 2 tar-Regolament (UE) Nru 806/2014. Il-Bord għandu jipprova ragunijiet dettaljati għad-deċiżjoni tiegħu u għandu jiżvela dik id-deċiżjoni, inkluż ir-ragunament tiegħu, fir-rapport annwali tiegħu. Barra minn hekk, sabiex jiġu pprovduti aktar trasparenza u ċertezza fir-rigward tas-sehem tal-impenji ta' pagament irrevokabbli fl-ammont totali ta' kontribuzzjonijiet *ex ante* li għandhom jingabru, jenħtieġ li l-Bord jiddetermina tali sehem fuq bażi annwali, soġġett għal-limiti applikabbli. Jenħtieġ li l-BĊE, jew l-awtorità nazzjonali kompetenti rilevanti jkollhom l-għan li jiżguraw li kwalunkwe effett proċikliku ta' impenji ta' pagament irrevokabbli skont it-trattament kontabilistiku tagħhom jiġi mmitigat.

- (40) L-ammont annwali massimu ta' kontribuzzjonijiet *ex post* straordinarji lill-Fond li jistgħu jiġu eżerċitati bħalissa huwa limitat għal tliet darbiet l-ammont tal-kontribuzzjonijiet *ex ante*. Wara l-perjodu inizjali ta' akkumulazzjoni previst fir-Regolament (UE) Nru 806/2014, tali kontribuzzjonijiet *ex ante* ser jiddependu biss, f'ċirkostanzi għajr l-użu tal-Fond, fuq varjazzjonijiet fil-livell ta' depożiti koperti u, għalhekk, x'aktarx li jsiru żgħar. L-istabbiliment tal-ammont massimu ta' kontribuzzjonijiet *ex post* straordinarji abbażi tal-kontribuzzjonijiet *ex ante* jista' għaldaqstant ikollu l-effett li jillimita drastikament il-possibbiltà li l-Fond jiġbor kontribuzzjonijiet *ex post*, u b'hekk titnaqqas il-kapaċità tiegħu għal azzjoni. Sabiex jiġi evitat eżitu bħal dan, jenħtieġ li jiġi previst limitu differenti u jenħtieġ li l-ammont massimu ta' kontribuzzjonijiet straordinarji *ex post* permessi li jiġu eżerċitati jiġi stabbilit għal tliet darbiet ta' wiehed minn tmienja tal-livell fil-mira tal-Fond.
- (41) Jenħtieġ li tinzamm ukoll rabta adegwata bejn il-paga u l-prestazzjoni fil-każ ta' riżoluzzjoni, b'mod partikolari meta t-telf x'aktarx li jiġi mgħoddi lill-Fond. F'każijiet bħal dawn, kwalunkwe remunerazzjoni varjabbli tal-membri tal-korp manigerjali u tal-manigment superjuri tal-istituzzjoni taht riżoluzzjoni li ma tkunx thallset jew li ma tkunx giet vestita jenħtieġ li tiġi kkanċellata. Sakemm membru tal-korp manigerjali jew tal-manigment superjuri ma jagħtix prova li ma pparteċipax fi, jew ma kienx responsabbli għal, l-imġiba li rriżultat fi, jew ikkontribwiet għall-falliment tal-istituzzjoni taht riżoluzzjoni, ir-remunerazzjoni varjabbli li giet vestita jew thallset fl-24 xahar ta' qabel id-deċiżjoni li tittiehed azzjoni ta' riżoluzzjoni jenħtieġ li tiġi rritornata jew imħallsa lura.

(42) Il-Fond jista' jintuza sabiex jappoġġa l-applikazzjoni tal-ġhodka tal-bejgħ ta' negozju jew tal-ġhodka tal-istituzzjoni tranżitorja meta sett ta' assi, ta' drittijiet, u ta' obligazzjonijiet tal-istituzzjoni taħt riżoluzzjoni jiġu ttrasferiti lil riċevitur. F'dak il-każ, il-Bord jista' jkollu pretensjoni kontra l-entità residwa fl-istralċ sussegwenti tagħha taħt proċedimenti normali ta' insolvenza. Dan jista' jseħħ meta l-Fond jintuza b'rabta mat-telf li l-kredituri kieku kienu jgarrbu, inkluż taħt il-forma ta' garanziji għall-assi u għall-obbligazzjonijiet, jew il-kopertura tad-differenza bejn l-assi u l-obbligazzjonijiet ittrasferiti. Sabiex jiġi żgurat li l-azzjonisti u l-kredituri li jithallew lura fl-entità residwa jassorbu effettivament it-telf tal-istituzzjoni taħt riżoluzzjoni u jtejbju l-possibbiltà ta' ripagamenti f'insolvenza lill-Bord, dawk il-pretensjonijiet tal-Bord kontra l-entità residwa, u l-pretensjonijiet li jirriżultaw minn spejjeż raġonevoli mgarrba kif xieraq mill-Bord, jenħtieg li jibbenefikaw mill-istess gradazzjoni ta' prijorità fl-insolvenza bħall-klassifikazzjoni tal-pretensjonijiet tal-arrangamenti nazzjonali ta' finanzjament ta' riżoluzzjoni f'kull Stat Membru partecipanti, li jenħtieg li tkun oghla mill-gradazzjoni ta' prijorità tad-depożiti u tal-SGD. Billi l-kumpens imhallas lill-azzjonisti u lill-kredituri mill-Fond minhabba ksur tal-prinċipju li "l-ebda kreditur ma jmur aghar" għandu l-għan li jikkumpensahom għar-riżultati tal-azzjoni ta' riżoluzzjoni, jenħtieg li dak il-kumpens ma jaghtix lok għal pretensjonijiet mill-Bord.

- (43) Sabiex tiġi żgurata flessibilità suffiċjenti u sabiex ikun aktar faċli li l-SGD jintervjenu f' appoġġ għall-użu tal-ġhodod ta' risoluzzjoni, meta dawn iwasslu għall-ħruġ mis-suq tal-istituzzjoni taħt risoluzzjoni, jenħtieġ li jiġu speċifikati ċerti aspetti tal-użu tal-SGD f' risoluzzjoni. B' mod partikolari, jeħtieġ li jiġi speċifikat li l-fondi SGD jistgħu jintużaw biex jiġu appoġġati tranżazzjonijiet ta' trasferiment li jinkludu depożiti, inkluż depożiti eliġibbli oġġla mil-livell ta' kopertura pprovdut mill-SGD ikkonċernata, kif ukoll id-depożiti mhux eliġibbli inklużi fil-preferenza ġenerali tad-depożitanti, f' ċerti każijiet u taħt kundizzjonijiet ċari. Jenħtieġ li l-kontribuzzjoni ta' SGD tkun immirata biex tkopri n-nuqqas fil-valur tal-assi ttrasferiti lil xerrej jew istituzzjoni tranżitorja meta mqabbel mal-valur tad-depożiti ttrasferiti. Meta kontribuzzjoni tkun meħtieġa mix-xerrej bħala parti mit-tranżazzjoni biex tiġi żgurata n-newtralità tal-kapital tiegħu u tiġi ppreservata l-konformità mar-rekwiżiti kapitali tax-xerrej, jenħtieġ li l-SGD tikkontribwixxi wkoll għal dak il-għan. Jenħtieġ li l-appoġġ ipprovdut minn SGD għal azzjoni ta' risoluzzjoni jieħu l-forma ta' flus jew forom oħrajn, bħal garanziji jew ftehimiet dwar il-kondiviżjoni tat-telf li jistgħu jimminimizzaw l-impatt tal-appoġġ fuq il-mezzi finanzjarji disponibbli ta' dik l-SGD, filwaqt li fl-istess ħin jippermettu l-kontribuzzjoni tal-SGD biex tilhaq l-iskopijiet tagħha.

(44) Jenħtieg li l-kontribuzzjoni tal-SGD f'rizoluzzjoni tkun soġġetta għal ċerti limiti. L-ewwel nett, l-ammont totali tal-kontribuzzjoni tal-SGD fi kwalunkwe każ ta' rizoluzzjoni jenħtieg li ma jaqbiżx l-ammont ta' depożiti koperti fl-istituzzjoni ta' kreditu kkonċernata. It-tieni, jenħtieg li jiġi żgurat li kwalunkwe intervent mill-SGD f'azzjoni ta' rizoluzzjoni li tiddependi primarjament fuq l-ghodda tar-rikapitalizzazzjoni interna għall-finijiet tar-rikapitalizzazzjoni tal-istituzzjoni taħt rizoluzzjoni u tal-kontinwazzjoni tal-attivitatijiet tagħha ma jaqbiżx it-telf li l-SGD iġġarrab f'insolvenza jekk thallas lid-depożitanti koperti u tissurroga għall-pretensjonijiet tagħhom fuq l-assi tal-istituzzjoni. It-tielet, meta l-SGD tintuża b'appoġġ għal azzjoni ta' rizoluzzjoni li tikkonsisti prinċipalment fit-trasferiment tan-negozju lil akkwirent jew lil istituzzjoni tranzitorja, l-ammont tal-kontribuzzjoni tal-SGD jenħtieg li ma jaqbiżx is-62,5 % tal-livell fil-mira tagħha, sakemm l-awtorità maħtura skont id-Direttiva 2014/49/UE ma tagħzilx li ma tapplikax dak il-limitu biex jiġu evitati effetti negattivi fuq l-istabbiltà finanzjarja jew biex jiġi ppreservat l-aċċess tad-depożitanti għad-depożiti tagħhom. Ir-raba', jenħtieg li l-ammont tal-kontribuzzjoni tal-SGD ma jaqbiżx id-differenza bejn l-assi ttrasferiti u d-depożiti u l-obbligazzjonijiet ittrasferiti bl-istess klassifikazzjoni ta' prijorità jew bi klassifikazzjoni ta' prijorità oghla f'insolvenza minn dawk id-depożiti. Dan jiżgura li l-kontribuzzjoni tal-SGD tintuża biss għall-fini li tiġi evitata l-impożizzjoni ta' telf fuq id-depożitanti, meta xieraq, u mhux għall-protezzjoni tal-kredituri li jikklassifikaw taħt id-depożiti f'insolvenza. Madankollu, meta rilevanti, il-kontribuzzjoni tista' tinkludi wkoll ammont meħtieg biex tiġi żgurata n-newtralità kapitali tal-entità riċeventi.

(45) Jenħtieg li jigi speċifikat li l-SGD jenħtieg li tkun tista' tikkontribwixxi biss għal trasferiment ta' obligazzjonijiet għajr depożiti koperti fil-kuntest ta' riżoluzzjoni jekk il-Bord jikkonkludi, fuq bażi ta' każ b'każ, li d-depożiti inklużi fil-preferenza generali tad-depożitanti għajr depożiti koperti ma jistgħux jiġu rikapitalizzati internament, u lanqas jithallew fl-istituzzjoni residwa taħt riżoluzzjoni li ser tiġi stralċata, u jekk il-kundizzjonijiet għall-użu tal-Fond ma jiġux issodisfati permezz ta' kontribuzzjonijiet mill-azzjonisti u l-kredituri. B'mod partikolari, jenħtieg li l-Bord jithalla jevita l-allokkazzjoni tat-telf għal dawk id-depożiti meta l-eskluzjoni tkun strettament meħtieġa u proporzjonata biex tiġi ppreservata l-kontinwità tal-funzjonijiet kritiċi u tal-linji tan-negożju ewlenin jew meta meħtieġ biex jiġu evitati kontakġju mifruż u instabbiltà finanzjarja, li jistgħu jikkawżaw tfixkil serju fl-ekonomija tal-Unjoni jew ta' Stat Membru. Jenħtieg li l-istess raġunijiet japplikaw għall-inklużjoni fit-trasferiment lil xerrej jew lil istituzzjoni tranżitorja ta' obligazzjonijiet b'kapacità ta' rikapitalizzazzjoni interna oħrajn bi klassifikazzjoni ta' prijorità aktar baxxa minn dik tad-depożiti koperti. F'dak il-każ, jenħtieg li t-trasferiment ta' dawk l-obbligazzjonijiet b'kapacità ta' rikapitalizzazzjoni interna ma jkunx appoġġat mill-kontribuzzjoni tal-SGD. Jekk ikun meħtieġ xi appoġġ finanzjarju estern għat-trasferiment ta' dawk l-obbligazzjonijiet b'kapacità ta' rikapitalizzazzjoni interna, jenħtieg li dak l-appoġġ jiġi pprovdut mill-Fond.

(46) Minhabba l-possibbiltà li l-SGD tintuża f'riżoluzzjoni, huwa meħtieġ li jiġu speċifikati aktar il-kundizzjonijiet li taħthom il-kontribuzzjoni tal-SGD tista' tghodd għall-konformità mar-rekwiżiti għall-aċċess għall-Fond. Jenħtieġ li dik il-possibbiltà tkun disponibbli biss għal istituzzjoni ta' kreditu b'valur totali ta' assi ugwali għal jew inqas minn EUR 80 biljun u fil-kuntest ta' azzjoni ta' riżoluzzjoni li tiddependi primarjament fuq l-applikazzjoni tal-ghodda tal-bejgħ ta' negozju jew l-ghodda tal-istituzzjoni tranzitorja. Sabiex jiġi żgurat li r-riżoluzzjoni tkompli tiġi ffinanzjata primarjament mir-riżorsi interni tal-istituzzjoni ta' kreditu u jiġu mminimizzati d-distorsjonijiet tal-kompetizzjoni, l-użu tal-kontribuzzjoni tal-SGD biex jiġi żgurat l-aċċess għall-Fond jenħtieġ li jkun possibbli biss għall-istituzzjonijiet ta' kreditu li għalihom, fl-24 xahar preċedenti qabel ma tittieħed azzjoni ta' riżoluzzjoni, il-pjan ta' riżoluzzjoni jew il-pjan ta' riżoluzzjoni tal-grupp ma jipprevedix l-istralċ tagħhom b'mod ordnat f'każ ta' falliment, minhabba li l-MREL iddeterminat mill-Bord għal dawk l-istituzzjonijiet ta' kreditu ġie stabbilit f'livell li jinkludi kemm l-assorbiment tat-telf kif ukoll l-ammonti ta' rikapitalizzazzjoni. Jenħtieġ li l-MREL stabbilit mill-Bord jikkonforma mal-livelli minimi tal-MREL għal entitajiet bi strateġiji ta' riżoluzzjoni preferuti li jipprevedu primarjament l-użu ta' għodod ta' trasferiment f'riżoluzzjoni, anke jekk il-pjan ta' riżoluzzjoni jew il-pjan ta' riżoluzzjoni tal-grupp rispettiv kien ippreveda azzjonijiet differenti u għalhekk l-MREL ta' dawk l-istituzzjonijiet ta' kreditu ma kienx soġġett għal dawk il-livelli minimi. Barra minn hekk, il-kontribuzzjoni tal-SGD jenħtieġ li tkun preċeduta mill-kontribuzzjoni ta' fondi proprji u obligazzjonijiet eliġibbli lejn l-assorbiment tat-telf u r-rikapitalizzazzjoni sal-massimu possibbli. Fl-aħħar nett, l-istituzzjoni taħt riżoluzzjoni ma tridx tkun kisret l-MREL tagħha, inkluż il-miri intermedji vinkolanti, f'ċertu perjodu qabel l-azzjoni ta' riżoluzzjoni, mingħajr preġudizzju għall-ksur tekniku fuq terminu qasir tal-MREL.

- (47) Jekk il-kontribuzzjoni magħmula mill-azzjonisti u l-kredituri tal-istituzzjoni taħt risoluzzjoni permezz ta' tnaqqis, valwazzjoni negattiva jew konverżjoni tal-obbligazzjonijiet tagħhom jew permezz tat-telf li huma mistennija jgarrbu fl-istralè tal-entità residwa, miżjuda mal-kontribuzzjoni magħmula mill-SGD, tammonta għal mill-inqas 8 % tal-obbligazzjonijiet totali tal-istituzzjoni inkluż il-fondi proprji, jenħtieg li l-Bord ikun jista' juża l-Fond sabiex jipprovdi finanzjament ulterjuri meta dan ikun meħtieg sabiex tiġi żgurata risoluzzjoni effettiva f'konformità mal-oġġettivi ta' risoluzzjoni. F'kazijiet bħal dawn, il-kontribuzzjoni tal-SGD jenħtieg li tkun limitata għall-ammont meħtieg biex ikun permess aċċess għall-Fond. Barra minn hekk, biex istituzzjoni ta' kreditu b'valur totali tal-assi fuq bażi individwali ta' bejn EUR 30 biljun u EUR 80 biljun, il-kontribuzzjoni tal-SGD jenħtieg li ma taqbiżx it-2,5 % tal-obbligazzjonijiet totali inkluż il-fondi proprji tal-istituzzjoni ta' kreditu fuq bażi individwali.
- (48) F'ċirkostanzi straordinarji, jista' jiġri li l-kontribuzzjoni tal-Fond ta' 5 % tal-obbligazzjonijiet totali inkluż il-fondi proprji ma tkunx biżżejjed biex tkopri l-ħtiġijiet ta' finanzjament ta' azzjoni ta' risoluzzjoni partikolari. F'kazijiet bħal dawn, u meta dik il-kontribuzzjoni tkun giet permessa mill-intervent tal-SGD, jenħtieg li l-SGD tagħmel kontribuzzjoni addizzjonali, taħt ċerti kundizzjonijiet, ugwali għall-ammont ta' telf li d-depożiti koperti kienu jgarrbu li kieku ma kinux protetti. Jenħtieg li l-kost ta' dik il-kontribuzzjoni addizzjonali ma għandux jaqbeż it-telf li l-SGD kienet iġġarrab fix-xenarju ipotetiku ta' stralè skont proċedimenti normali ta' insolvenza u l-ħlas lura ta' depożiti koperti. Barra minn hekk, jenħtieg li l-ammont totali tal-kontribuzzjoni inizjali u tal-kontribuzzjoni addizzjonali tal-SGD ma jaqbiżx l-ammont ta' depożiti koperti fl-istituzzjoni ta' kreditu kkonċernata. Flimkien mal-kontribuzzjoni addizzjonali tal-SGD, jenħtieg li l-Bord ikun jista' jfittex aktar finanzjament minn sorsi ta' finanzjament alternattivi, meta jiġu ssodisfati l-kundizzjonijiet għal dak il-finanzjament.

- (49) Fid-dawl tan-natura mutwalizzata tal-Fond, huwa xieraq li tiġi stabbilita proċedura ddedikata li jenħtieġ li tiġi segwita ladarba l-użu nett akkumulat tiegħu, meta jkun possibbli permezz ta' kontribuzzjoni minn qabel tal-SGD, jilhaq ċerti limiti. Jenħtieġ li din il-proċedura ma twassalx għall-inabbiltà li jintużaw il-mezzi tal-Fond f'azzjoni ta' riżoluzzjoni sussegwenti. Meta l-użu nett tal-Fond fuq tliet snin jilhaq livell limitu ekwivalenti għal 10 % tal-livell fil-mira tiegħu, is-sessjoni plenarja trid tippovdi gwida għall-użi futuri tal-Fond iffacilitati mill-kontribuzzjoni tal-SGD, sakemm titlesta r-rikostituzzjoni. Jekk l-użu nett tal-Fond fuq tliet snin jilhaq 20 % tal-livell fil-mira tiegħu, jenħtieġ li l-Bord jinforma lill-Kunsill u lill-Kummissjoni. F'dak il-punt, jenħtieġ li l-Kummissjoni tirreżamina r-regoli dwar il-kontribuzzjonijiet tal-SGD f'riżoluzzjoni li jippermettu l-użu sussegwenti tal-Fond, kif ukoll tivvaluta jekk l-arrangamenti applikabbli għall-għbir tal-kontribuzzjonijiet għar-rikostituzzjoni tal-Fond f'dawk il-każijiet humiex xierqa. Barra minn hekk, il-perjodu ta' żmien biex jerga' jintlaħaq il-livell fil-mira jenħtieġ li jiġi estiz għal 10 snin.
- (50) Meta l-fondi tal-SGD jintużaw fl-applikazzjoni tal-ghodda tal-bejgħ ta' negozju jew tal-ghodda tal-istituzzjoni tranżitorja, b'mod iżolat jew flimkien ma' kontribuzzjonijiet mill-Fond, jenħtieġ li l-entità residwa li jifdal wara t-trasferiment tal-assi, tad-drittijiet u tal-obbligazzjonijiet tiġi stralċata b'mod ordnat f'konformità mal-liġi nazzjonali applikabbli, skont l-Artikolu 22(5) tar-Regolament (UE) Nru 806/2014. Barra minn hekk, meta l-fondi tal-SGD jintużaw b'appoġġ għall-ghodda tal-istituzzjoni tranżitorja, jenħtieġ li l-operazzjonijiet tal-istituzzjoni tranżitorja jiġu tterminati f'konformità mal-Artikolu 41(3), (5) u (6) tad-Direttiva 2014/59/UE.

- (51) It-trasparenza hija kruċjali sabiex jiġu żgurati l-integrità tas-suq, id-dixxiplina fis-suq, u l-protezzjoni tal-investituri. Sabiex jiġi żgurat li l-Bord ikun jista' jrawwem, u jipparteċipa fi sforzi favur aktar trasparenza, jenħtieġ li huwa jiddivulga informazzjoni li tirriżulta mill-analizijiet, mill-valutazzjonijiet u mid-determinazzjonijiet tiegħu stess, inkluż il-valutazzjonijiet tar-riżolvibbiltà tiegħu, meta tali divulgazzjoni ma ddgħajjifx il-protezzjoni tal-interess pubbliku fir-rigward tal-politika finanzjarja, monetarja jew ekonomika u meta jkun hemm interess pubbliku prevalenti fid-divulgazzjoni.
- (52) Sabiex tiġi żgurata l-konsistenza, l-emendi introdotti fir-Regolament (UE) Nru 806/2014 b'dan ir-Regolament li huma simili għall-emendi introdotti fid-Direttiva 2014/59/UE bid-Direttiva (UE) 2026/... tal-Parlament Ewropew u tal-Kunsill¹⁹⁺ jenħtieġ li jiġu applikati mill-istess data bħad-data għat-traspożizzjoni tad-Direttiva (UE) 2026/...⁺⁺, li hija ... [24 xahar mid-data tad-dhul fis-seħh ta' dan ir-Regolament emendatorju]. Madankollu, ma hemm l-ebda raġuni sabiex tiġi posposta l-applikazzjoni tal-emendi għar-Regolament (UE) Nru 806/2014 introdotti minn dan ir-Regolament li huma relatati esklużivament mal-funzjonament tal-SRM. Għalhekk, jenħtieġ li dawk l-emendi japplikaw minn ... [xahar mid-data tad-dhul fis-seħh ta' dan ir-Regolament emendatorju].

¹⁹ Id-Direttiva (UE) 2026/... tal-Parlament Ewropew u tal-Kunsill ta' ... li temenda d-Direttiva 2014/59/UE fir-rigward ta' miżuri ta' intervent bikri, kundizzjonijiet għar-riżoluzzjoni u l-finanzjament ta' azzjoni ta' riżoluzzjoni u d-Direttiva 2014/24/UE fir-rigward tas-servizzi ta' valwazzjoni friżoluzzjoni (ĠU L, ..., ELI: ...).

⁺ ĠU: jekk jogħġbok dahhal fit-test in-numru tad-direttiva li tinsab fid-dokument ST 15445/25 (2023/0112(COD)) u imla n-nota f'qiegħ il-paġna korrispondenti.

⁺⁺ ĠU: jekk jogħġbok inkludi fit-test in-numru tad-direttiva li jinsab fid-dokument ST 15445/25 (2023/0112(COD)).

- (53) Billi l-objettiv ta' dan ir-Regolament, jgħifieri li jittejbu l-effettività u l-effiċjenza tal-qafas ta' rkupru u ta' riżoluzzjoni għall-entitajiet, ma jistax jintlaħaq b' mod suffiċjenti mill-Istati Membri minhabba r-riskji li approċċi nazzjonali divergenti jistgħu jinvolve għall-integrità tas-suq intern iżda pjuttost jista', billi jiġu emendati r-regoli li diġà huma stabbiliti fil-livell tal-Unjoni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Konformement mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-objettiv.
- (54) Għalhekk, jenħtieġ li r-Regolament (UE) Nru 806/2014 jiġi emendat kif xieraq,

ADOTTAW DAN IR-REGOLAMENT:

Artikolu 1
Emendi għar-Regolament (UE) Nru 806/2014

Ir-Regolament (UE) Nru 806/2014 huwa emendat kif ġej:

(1) l-Artikolu 3(1) huwa emendat kif ġej:

(a) il-punt (21) huwa sostitwit b'dan li ġej:

“(21) “sussidjarja” tfisser sussidjarja kif definita fl-Artikolu 4(1), il-punt (16), tar-Regolament (UE) Nru 575/2013, u għall-finijiet li jiġu applikati l-Artikolu 8, l-Artikolu 10(10), l-Artikoli 12 sa 12k, 21 u 53 ta' dan ir-Regolament għal gruppi ta' riżoluzzjoni msemmija fil-punt (24b)(b) ta' dan il-paragrafu, tinkludi, fejn u kif adatt, istituzzjonijiet ta' kreditu jew istituzzjonijiet finanzjarji li huma affiljati b'mod permanenti ma' korp ċentrali, il-korp ċentrali nnifsu, u s-sussidjarji rispettivi tagħhom, b'kont meħud tal-mod kif tali gruppi ta' riżoluzzjoni jikkonformaw mal-Artikolu 12f(3) ta' dan ir-Regolament;”;

(b) il-punt (24a) huwa sostitwit b'dan li ġej:

“(24a) “entità ta’ rizzoluzzjoni” tfisser persuna ġuridika stabbilita fi Stat Membru parteċipanti, li l-Bord jew l-awtorità nazzjonali ta’ rizzoluzzjoni, f’konformità mal-Artikolu 8 ta’ dan ir-Regolament, tkun identifikat bħala entità li fir-rigward tagħha l-pjan ta’ rizzoluzzjoni jipprevedi azzjoni ta’ rizzoluzzjoni;”;

(c) fil-punt (24b), il-punt (b) huwa sostitwit b'dan li ġej:

“(b) istituzzjonijiet ta’ kreditu jew istituzzjonijiet finanzjarji li huma affiljati b’mod permanenti ma’ korp ċentrali u l-korp ċentrali stess meta għall-inqas waħda minn dawk l-istituzzjonijiet ta’ kreditu jew istituzzjonijiet finanzjarji jew il-korp ċentrali jkunu entità ta’ rizzoluzzjoni, u s-sussidjarji rispettivi tagħhom;”;

(d) jiddaħħlu l-punti li ġejjin:

“(24d) “G-SII mhux tal-UE” tfisser G-SII mhux tal-UE kif iddefinita fl-Artikolu 4(1), il-punt (134), tar-Regolament (UE) Nru 575/2013;

(24e) “entità G-SII” tfisser entità G-SII kif iddefinita fl-Artikolu 4(1), il-punt (136), tar-Regolament (UE) Nru 575/2013;”;

(e) il-punt (49) huwa sostitwit b'dan li ġej:

“(49) “obbligazzjonijiet rikapitalizzabbli internament” tfisser obbligazzjonijiet, inkluż obbligazzjonijiet ta' twaqqit jew ammont incert, u strumenti kapitali li ma jikkwalifikawx bhala strumenti tal-Grad 1 ta' Ekwità Komuni, jew bhala strumenti tal-Grad 1 jew tal-Grad 2 addizzjonali ta' entità kif imsemmijin fl-Artikolu 2 u li mhumiex esklużi mill-ambitu tal-ghodda tar-rikapitalizzazzjoni interna skont l-Artikolu 27(3);”;

(f) jiddaħhal il-punt li ġej:

“(49aa) “obbligazzjonijiet ta' twaqqit jew ammont incert” tfisser obbligazzjonijiet ibbażati fuq obbligi preżenti li jirrizultaw minn avvenimenti passati li jirrizultaw f'telf u li t-twaqqit jew l-ammont tiegħu jkun incert;”;

(g) il-punt (49b) huwa sostitwit b'dan li ġej:

“(49b) “strumenti eliġibbli subordinati” tfisser strumenti li jissodisfaw il-kundizzjonijiet kollha msemmija fl-Artikolu 72a tar-Regolament (UE) Nru 575/2013 għajr l-Artikolu 72b(3), (4) u (5), ta' dak ir-Regolament, u, meta applikabbli, fl-Artikolu 12c(1a) ta' dan ir-Regolament;”;

(h) jiddaħħal il-punt li ġej:

“(50a) “awtorità maħtura” tfisser awtorità maħtura kif iddefinita fl-Artikolu 2(1), il-punt (18), tad-Direttiva 2014/49/UE;”;

(2) fl-Artikolu 4, jiddaħħal il-paragrafu li ġej:

“1a. L-Istati Membri għandhom jinfurmaw lill-Bord mill-aktar fis possibbli meta huma jitolbu li jidhlu f’kooperazzjoni mill-qrib mal-BĊE skont l-Artikolu 7 tar-Regolament (UE) Nru 1024/2013.

Wara n-notifika magħmula skont l-Artikolu 7 tar-Regolament (UE) Nru 1024/2013 u qabel ma tiġi stabbilita kooperazzjoni msaħħa, l-Istati Membri għandhom jipprovdu l-informazzjoni kollha dwar l-entitajiet u l-gruppi stabbiliti fit-territorju tagħhom li l-Bord jista’ jirrikjedi sabiex iħejji għall-kompiti mogħtijin lil minn dan ir-Regolament u mill-Ftehim.”;

(3) fl-Artikolu 5, jiddaħhal il-paragrafu li ġej:

“1a. Kwalunkwe referenza għall-awtoritajiet maħtura f’konformità mal-Artikolu 3 tad-Direttiva 2014/59/UE fl-Artikolu 7(6), il-punt (e), l-Artikolu 10(3), l-Artikolu 63(3), il-punt (j), l-Artikolu 65(2), il-punt (k), u l-Artikolu 70(4) tad-Direttiva (UE) 2025/1 tal-Parlament Ewropew u tal-Kunsill^{*}, għandha tinqara bħala referenza għall-Bord fir-rigward tal-entitajiet u l-gruppi msemmija fl-Artikolu 7(2) ta’ dan ir-Regolament, u għall-entitajiet u l-gruppi msemmija fl-Artikolu 7(4), il-punt (b), u l-Artikolu 7(5) ta’ dan ir-Regolament meta jiġu ssodisfati l-kundizzjonijiet għall-applikazzjoni ta’ dawk id-dispożizzjonijiet.

* Id-Direttiva (UE) 2025/1 tal-Parlament Ewropew u tal-Kunsill tas-27 ta’ Novembru 2024 li tistabbilixxi qafas għall-irkupru u għar-riżoluzzjoni tal-impriżi tal-assigurazzjoni u tar-riassigurazzjoni u li temenda d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132 u r-Regolamenti (UE) Nru 1094/2010, (UE) Nru 648/2012, (UE) Nru 806/2014 u (UE) 2017/1129 (ĠU L, 2025/1, 8.1.2025, ELI: <http://data.europa.eu/eli/dir/2025/1/oj>).”;

(4) l-Artikolu 7 huwa emendat kif ġej:

(a) fil-paragrafu 3, ir-raba' subparagrafu huwa sostitwit b'dan li ġej:

“Meta jwettqu l-kompiti msemmija f'dan il-paragrafu, l-awtoritajiet nazzjonali ta' rizzoluzzjoni għandhom japplikaw id-dispożizzjonijiet rilevanti ta' dan ir-Regolament. Kwalunkwe referenza għall-Bord fl-Artikolu 5(2), fl-Artikolu 6(5), fl-Artikolu 8(6), (8), (10), tielet subparagrafu, (11a), (12) u (13), fl-Artikolu 10(1) sa (10), fl-Artikolu 10a, fl-Artikoli 11 sa 14, fl-Artikolu 15(1), (2) u (3), fl-Artikolu 16, fl-Artikolu 18(1), (1a), (2), (5) u (6), fl-Artikolu 20, fl-Artikolu 21(1) sa (7), fl-Artikolu 21(8), it-tieni subparagrafu, fl-Artikolu 21(9) u (10), fl-Artikolu 22(1), (3), (5) u (6), fl-Artikoli 23 u 24, fl-Artikolu 25(3), fl-Artikolu 27(1) sa (15), fl-Artikolu 27(16), it-tieni subparagrafu, it-tieni sentenza, it-tielet subparagrafu, u r-raba' subparagrafu, l-ewwel, it-tielet u r-raba' sentenzi, fl-Artikolu 30(2b) u (2c), Artikolu 30a(1) u (2), fl-Artikolu 32 u fl-Artikolu 79(1), (2), (7) u (8), għandhom jinqraw bħala referenzi għall-awtoritajiet nazzjonali ta' rizzoluzzjoni fir-rigward tal-gruppi u tal-entitajiet imsemmijin fl-ewwel subparagrafu ta' dan il-paragrafu. Għal dak il-għan l-awtoritajiet nazzjonali ta' rizzoluzzjoni għandhom jeżerċitaw is-setgħat mogħtija lilhom skont il-liġi nazzjonali li tittrasponi d-Direttiva 2014/59/UE u skont il-kundizzjonijiet stipulati mil-liġi nazzjonali.”;

(b) il-paragrafu 5 huwa sostitwit b'dan li ġej:

“5. Minkejja l-paragrafu 3 ta' dan l-Artikolu, l-Istati Membri parteċipanti jistgħu jiddeċiedu li l-Bord jeżerċita s-setgħat u r-responsabbiltajiet rilevanti kollha mogħtija lilu b'dan ir-Regolament fir-rigward tal-entitajiet u l-gruppi stabbiliti fit-territorju tagħhom, għajr dawk imsemmija fil-paragrafu 2 ta' dan l-Artikolu. F'dan il-każ, m'għandhomx japplikaw il-paragrafi 3 u 4 ta' dan l-Artikolu, l-Artikolu 9, l-Artikolu 12(3), u l-Artikolu 31(1). L-Istati Membri li għandhom l-intenzjoni jagħmlu użu minn dik l-għażla, għandhom jinnotifikaw lill-Bord u l-Kummissjoni dwar dan. In-notifika għandu jkollha effett mid-data tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Wara li tkun dahlet fis-seħħ in-notifika msemmija fl-ewwel subparagrafu ta' dan il-paragrafu, l-Istati Membri parteċipanti jistgħu jiddeċiedu li r-responsabbiltà għat-twettiq tal-kompiti fir-rigward ta' entitajiet u ma' gruppi stabbiliti fit-territorju tagħhom, minbarra dawk imsemmijin fil-paragrafu 2, għandha tigi rritornata lill-awtoritajiet nazzjonali ta' riżoluzzjoni, f'liema każ l-ewwel subparagrafu ta' dan il-paragrafu ma jibqax japplika. L-Istati Membri li għandhom l-intenzjoni jagħmlu użu minn dik l-għażla, għandhom jinnotifikaw lill-Bord u l-Kummissjoni dwar dan. In-notifika għandu jkollha effett mid-data tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.”;

(5) l-Artikolu 8 huwa emendat kif ġej:

(a) fil-paragrafu 2, jizdied is-subparagrafu li ġej:

“Il-Bord jista’ jagħti struzzjonijiet lill-awtoritajiet nazzjonali ta’ riżoluzzjoni sabiex jeżerċitaw is-setgħat imsemmijin fl-Artikolu 10(8) tad-Direttiva 2014/59/UE. L-awtoritajiet ta’ riżoluzzjoni nazzjonali għandhom jimplementaw l-istruzzjonijiet tal-Bord f’konformità mal-Artikolu 29 ta’ dan ir-Regolament.”;

(b) il-paragrafu 10 huwa emendat kif ġej:

(i) it-tieni subparagrafu huwa sostitwit b’dan li ġej:

“Skont il-miżuri msemmija fl-ewwel subparagrafu, il-pjan ta’ riżoluzzjoni għandu jidentifika għal kull grupp l-entitajiet ta’ riżoluzzjoni u l-gruppi ta’ riżoluzzjoni u, fejn adegwat, l-entitajiet ta’ likwidazzjoni.”;

(ii) jizdied is-subparagrafu li ġej:

“Meta jkun qed jidentifika l-mizuri li għandhom jittiehdu fir-rigward tas-sussidjarji msemmija fl-ewwel subparagrafu, il-punt (b), li ma jkunux entitajiet ta’ rizzoluzzjoni, il-Bord jista’ jsegwi approċċ proporzjonat, jekk tali approċċ ma jaffettwax b’mod negattiv ir-rizzolvibbiltà tal-grupp, filwaqt li jqis id-daqs tas-sussidjarja, il-profil tar-riskju tagħha, ir-rwol tagħha fl-forniment ta’ funzjonijiet kritiċi u ta’ linji ta’ negozju ewlenin, l-importanza tagħha għall-kontinwità operazzjonali tal-grupp wara r-rizzoluzzjoni u l-istrategija ta’ rizzoluzzjoni tal-grupp. Il-Bord għandu jqisu kif xieraq l-importanza tas-sussidjarja fl-Istat Membru fejn tkun stabbilita, inkluż l-importanza sistemika potenzjali tagħha, u l-impatt potenzjali tagħha fuq il-mezzi finanzjarji disponibbli tal-iskema ta’ garanzija tad-depożiti fil-każ ta’ stralċ taht proċedimenti normali ta’ insolvenza.”;

(c) jizdied il-paragrafu li ġej:

“11a. Meta jkunu nb dew proċedimenti għall-istralċ ta’ entità f’konformità mal-liġi nazzjonali applikabbli skont l-Artikolu 32b tad-Direttiva 2014/59/UE, jew fejn japplika l-Artikolu 22(5) ta’ dan ir-Regolament, il-Bord ma għandux jadotta pjan ta’ rizzoluzzjoni għal dik l-entità jew ma għandux jibqa’ jinkludi dik l-entità fil-pjan ta’ rizzoluzzjoni tal-grupp.”;

(6) l-Artikolu 10 huwa emendat kif ġej:

(a) fil-paragrafu 4, ir-raba' subparagrafu huwa sostitwit b'dan li ġej:

“Il-valutazzjoni msemmija fit-tielet subparagrafu għandha ssir flimkien mal-valutazzjoni tar-rizolvibbiltà tal-grupp kollu.”;

(b) il-paragrafu 7 huwa sostitwit b'dan li ġej:

“7. Jekk, skont valutazzjoni tar-rizolvibbiltà ta' entità jew grupp imwettqa skont il-paragrafu 3 jew 4, il-Bord, wara konsultazzjoni mal-awtoritajiet kompetenti, inkluż il-BĊE, jiddetermina li hemm impedimenti sostanzjali għar-rizolvibbiltà ta' dik l-entità jew grupp, il-Bord għandu jhejji rapport, b'kooperazzjoni mal-awtoritajiet kompetenti, indirizzat lill-entità jew lill-impriza prinċipali li janalizza l-impedimenti sostanzjali għall-applikazzjoni effettiva tal-ghodod ta' rizzoluzzjoni u l-eżerċizzju tas-setgħat ta' rizzoluzzjoni. Dak ir-rapport għandu jikkonsidra l-impatt fuq il-mudell tal-operat tal-entità jew tal-grupp u jirrakkomanda kwalunkwe miżura proporzjonata u mmirata li, fl-opinjoni tal-Bord, hija meħtieġa jew xierqa sabiex jitneħħew dawk l-impedimenti skont il-paragrafu 10.”;

(c) jiddaħħal il-paragrafu li ġej:

“9a. Meta l-Bord iqis li l-miżuri proposti mill-entità jew l-impriza prinċipali kkonċernata effettivament inaqqsu jew ineħħu l-impedimenti sostantivi għar-risolvibbiltà, il-Bord, wara li jkun ikkonsulta lill-BĊE jew lill-awtorità nazzjonali kompetenti rilevanti u, meta xieraq, lill-awtorità makroprudenzjali maħtura, għandu jieħu deċiżjoni. Dik id-deċiżjoni għandha tindika li l-Bord ivvaluta l-miżuri proposti effettivament bħala adegwati biex effettivament jitnaqqsu jew jitneħħew l-impedimenti sostantivi għar-risolvibbiltà u jeħtieġ li jagħti struzzjonijiet lill-awtoritajiet ta’ rizzoluzzjoni nazzjonali sabiex jirrikjedi lill-entità, lill-impriza prinċipali, jew lil kwalunkwe sussidjarja tal-grupp ikkonċernat, jimplimentaw il-miżuri proposti.”;

(d) il-paragrafu 10 huwa sostitwit b’dan li ġej:

Fejn il-Bord isib li l-miżuri proposti mill-entità jew l-impriza prinċipali kkonċernata ma jnaqqsux jew ma jneħħux b’mod effettiv l-impedimenti sostantivi għar-risolvibbiltà, il-Bord, wara li jkun ikkonsulta mal-awtoritajiet kompetenti u, fejn xieraq, mal-awtorità makroprudenzjali nominata, għandu jieħu deċiżjoni. Dik id-deċiżjoni għandha tindika li l-Bord ivvaluta li l-miżuri proposti ma jnaqqsux jew ma jneħħux b’mod effettiv l-impedimenti sostantivi għar-risolvibbiltà u għandu jagħti struzzjonijiet lill-awtoritajiet nazzjonali ta’ rizzoluzzjoni biex jirrikjedu li l-entità, l-impriza prinċipali, jew kwalunkwe sussidjarja tal-grupp ikkonċernat tieħu kwalunkwe waħda mill-miżuri elenkati fil-paragrafu 11.

Fl-identifikazzjoni ta' mizuri alternattivi, il-Bord għandu juri kif il-mizuri proposti mill-entità jew l-impriza prinċipali kkonċernata ma jkunux kapaċi jneħħu l-impedimenti sostantivi għar-risolvibbiltà u kif il-mizuri alternattivi proposti huma proporzjonati sabiex inehhuhom. Il-Bord għandu jikkonsidra t-theddida għall-istabbiltà finanzjarja li jipprezentaw dawn l-impedimenti għar-risolvibbiltà, u l-effett tal-mizuri fuq l-operat tal-entità jew l-impriza prinċipali kkonċernata, fuq l-istabbiltà u l-abbiltà tagħha li tagħti kontribut lill-ekonomija, fuq is-suq intern tas-servizzi finanzjarji u fuq l-istabbiltà finanzjarja fi Stati Membri oħra u l-Unjoni kollha kemm hi.

Il-Bord għandu jqis ukoll il-ħtieġa li jiġi evitat kwalunkwe impatt fuq l-entità kkonċernata jew il-grupp ikkonċernat li jmur lil hinn minn dak neċessarju biex jitneħħa l-impediment għar-risolvibbiltà jew li jkun sproporzjonat.”;

(7) l-Artikolu 10a huwa emendat kif ġej:

(a) fil-paragrafu 1, il-formulazzjoni introduttorja hija sostitwita b'dan li ġej:

“Meta entità tkun f'sitwazzjoni fejn tissodisfa r-rekwiżit ta' riżerva kombinata meta kkunsidrat flimkien ma' kull wiehed mir-rekwiżiti msemmijin fil-punti (a), (b) u (c) tal-Artikolu 141a(1) tad-Direttiva 2013/36/UE, iżda tonqos milli tissodisfa r-rekwiżit ta' riżerva kombinata meta jitqies flimkien mar-rekwiżiti msemmijin fl-Artikoli 12d u 12e ta' dan ir-Regolament meta kkalkolat f'konformità mal-Artikolu 12a(2), il-punt (a) ta' dan ir-Regolament, il-Bord għandu jkollu s-setgħa, f'konformità mal-paragrafi 2 u 3 ta' dan l-Artikolu, li jordna lill-awtorità nazzjonali ta' riżoluzzjoni sabiex tipprojbixxi lil entità milli tiddistribwixxi aktar mill-Ammont Massimu Distribwibbli relatat mar-rekwiżit minimu għall-fondi proprji u għall-obbligazzjonijiet eliġibbli ('M-MDA'), ikkalkulat f'konformità mal-paragrafu 4 ta' dan l-Artikolu, permezz ta' kwalunkwe waħda mill-azzjonijiet li ġejjin:”;

(b) jizdied il-paragrafu li ġej:

“7. Meta entità ta’ rizzoluzzjoni jew entità li ma tkunx hi stess entità ta’ rizzoluzzjoni ma tkunx soġġetta għar-rekwizit ta’ rizzerva kombinata fuq l-istess bażi bħal dik li fuqha tkun meħtieġa tikkonforma mar-rekwiziti msemmija fl-Artikoli 12d u 12e ta’ dan ir-Regolament, il-Bord għandu japplika l-paragrafi 1 sa 6 ta’ dan l-Artikolu abbażi tar-rekwizit ta’ rizzerva kombinata li jirriżulta mill-metodoloġija stabbilita fl-att delegat adottat skont l-Artikolu 45c(4) tad-Direttiva 2014/59/UE. Għandu japplika l-Artikolu 128, ir-raba’ paragrafu, tad-Direttiva 2013/36/UE.

Il-Bord għandu jinkludi r-rekwizit ta’ rizzerva kombinata stmat imsemmi fl-ewwel subparagrafu ta’ dan il-paragrafu fid-deċiżjoni li tiddetermina r-rekwiziti msemmijin fl-Artikoli 12d u 12e ta’ dan ir-Regolament. L-entità għandha tagħmel ir-rekwizit ta’ rizzerva kombinata stmat disponibbli għall-pubbliku flimkien mal-informazzjoni msemmija fl-Artikolu 45i(3) tad-Direttiva 2014/59/UE.”;

(8) fl-Artikolu 12, jizdied il-paragrafu li ġej:

“8. Il-Bord għandu jkun responsabbli għall-ġoti tal-permessi msemmijin fl-Artikolu 77(2) u l-Artikolu 78a tar-Regolament (UE) Nru 575/2013 lill-entitajiet imsemmjn fil-paragrafu 1 ta’ dan l-Artikolu. Il-Bord għandu jindirizza deċiżjoni lill-entità kkonċernata.”;

(9) fl-Artikolu 12a, il-paragrafu 1 huwa sostitwit b'dan li ġej:

“1. Il-Bord u l-awtoritajiet nazzjonali ta' riżoluzzjoni għandhom jiżguraw li l-entitajiet imsemmijin fl-Artikolu 12(1) u (3) jissodisfaw, f'kull hin, ir-rekwiziti għal fondi proprji u għal obligazzjonijiet eliġibbli meta dan ikun meħtieġ mill-Bord u kif iddeterminat minnu, f'konformità ma' dan l-Artikolu u mal-Artikolu 12b sa 12i.”;

(10) l-Artikolu 12c huwa emendat kif ġej:

(a) jiddaħħlu l-paragrafi li ġejjin:

“1a. L-entitajiet ta' riżoluzzjoni għandhom jinkludu biss depożiti fl-ammont ta' fondi proprji u obligazzjonijiet eliġibbli meta tali inkluzjoni tkun ġiet awtorizzata mill-Bord f'konformità mal-paragrafu 1b u meta daww id-depożiti jissodisfaw il-kundizzjonijiet kollha li ġejjin:

- (a) id-depożiti jissodisfaw il-kundizzjonijiet kollha stabbiliti fil-paragrafu 1, l-ewwel subparagrafu;
- (b) id-depożiti ma jkunux miżmuma minn persuni fiżiċi u intrapriżi mikro, żgħar u ta' daqs medju;

- (c) id-depożiti huma depożiti b'terminu b'maturità originali ta' mill-inqas sena u ma jagħtux lis-sid dritt għal rimborż bikri anke meta r-rimborż bikri jkun soġġett għall-ħlas ta' penali;
 - (d) id-dokumentazzjoni kuntrattwali rilevanti tirreferi b'mod esplicitu għal:
 - (i) l-intenzjoni tal-entità ta' riżoluzzjoni li tinkludi d-depożiti fl-ammont ta' fondi proprji u obligazzjonijiet eliġibbli;
 - (ii) l-esklużjoni tad-depożiti minn kwalunkwe ħlas lura minn skema ta' garanzija tad-depożiti skont l-Artikolu 5(1), il-punt (l), tad-Direttiva 2014/49/UE.
- 1b. Il-Bord jista' jawtorizza li l-entità ta' riżoluzzjoni tinkludi b'mod sħiħ jew parzjali depożiti fl-ammont ta' fondi proprji u obligazzjonijiet eliġibbli jekk ikun sodisfatt li l-kundizzjonijiet kollha li ġejjin ikunu ssodisfati:
- (a) il-Bord jistenna li dawk id-depożiti ma jiġux esklużi kompletament jew parzjalment mir-rikapitalizzazzjoni interna skont l-Artikolu 27(5) jew li ma jiġux trasferiti kompletament lil riċevitur taht trasferiment parzjali;

- (b) il-Bord ikkonkluda li l-inklużjoni mhijiex, jew x'aktarx ma tkunx, impediment sostantiv għar-riżolvibbiltà, b'mod partikolari minhabba l-impatt fuq il-fattibbiltà tal-użu ta' għodod ta' riżoluzzjoni b'mod li jintlaħqu l-oġġetti ta' riżoluzzjoni.

Il-Bord għandu jirtira l-awtorizzazzjoni meta jikkonkludi li waħda mill-kundizzjonijiet imsemmija fl-ewwel subparagrafu ma tkunx għadha ssodisfata. F'dak il-każ, l-entità ta' riżoluzzjoni ma għandhiex tibqa' tinkludi depożiti fl-ammont ta' fondi proprji u obbligazzjonijiet eligibbli.”;

- (b) fil-paragrafi 4 u 5, it-terminu ‘GSII’s’ huwa sostitwit bit-terminu ‘entitajiet G-SII’;
- (c) fil-paragrafu 7, il-formulazzjoni introduttorja hija sostitwita b’dan li ġej:

“B’deroga mill-paragrafu 4 ta’ dan l-Artikolu, il-Bord jista’ jiddeċiedi li r-rekwiżit imsemmi fl-Artikolu 12f ta’ dan ir-Regolament għandu jiġi ssodisfat minn entitajiet ta’ riżoluzzjoni li huma entitajiet G-SII jew entitajiet ta’ riżoluzzjoni soġġetti għall-Artikolu 12d(4) jew (5) ta’ dan ir-Regolament bl-użu ta’ fondi proprji, strumenti eligibbli subordinati, jew obbligazzjonijiet kif imsemmi fil-paragrafu 3 ta’ dan l-Artikolu, sa fejn, minhabba l-obbligu tal-entitajiet ta’ riżoluzzjoni li tikkonforma mar-rekwiżiti ta’ riżerva kombinata msemmija fl-Artikolu 92a tar-Regolament (UE) Nru 575/2013, l-Artikolu 12d(4) u l-Artikolu 12f ta’ dan ir-Regolament, is-somma ta’ dawk il-fondi proprji, strumenti u obbligazzjonijiet ma taqbiżx l-oġġla minn”;

- (d) il-paragrafu 8 huwa emendat kif ġej:
- (i) fl-ewwel subparagrafu, it-terminu ‘GSII’s’ huwa sostitwit bit-terminu ‘entitajiet G-SII’;
 - (ii) fit-tieni subparagrafu, il-punt (c), it-terminu ‘GSII’ huwa sostitwit bit-terminu ‘entità G-SII’;
- (e) jiżdied il-paragrafu li ġej:

“10. Il-Bord jista’ jippermetti lill-entità ta’ rizzoluzzjoni tikkonforma mar-rekwiżiti msemmijin fil-paragrafi 4, 5 u 7 bl-użu ta’ fondi proprji jew ta’ obligazzjonijiet kif imsemmi fil-paragrafi 1 u 3 meta jiġu ssodisfati l-kundizzjonijiet kollha li ġejjin:

- (a) għal entitajiet li huma entitajiet G-SII jew entitajiet ta’ rizzoluzzjoni li huma soġġetti għall-Artikolu 12d(4) jew (5), il-Bord ma jkunx naqqas ir-rekwiżit imsemmi fil-paragrafu 4 ta’ dan l-Artikolu, skont l-ewwel subparagrafu ta’ dak il-paragrafu;
- (b) l-obbligazzjonijiet imsemmi fil-paragrafu 1 ta’ dan l-Artikolu li ma jissodisfawx il-kundizzjoni msemmija fl-Artikolu 72b(2), il-punt (d), tar-Regolament (UE) Nru 575/2013 jikkonformaw mal-kundizzjonijiet stabbiliti fl-Artikolu 72b(4), il-punti (b) sa (e), ta’ dak ir-Regolament.”;

(11) L-Artikolu 12d huwa emendat kif ġej:

(a) fil-paragrafu 2a, it-tieni subparagrafu, il-punt (b) huwa sostitwit b'dan li ġej:

“(b) obbligazzjonijiet li jissodisfaw il-kriterji ta' eliġibbiltà msemmija fl-Artikolu 72a tar-Regolament (UE) Nru 575/2013, minbarra l-Artikolu 72b(2), il-punti (b) u (d) ta' dak ir-Regolament, u, meta applikabbli, fl-Artikolu 12c(1a) ta' dan ir-Regolament;”;

(b) fil-paragrafu 3, it-tmien subparagrafu, il-kliem 'funzjonijiet ekonomiċi kritiċi' huma sostitwiti bit-terminu 'funzjonijiet kritiċi';

(c) jiddaħħal il-paragrafu li ġej:

“5a. Għall-entitajiet ta' rizzoluzzjoni li l-istrateġija ta' rizzoluzzjoni ppreferuta tagħhom tipprevedi primarjament l-applikazzjoni tal-ġhodda tal-bejgħ ta' negozju jew l-ġhodda tal-istituzzjoni tranżitorja u l-ħruġ tagħha mis-suq, il-livell tar-rekwiżit imsemmi fil-paragrafu 3 ta' dan l-Artikolu għandu jkun mill-inqas daqs:

(a) 16 % meta kkalkulat f'konformità mal-Artikolu 12a(2), il-punt (a); u

(b) 4,75 % meta kkalkulat f'konformità mal-Artikolu 12a(2), il-punt (b).

L-ewwel subparagrafu ta' dan il-paragrafu ma għandux japplika għal entitajiet ta' rizzoluzzjoni li l-istrateġija ta' rizzoluzzjoni ppreferuta tagħhom tkun tinkludi l-applikazzjoni ta' ġhodda tar-rikapitalizzazzjoni interna għall-fini tal-Artikolu 27(1), il-punt (a), b'mod indipendenti jew flimkien ma' ġhodod ta' rizzoluzzjoni oħra.”;

- (d) fl-paragrafu 6, it-tmien subparagrafu, il-kliem ‘funzjonijiet ekonomiċi kritiċi’ huma sostitwiti bit-terminu ‘funzjonijiet kritiċi’;
- (12) Fl-Artikolu 12e(1), il-formulazzjoni introduttorja hija sostitwita b’dan li ġej:
“Ir-rekwiżit imsemmi fl-Artikolu 12a(1) għal entità ta’ riżoluzzjoni li hija entità G-SII għandu jikkonsisti f’dan li ġej.”;
- (13) l-Artikolu 12g huwa emendat kif ġej:
- (a) il-paragrafu 1 huwa emendat kif ġej:
- (i) it-tieni subparagrafu huwa sostitwit b’dan li ġej:
“Il-Bord, wara li jkun ikkonsulta mal-awtoritajiet kompetenti, inkluż il-BĊE, jista’ jiddeċiedi li japplika r-rekwiżit stabbilit f’dan l-Artikolu għal entità kif imsemmi fl-Artikolu 2, il-punt (b), jew għal istituzzjoni finanzjarja kif imsemmija fl-Artikolu 2, il-punt (c), li hija sussidjarja ta’ entità ta’ riżoluzzjoni iżda li ma hijiex entità ta’ riżoluzzjoni hija nnifisha.”;
- (ii) it-tielet subparagrafu huwa sostitwit b’dan li ġej:
“B’deroga mill-ewwel u t-tieni subparagrafi ta’ dan il-paragrafu, l-imprizi omm tal-Unjoni li mhumiex entitajiet ta’ riżoluzzjoni huma nfushom u huma sussidjarji ta’ entitajiet ta’ pajjiżi terzi għandhom jikkonformaw mar-rekwiżiti stabbiliti fl-Artikoli 12d u 12e fuq bażi konsolidata.”;

(iii) il-ħames subparagrafu huwa sostitwit b'dan li ġej:

“Għall-gruppi ta' riżoluzzjoni identifikati skont l-Artikolu 3(1), il-punt (24b)(b), dawk l-istituzzjonijiet ta' kreditu jew istituzzjonijiet finanzjarji li huma affiljati b'mod permanenti ma' korp ċentrali, iżda li huma nfushom mhumiex entitajiet ta' riżoluzzjoni, korp ċentrali li mhuwiex entità ta' riżoluzzjoni, u kwalunkwe entità ta' riżoluzzjoni li mhijiex soġġetta għal rekwiżit taħt l-Artikolu 12f(3), għandhom jikkonformaw mal-Artikoli 12d(6) fuq bażi individwali.”;

(b) fil-paragrafu 2, fil-punt (a), il-punt (ii) huwa sostitwit b'dan li ġej:

“(ii) li jissodisfaw il-kriterji ta' eliġibbiltà msemmija fl-Artikolu 72a tar-Regolament (UE) Nru 575/2013, ħlief għall-Artikolu 72b(2), il-punti (b), (c), (k), (l) u (m), u l-Artikolu 72b(3), (4) u (5) ta' dak ir-Regolament, u meta applikabbli l-Artikolu 12c(1a) ta' dan ir-Regolament;”;

(c) j iżdied il-paragrafu li ġej:

“4. Meta f’konformità mal-istrateġija ta’ riżoluzzjoni globali is-sussidjarji stabbiliti fl-Unjoni, jew impriża prinċipali tal-Unjoni u l-istituzzjonijiet sussidjarji tagħha, ma jkunux entitajiet ta’ riżoluzzjoni u l-membri tal-kulleġġ ta’ riżoluzzjoni Ewropew, meta jkun stabbilit skont l-Artikolu 89 tad-Direttiva 2014/59/UE, jaqblu ma’ dik l-istrateġija, is-sussidjarji stabbiliti fl-Unjoni jew, fuq bażi konsolidata, l-impriża prinċipali tal-Unjoni għandhom jikkonformaw mar-rekwizit tal-Artikolu 12a(1) billi joħorġu l-istrumenti msemmijin fil-paragrafu 2, il-punti (a) u (b), ta’ dan l-Artikolu għal kwalunkwe waħda minn dawn li ġejjin:

- (a) l-impriża prinċipali apikali tagħhom stabbilita f’pajjiż terz;
- (b) is-sussidjarji ta’ dik l-impriża prinċipali apikali li huma stabbiliti fl-istess pajjiż terz;
- (c) entitajiet oħrajn skont il-kundizzjonijiet stabbiliti fil-paragrafu 2, il-punti (a)(i) u (b)(ii), ta’ dan l-Artikolu.”;

(14) l-Artikolu 12i huwa sostitwit b'dan li ġej:

“Artikolu 12i

Rinunzja għal korp ċentrali, jew għal istituzzjonijiet ta' kreditu jew istituzzjonijiet finanzjarji affiljati b'mod permanenti ma' korp ċentrali

Il-Bord jista' jirrinunzja, parzjalment jew kompletament, l-applikazzjoni tal-Artikolu 12g fir-rigward ta' korp ċentrali, jew ta' istituzzjoni ta' kreditu jew istituzzjoni finanzjarja li tkun affiljata b'mod permanenti ma' korp ċentrali, fejn il-kundizzjonijiet kollha li ġejjin ikunu sodisfatti:

- (a) l-istituzzjoni ta' kreditu jew l-istituzzjoni finanzjarja u l-korp ċentrali huma soġġetti għal superviżjoni mill-istess awtorità kompetenti, huma stabbiliti fl-istess Stat Membru parteċipanti u huma parti mill-istess grupp ta' risoluzzjoni;
- (b) l-impenji tal-korp ċentrali u tal-istituzzjonijiet ta' kreditu jew l-istituzzjonijiet finanzjarji affiljati b'mod permanentitiegħu huma obbligazzjonijiet in solidum, jew l-impenji tal-istituzzjonijiet ta' kreditu jew tal-istituzzjonijiet finanzjarji affiljati b'mod permanenti tiegħu huma garantiti totalment mill-korp ċentrali;

- (c) ir-reqwizit minimu għal fondi proprji u obbligazzjonijiet eligibbli, u s-solvenza u l-likwidità tal-korp ċentrali u tal-istituzzjonijiet ta' kreditu jew tal-istituzzjonijiet finanzjarji affiljati b'mod permanenti kollha huma sorveljati bħala waħda abbażi ta' kontijiet konsolidati ta' dawk l-istituzzjonijiet;
- (d) fil-każ ta' rinunzja għal istituzzjoni ta' kreditu jew istituzzjoni finanzjarja li tkun affiljata b'mod permanenti ma' korp ċentrali, il-manigment tal-korp ċentrali għandu s-setgħa joħroġ struzzjonijiet lill-manigment tal-istituzzjonijiet affiljati b'mod permanenti;
- (e) il-grupp ta' riżoluzzjoni rilevanti jikkonforma mar-reqwizit imsemmi fl-Artikolu 12f(3); u
- (f) ma hemm l-ebda impediment materjali, Prattiku jew legali attwali jew antiċipat għat-trasferiment immedjat ta' fondi proprji jew ħlas lura ta' obbligazzjonijiet bejn il-korp ċentrali u l-istituzzjonijiet ta' kreditu jew l-istituzzjonijiet finanzjarji affiljati b'mod permanenti f'każ ta' riżoluzzjoni.”;

(15) l-Artikolu 12k huwa emendat kif ġej:

(a) il-paragrafi 1 u 2 huma ssostitwiti b'dan li ġej:

“1. Il-Bord jista' jiddetermina perjodi ta' tranzizzjoni xierqa, mhux itwal minn tliet snin, għall-entitajiet biex dawn jikkonformaw mar-rekwiziti stabbiliti fl-Artikolu 12f jew 12g jew mar-rekwiziti li jirriżultaw mill-applikazzjoni tal-Artikolu 12c(4), (5) jew (7), kif xieraq, meta l-konformità ma' daww ir-rekwiziti mingħajr perjodu ta' tranzizzjoni ma tkunx proporzjonata.

Il-Bord jista' jiddetermina livelli fil-mira intermedji għar-rekwiziti stabbiliti fl-Artikolu 12f jew 12g jew għar-rekwiziti li jirriżultaw mill-applikazzjoni tal-Artikolu 12c(4), (5) jew (7), kif xieraq, li l-entitajiet għandhom jikkonformaw magħhom f'data stabbilita mill-Bord. Il-livelli fil-mira intermedji għandhom, bħala regola, jiżguraw zieda lineari ta' fondi proprji u ta' obbligazzjonijiet eliġibbli lejn ir-rekwiziti.

2. B'deroga mill-paragrafu 1, il-perjodu ta' tranzizzjoni ddeterminat mill-Bord għall-entitajiet li għalihom l-istrateġija ta' riżoluzzjoni ppreferuta tinbidel mill-istralċ skont proċedimenti normali ta' insolvenza għall-applikazzjoni ta' azzjoni ta' riżoluzzjoni ma għandux jaqbeż l-erba' snin.

Fejn ikun debitament ġustifikat u xieraq abbażi tal-kriterji msemmijin fil-paragrafu 7, il-Bord jista' jiddetermina perjodu ta' tranzizzjoni itwal ta' mhux aktar minn sitt snin.

Il-Bord jista' jiddetermina livelli fil-mira intermedji għar-rekwiżit imsemmi fl-Artikolu 12d jew għar-rekwiżiti li jirriżultaw mill-applikazzjoni tal-Artikolu 12c(4), (5) jew (7), kif xieraq, li l-entitajiet għandhom jikkonformaw magħhom f'data stabbilita mill-Bord. Il-livelli fil-mira intermedji għandhom, bħala regola, jiżguraw zieda lineari ta' fondi proprji u ta' obligazzjonijiet eligibbli lejn ir-rekwiżit.”;

(b) fil-paragrafu 3, il-punt (a) huwa sostitwit b'dan li ġej:

“(a) li fiha l-Bord jkun applika l-ghodda ta' rikapitalizzazzjoni interna; jew”;

(c) il-paragrafu 4 jiġi sostitwit b'dan li ġej:

“4. Ir-rekwiżiti msemmija fl-Artikolu 12c(4) u (7) u fl-Artikolu 12d(4) u (5), kif applikabbli, ma għandhomx japplikaw fil-perjodu ta' tliet snin wara d-data li fiha l-entità ta' riżoluzzjoni jew il-grupp li l-entità ta' riżoluzzjoni tkun parti minnu jkun ġie identifikat bħala G-SII jew G-SII mhux tal-UE, jew l-entità ta' riżoluzzjoni tibda tkun fis-sitwazzjoni msemmija fl-Artikolu 12d(4) jew (5).”;

(d) il-paragrafi 5 u 6 huma ssostitwiti b'dan li ġej:

“5. B'deroga mill-Artikolu 12a(1), il-Bord għandu jiddetermina perjodu ta' tranżizzjoni xieraq għal konformità mar-rekwiżiti tal-Artikoli 12f jew 12g, jew rekwiżit li jirriżulta mill-applikazzjoni tal-Artikolu 12c(4), (5) jew (7), kif xieraq, għal entitajiet li għalihom ikunu ġew applikati għodod ta' riżoluzzjoni jew is-setgħa ta' valwazzjoni negattiva jew ta' konverzjoni msemmija fl-Artikolu 21.

6. Għall-finijiet tal-paragrafi 1 sa 5, il-Bord għandu jikkomunika lill-entità rekwizit minimu ippjanat għal fondi proprji u obligazzjonijiet eligibbli għal kull perjodu ta' tnax-il xahar matul il-perijodu ta' tranżizzjoni bil-ħsieb li tiġi ffaċilitata akkumulazzjoni gradwali tal-kapaċità tagħha ta' assorbiment tat-telf u ta' rikapitalizzazzjoni . Fi tmiem il-perijodu ta' tranżizzjoni, ir-rekwizit minimu għal fondi proprji u obligazzjonijiet eligibbli għandu jkun daqs l-ammont determinat skont l-Artikolu 12c(4), (5) jew (7), l-Artikolu 12d(4) jew (5), l-Artikolu 12f jew l-Artikolu 12g, kif applikabbli.”;

(16) l-Artikolu 13 huwa ssostitwit b'dan li ġej:

“Artikolu 13

Miżuri ta' intervent bikri

1. Il-BĊE għandu jqis mingħajr dewmien żejjed u, jekk ikun meħtieġ, japplika miżuri ta' intervent bikri meta entità kif imsemmija fl-Artikolu 7(2), il-punt (a):
 - (a) tissodisfa l-kundizzjonijiet imsemmija fl-Artikolu 102 tad-Direttiva 2013/36/UE jew fl-Artikolu 16(1) tar-Regolament (UE) Nru 1024/2013 u tkun tapplika waħda minn dawn li ġejjin:
 - (i) l-entità ma tkunx hadet l-azzjonijiet ta' rimedju meħtieġa mill-BĊE, inkluż il-miżuri msemmija fl-Artikolu 104 tad-Direttiva 2013/36/UE, jew fl-Artikolu 16(2) tar-Regolament (UE) Nru 1024/;
 - (ii) il-BĊE jqis li l-azzjonijiet ta' rimedju minbarra l-miżuri ta' intervent bikri ma humiex biżżejjed biex jindirizzaw il-problemi ta' dik l-entità;

- (b) tikser ir-rekwiziti stabbiliti fl-Artikoli 12f jew 12g; jew
- (c) tikser jew x'aktarx se tikser, fit-12-il xahar ta' wara l-valutazzjoni tal-BĊE, kwalunkwe wiehed mir-rekwiziti stabbiliti fit-Titolu II tad-Direttiva 2014/65/UE, jew fl-Artikoli 3 sa 7, l-Artikoli 14 sa 17 jew l-Artikoli 24, 25 u 26 tar-Regolament (UE) Nru 600/2014tal-Parlament Ewropew u tal-Kunsill*

Il-BĊE jista' jiddetermina li l-kundizzjoni msemmija fl-ewwel subparagrafu, il-punt (a)(ii), ta' dan il-paragrafu tigi ssodisfata mingħajr ma jkun ha azzjonijiet ta' rimedju oħrajn qabel, inkluż l-eżercizzju tas-setgħat imsemmija fl-Artikolu 104 tad-Direttiva 2013/36/UE jew fl-Artikolu 16(2) tar-Regolament (UE) Nru 1024/2013.

Għall-finijiet tal-ewwel subparagrafu, il-punti (b) u (c), ta' dan il-paragrafu, il-Bord jew l-awtorità kompetenti kif definita fl-Artikolu 4(1), il-punt (26), tad-Direttiva 2014/65/UE għandhom jinfurmaw lill-BĊE mingħajr dewmien dwar il-ksur jew il-ksur probabbli.

2. Għall-finijiet tal-paragrafu 1, il-mizuri ta' intervent bikri għandhom jinkludu dan li ġej:

- (a) ir-rekwizit għall-korp maniġerjali tal-entità li jew:
 - (i) jimplimenta wiehed jew aktar mill-arrangamenti jew mill-mizuri stipulati fil-pjan ta' rkupru; jew

- (ii) jaġġorna l-pjan ta' rkupru f'konformità mal-Artikolu 5(2) tad-Direttiva 2014/59/UE meta ċ-ċirkostanzi li wasslu għall-intervent bikri jkunu differenti mis-suppożizzjonijiet stipulati fil-pjan ta' rkupru inizjali, u jimplementa wieħed jew aktar mill-arranġamenti jew mill-miżuri stabbiliti fil-pjan ta' rkupru aġġornat f'perjodu ta' żmien speċifiku;
- (b) ir-rekwiżit għall-korp maniġerjali tal-entità li jsejjaħ, jew, jekk il-korp maniġerjali jonqos milli jikkonforma ma' dak ir-rekwiżit, is-sejha diretta mill-BĊE ta', laqgħa tal-azzjonisti tal-entità, u fiż-żewġ kazijiet jistabbilixxi l-aġenda u jitlob li l-azzjonisti jikkunsidraw ċerti deċiżjonijiet għall-adozzjoni;
- (c) ir-rekwiżit li l-korp maniġerjali tal-entità jfassal pjan, f'konformità mal-pjan ta' rkupru meta applikabbli, għan-negozjar dwar ir-ristrutturar tad-dejn ma' wħud mill-kredituri tiegħu jew mal-kredituri kollha tiegħu;
- (d) ir-rekwiżit li tinbidel l-istruttura legali tal-entità;
- (e) ir-rekwiżit li jitneħħa, jew li jiġi ssostitwit f'konformità mal-Artikolu 13a, il-manigment superjuri jew il-korp maniġerjali tal-entità fl-intier tiegħu jew fir-rigward tal-individwi;

- (f) il-ħatra ta' amministratur temporanju wieħed jew aktar għall-entità f'konformità mal-Artikolu 13b;
 - (g) ir-rekwizit li l-korp manigerjali tal-entità jfassal pjan li l-entità tista' timplimenta f'każ li tiddeciedi li li tagħti bidu għal stralc' volontarju tal-attivitajiet tagħha.
3. Il-BĊE għandu jagħzel il-miżuri xierqa ta' intervent bikri msemmija fil-paragrafu 2 abbażi ta' dak li huwa proporzjonat għall-objettivi segwiti, filwaqt li jqis is-serjeta' tal-ksur jew tal-ksur probabbli u l-heffa tad-deterjorament tas-sitwazzjoni finanzjarja tal-entità, fost informazzjoni rilevanti oħra.
 4. Għal kull waħda mill-miżuri ta' intervent bikri msemmija fil-paragrafu 2, il-BĊE għandu jistabbilixxi skadenza għall-implimentazzjoni li għandha tkun strettament limitata għaż-żmien meħtieġ biex il-miżura kkoncernata tiġi implimentata taħt kundizzjonijiet raġonevoli. Il-BĊE għandu jwettaq evalwazzjoni tal-effettività tal-miżura immedjatament wara l-iskadenza u għandu jaqsam dik l-evalwazzjoni mal-Bord.

Meta l-evalwazzjoni tikkonkludi li l-miżuri ta' intervent bikri ma jkunux ġew implimentati b'mod shiħ jew ma jkunux effettivi, il-BĊE jista' jwettaq valutazzjoni dwar jekk il-kundizzjoni msemmija fl-Artikolu 18(1), il-punt (a), hijiex issodisfata.

5. Meta grupp kif imsemmi fl-Artikolu 7(2), il-punt (a), ta' dan ir-Regolament jinkludi entitajiet stabbiliti fi Stati Membri parteċipanti kif ukoll fi Stati Membri mhux parteċipanti, il-BĊE għandu jirrappreżenta lill-awtoritajiet nazzjonali kompetenti tal-Istati Membri parteċipanti għall-finijiet ta' konsultazzjoni u ta' kooperazzjoni ma' Stati Membri mhux parteċipanti f'konformità mal-Artikolu 30 tad-Direttiva 2014/59/UE.

Meta grupp kif imsemmi fl-Artikolu 7(2), il-punt (a), jinkludi entitajiet stabbiliti fi Stati Membri parteċipanti u sussidjarji stabbiliti, jew fergħat sinifikanti li jinsabu fi Stati Membri mhux parteċipanti, il-BĊE għandu jikkomunika, f'hin waqtu, kwalunkwe deċiżjoni jew miżura msemmija fl-Artikoli 13 sa 13c rilevanti għall-grupp lill-awtoritajiet kompetenti jew lill-awtoritajiet ta' rizzoluzzjoni tal-Istati Membri mhux parteċipanti, kif xieraq.”;

* Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84, ELI: <http://data.europa.eu/eli/reg/2014/600/oj>”);

(17) jiddaħħlu l-Artikoli li ġejjin fil-Kapitolu 2:

“Artikolu 13a

Sostituzzjoni tal-manigment superjuri jew tal-korp manigerjali

Għall-finijiet tal-Artikolu 13(2), il-punt (e), il-manigment superjuri jew il-korp manigerjali l-ġdid, jew il-membri individwali tiegħu, għandhom jinħatru f'konformità mad-dritt tal-Unjoni u dak nazzjonali u tali hatriet għandhom ikunu soġġetti għall-approvazzjoni tal-BĊE.

Artikolu 13b

Amministratur temporanju

1. Għall-finijiet tal-Artikolu 13(2), il-punt (f), il-BĊE jista', abbażi ta' dak li huwa proporzjonat fiċ-ċirkostanzi, jaħtar amministratur temporanju wiehed jew aktar biex jew:

- (a) jissostitwixxi temporanjament il-korp manigerjali tal-entità; jew
- (b) jaħdem temporanjament mal-korp manigerjali tal-entità.

Fil-mument tal-hatra tal-amministratur temporanju, il-BĊE għandu jispecifika jekk dik il-hatra tkunx għall-finijiet tal-ewwel subparagrafu, il-punt (a) jew (b).

Għall-finijiet tal-ewwel subparagrafu, il-punt (b), il-BĊE għandu jispeċifika aktar, fiż-żmien tal-ħatra, ir-rwol, id-dmirijiet u s-setgħat tal-amministratur temporanju u kwalunkwe rekwiżit għall-korp manigerjali tal-entità sabiex jikkonsulta jew jikseb il-kunsens tal-amministratur temporanju qabel ma jieħu deċiżjonijiet jew azzjonijiet speċifiċi.

Il-BĊE għandu jippubblika l-ħatra ta' kwalunkwe amministratur temporanju, hliet meta l-amministratur temporanju ma jkollux is-setgħa li jirrapprezenta lill-entità.

Kwalunkwe amministratur temporanju għandu jkollu biżżejjed għarfien, hliet u esperjenza biex iwettaq dmirijietu u għandu jissodisfa r-rekwiżiti stipulati fl-Artikolu 91(2) u (2a) tad-Direttiva 2013/36/UE. Il-valutazzjoni mill-BĊE dwar jekk l-amministratur temporanju jkollux tali għarfien, hliet u esperjenza u jikkonformax ma' dawk ir-rekwiżiti għandha tkun parti integrali mid-deċiżjoni li jinħatar dak l-amministratur temporanju.

2. Il-BĊE għandu jispeċifika s-setgħat tal-amministratur temporanju fil-mument tal-ħatra tiegħu abbażi ta' xi jkun proporzjonat fiċ-ċirkostanzi. Tali setgħat jistgħu jinkludu wħud mis-setgħat jew is-setgħat kollha tal-korp manigerjali tal-entità, skont l-istatuti tal-entità u skont id-dritt nazzjonali, inkluż is-setgħa li jeżercita l-funzjonijiet amministrattivi kollha tal-bord manigerjali tal-entità jew uħud minnhom. Is-setgħat tal-amministratur temporanju fir-rigward tal-entità għandhom ikunu konformi mad-dritt soċjetarju applikabbli. Il-BĊE jista' jaġġusta dawk is-setgħat fil-każ ta' bidla fiċ-ċirkostanzi.

3. Il-BĊE għandu jispeċifika r-rwol u l-funzjonijiet tal-amministratur temporanju fil-mument tal-ħatra tiegħu. Tali rwoli u funzjonijiet jistgħu jinkludu:
- (a) l-aċċertar tal-pożizzjoni finanzjarja tal-entità;
 - (b) il-ġestjoni tan-negozju jew ta' parti min-negozju tal-entità sabiex tiġi ppreżervata jew irrestawrata l-pożizzjoni finanzjarja tagħha;
 - (c) it-teħid ta' miżuri sabiex tiġi rrestawrata l-ġestjoni soda u prudenti tan-negozju tal-entità;
 - (d) l-iżgurar tal-konformità mill-entità ma' kwalunkwe rekwizit skont l-Artikolu 13c(3), it-tieni subparagrafu, (4), l-ewwel subparagrafu, jew (5).

Il-BĊE għandu jispeċifika kwalunkwe limitu fuq ir-rwol u fuq il-funzjonijiet tal-amministratur temporanju fil-mument tal-ħatra tiegħu.

4. Il-BĊE għandu jkollu s-setgħa esklużiva li jahtar u jneħhi kwalunkwe amministratur temporanju. Il-BĊE jista' jneħhi amministratur temporanju fi kwalunkwe hin u għal kwalunkwe raġuni. Il-BĊE jista' jvarja t-termini tal-ħatra ta' amministratur temporanju fi kwalunkwe hin soġġett għal dan l-Artikolu.

5. Il-BĊE jista' jitlob li ċerti atti ta' amministratur temporanju jkunu soġġetti għall-kunsens minn qabel tal-BĊE. Il-BĊE għandu jispeċifika kwalunkwe rekwiżit ta' dan it-tip fil-mument tal-ħatra tal-amministratur temporanju jew meta ssir kwalunkwe varjazzjoni fit-termini tal-ħatra tal-amministratur temporanju.

Fi kwalunkwe każ, l-amministratur temporanju jista' jeżerċita s-setgħa li jsejjaħ laqgħa ġenerali tal-azzjonisti tal-entità u li jistabbilixxi l-aġenda ta' tali laqgħa biss bil-kunsens minn qabel tal-BĊE.

6. Fuq talba tal-BĊE, l-amministratur temporanju għandu jfassal rapporti dwar il-pożizzjoni finanzjarja tal-entità u dwar l-atti mwettqa matul il-mandat tiegħu, f'intervalli stipulati mill-BĊE. F'kull każ, l-amministratur temporanju għandu jfassal tali rapport fi tmiem il-mandat tiegħu.
7. L-amministratur temporanju għandu jinħatar għal massimu ta' sena waħda. Il-BĊE jista' jestendi b'mod eċċezzjonali dak il-perjodu darba għal tul ta' żmien proporzjonat għaċ-ċirkostanzi jekk il-kundizzjonijiet għall-ħatra tal-amministratur temporanju jibqgħu jiġu ssodisfati. Il-BĊE għandu jkun responsabbli biex jiddetermina jekk dawk il-kundizzjonijiet humiex issodisfati u biex jiġġustifika kwalunkwe estensjoni tal-mandat tal-amministratur temporanju lill-azzjonisti.
8. Soġġetta għal dan l-Artikolu, il-ħatra ta' amministratur temporanju ma għandhiex tippregudika d-drittijiet tal-azzjonisti stabbiliti fid-dritt soċjetarju tal-Unjoni jew dak nazzjonali.

9. Amministratur temporanju maħtur f'konformità mal-paragrafi 1 sa 8 ma għandux jitqies bħala viċi direttur jew direttur de facto tal-entità kkonċernata skont id-dritt nazzjonali.

Artikolu 13c

Thejjija għar-riżoluzzjoni

1. Għall-entitajiet u għall-gruppi msemmija fl-Artikolu 7(2), u għall-entitajiet u għall-gruppi msemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet, il-BĊE jew l-awtoritajiet nazzjonali kompetenti għandhom jinnotifikaw lill-Bord mingħajr dewmien dwar li ġej:
 - (a) kwalunkwe waħda mill-miżuri msemmija fl-Artikolu 16(2) tar-Regolament (UE) Nru 1024/2013, l-Artikolu 104(1) tad-Direttiva 2013/36/UE jew fl-Artikolu 39(2) tad-Direttiva (UE) 2019/2034 li jieħdu jew jirrikjedu li li tittieħed minn entità jew minn grupp;
 - (b) li, kif muri mill-attività superviżorja, il-kundizzjonijiet stabbiliti fl-Artikolu 13(1) ta' dan ir-Regolament jew fl-Artikolu 27(1) tad-Direttiva 2014/59/UE jiġu ssodisfati fir-rigward ta' entità jew grupp, irrISPETTIVAMENT mill-applikazzjoni ta' kwalunkwe miżura ta' intervent bikri;
 - (c) l-applikazzjoni ta' kwalunkwe waħda mill-miżuri ta' intervent bikri msemmija fl-Artikolu 13 ta' dan ir-Regolament jew fl-Artikolu 27 tad-Direttiva 2014/59/UE.

Il-Bord għanduninforma lill-Kummissjoni bi kwalunkwe notifika li jkun irċieva skont l-ewwel subparagrafu.

Il-BĊE jew l-awtorità nazzjonali kompetenti rilevanti għandhom jimmonitorjaw mill-qrib, f'kooperazzjoni mill-qrib mal-Bord, is-sitwazzjoni tal-entitajiet u tal-gruppi msemmija fl-ewwel subparagrafu u l-konformità tagħhom mal-mizuri msemmija fl-ewwel subparagrafu, il-punt (a), li jkollhom l-għan li jindirizzaw deterjorament tas-sitwazzjoni ta' dawk l-entitajiet u l-gruppi u bil-mizuri ta' intervent bikri msemmija fl-ewwel subparagrafu, il-punt (c).

2. Il-BĊE jew l-awtorità nazzjonali kompetenti rilevanti għandhom jinnotifikaw lill-Bord mill-aktar fis possibbli meta jqisu li hemm riskju materjali li tkun tapplika waħda jew aktar miċ-ċirkostanzi msemmija fl-Artikolu 18(4) fir-rigward ta' entità msemmija fl-Artikolu 7(2), jew ta' entità msemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet. Dik in-notifika għandu jkun fiha:

- (a) ir-raġunijiet għan-notifika;
- (b) ħarsa ġenerali lejn il-mizuri taht kunsiderazzjoni li jipprevjenu l-falliment tal-entità kkonċernata f'perjodu ta' zmien raġonevoli, l-impatt mistenni tagħhom fuq l-entità fir-rigward taċ-ċirkostanzi msemmija fl-Artikolu 18(4) u l-perjodu ta' zmien mistenni għall-implimentazzjoni ta' dawk il-mizuri.

Wara li jkun irċieva n-notifika msemmija fl-ewwel subparagrafu ta' dan il-paragrafu, il-Bord għandu jivvaluta, f'kooperazzjoni mill-qrib mal-BĊE jew mal-awtorità nazzjonali kompetenti rilevanti, x'jikkostitwixxi perjodu ta' żmien raġonevoli għall-finijiet tal-valutazzjoni tal-kundizzjoni msemmija fl- Artikolu 18(1), il-punt (b), filwaqt li jitqiesu l-veloċità tad-deterjorament tas-sitwazzjoni tal-entità, il-ħtieġa li tiġi implimentata b'mod effettiv l-istrategija ta' rizzoluzzjoni u kwalunkwe kunsiderazzjoni rilevanti oħra. Fi kwalunkwe mument, il-Bord jista' jivvaluta mill-ġdid il-perjodu ta' żmien u jaġġustah għaċ-ċirkostanzi tal-każ. Il-Bord għandu jikkomunika dik il-valutazzjoni jew il-valutazzjoni mill-ġdid lill-BĊE jew lill-awtorità nazzjonali kompetenti rilevanti mill-aktar fis possibbli.

Wara li jirċievu n-notifika msemmija fl-ewwel subparagrafu, il-BĊE jew l-awtorità nazzjonali kompetenti rilevanti u l-Bord għandhom, f'kooperazzjoni mill-qrib, jimmonitorjaw is-sitwazzjoni tal-entità, l-implimentazzjoni tal-miżuri rilevanti fil-perjodu ta' żmien mistenni tagħhom u kwalunkwe żvilupp rilevanti ieħor. Għal dak l-għan, il-BĊE jew l-awtorità nazzjonali kompetenti rilevanti u l-Bord għandhom jiltaqgħu regolarment, bi frekwenza li għandha tiġi ddeterminata mill-Bord filwaqt li jitqiesu ċ-ċirkostanzi tal-każ. Il-BĊE jew l-awtorità nazzjonali kompetenti rilevanti u l-Bord għandhom jipprovdu lil xulxin bi kwalunkwe informazzjoni rilevanti mingħajr dewmien.

Il-Bord għandu jinnotifika lill-Kummissjoni bi kwalunkwe informazzjoni li jkun rċieva skont l-ewwel subparagrafu.

3. Il-BĊE jew l-awtorità nazzjonali kompetenti rilevanti għandha tipprovdi lill-Bord bl-informazzjoni kollha mitluba mill-Bord li tkun neċessarja għal kwalunkwe waħda mill-azzjonijiet li ġejjin:
- (a) l-aġġornament tal-pjan ta' riżoluzzjoni u t-tnejjija għar-riżoluzzjoni possibbli ta' entità imsemmija fl-Artikolu 7(2), jew ta' entità msemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet;
 - (b) it-twertiq tal-valwazzjoni msemmija fl-Artikolu 20(1) sa (15).

Meta tali informazzjoni ma tkunx diġà disponibbli għall-BĊE jew għall-awtoritajiet nazzjonali kompetenti, il-Bord u l-BĊE u tali awtoritajiet nazzjonali kompetenti għandhom jikkooperaw u jikkoordinaw biex jiksbu dik l-informazzjoni. Għal dak l-għan, il-BĊE, il-Bord, permezz tal-awtoritajiet nazzjonali ta' riżoluzzjoni jew direttament, wara li jinfurmawhom, u l-awtoritajiet nazzjonali kompetenti għandu jkollhom is-setgħa li jirrikjedu li l-entità tipprovdi tali informazzjoni, inkluż permezz ta' spezzjonijiet fuq il-post, u li jipprovdu lil xulxin dik l-informazzjoni.

4. Il-Bord għandu jkollu s-setgħa, permezz tal-awtoritajiet nazzjonali ta' rizzoluzzjoni jew direttament, wara li jinfurmahom, li jikkummerċjalizza għal xerrejja potenzjali l-entità msemmija fl-Artikolu 7(2), jew l-entità msemmija fl-Artikolu 7(4), il-punt (b), u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet, li jagħmel arrangamenti għal tali kummerċjalizzazzjoni, jew li jitlob lill-entità tagħmel dan, għall-finijiet li ġejjin:
- (a) it-tnejn għar-rizzoluzzjoni ta' dik l-entità, soġġetta għall-kriterji stabbiliti fl-Artikolu 39(2) tad-Direttiva 2014/59/UE u għar-rekwiżiti tas-segretezza professjonali stabbiliti fl-Artikolu 88 ta' dan ir-Regolament;
 - (b) it-twertiq tal-valutazzjoni mill-Bord dwar il-kundizzjoni msemmija fl-Artikolu 18(1), il-punt (b), ta' dan ir-Regolament.

Meta, fl-eżerċizzju tas-setgħa msemmi fl-ewwel subparagrafu, il-Bord jiddeċiedi li jikkummerċjalizza direttament l-entità lil xerrejja potenzjali, huwa għandu jqis kif xieraq iċ-ċirkostanzi tal-każ, b'mod partikolari kwalunkwe miżura preventiva li tista' potenzjalment tittiehed minn skema ta' garanzija tad-depożiti jew kwalunkwe miżura li tistaż'potenzjalment tittiehed minn SPI, u l-impatt potenzjali tal-eżerċizzju ta' dik is-setgħa fuq il-pożizzjoni ġenerali tal-entità.

5. Il-Bord għandu jkollu s-setgħa li jitlob lill-awtorità ta' riżoluzzjoni nazzjonali rilevanti biex:
- (a) titlob lill-entità kkonċernata tistabilixxi l-arrangamenti meħtieġa, inkluż pjattaforma diġitali, għall-kondiviżjoni ta' informazzjoni ma' xerrejja potenzjali jew ma' konsulenti u ma' valwaturi mqabbdin mill-Bord;
 - (b) tabbozza skema ta' riżoluzzjoni preliminari għall-entità kkonċernata.

Meta l-Bord jeżerċita s-setgħa tiegħu skont l-ewwel subparagrafu, il-punt (a), ta' dan il-paragrafu, għandu japplika l-Artikolu 88.

6. In-notifika minn qabel mill-BĊE jew mill-awtorità nazzjonali kompetenti rilevanti f'konformità mal-paragrafu 1, l-ewwel subparagrafu, ma għandhiex tkun kundizzjoni neċessarja għall-Bord biex ihejji għar-riżoluzzjoni tal-entità jew biex jeżerċita s-setgħat imsemmija fil-paragrafi 3, 4 u 5.
7. Il-Bord għandu jinforma lill-Kummissjoni, lill-BĊE, lill-awtoritajiet nazzjonali kompetenti rilevanti u lill-awtoritajiet nazzjonali ta' riżoluzzjoni rilevanti bi kwalunkwe azzjoni meħuda skont il-paragrafi 3, 4 u 5 mingħajr dewmien.

8. Il-BĊE, l-awtoritajiet nazzjonali kompetenti rilevanti, il-Bord u l-awtoritajiet nazzjonali ta' riżoluzzjoni rilevanti għandhom jikkooperaw mill-qrib fil-każijiet li ġejjin:
- (a) meta jikkunsidraw it-teħid tal-miżuri msemmija fil-paragrafu 1, l-ewwel subparagrafu, il-punt (a) li għandhom l-għan li jindirizzaw deterjorament tas-sitwazzjoni ta' entità jew ta' grupp, u l-miżuri msemmija fil-paragrafu 1, l-ewwel subparagrafu, il-punt (c);
 - (b) meta jikkunsidraw li jieħdu kwalunkwe waħda mill-azzjonijiet imsemmija fil-paragrafi 3, 4 u 5;
 - (c) matul l-implimentazzjoni tal-azzjonijiet imsemmija fil-punti (a) u (b) ta' dan is-subparagrafu.

Il-BĊE, l-awtoritajiet nazzjonali rilevanti kompetenti, il-Bord u l-awtoritajiet nazzjonali ta' riżoluzzjoni rilevanti għandhom jiżguraw li daww il-miżuri u l-azzjonijiet ikunu konsistenti, koordinati u effettivi.

9. Il-Bord jista' jagħti struzzjonijiet lill-awtoritajiet nazzjonali ta' riżoluzzjoni biex jeżerċitaw is-setgħat imsemmija fl-Artikolu 84b(1) tad-Direttiva 2014/59/UE. L-awtoritajiet ta' riżoluzzjoni nazzjonali għandhom jimplementaw l-istruzzjonijiet tal-Bord f'konformità mal-Artikolu 29 ta' dan ir-Regolament.”;

(18) fl-Artikolu 14(2), il-punt (c) huwa sostitwit b'dan li ġej:

“(c) li jiġu protetti l-fondi pubbliċi billi tiġi mminimizzata d-dipendenza fuq għajjnuna finanzjarja pubblika straordinarja, b'mod partikolari meta tiġi pprovduta mill-baġit ta' Stat Membru.”;

(19) fl-Artikolu 16, il-paragrafu 2 huwa sostitwit b'dan li ġej:

“2. Il-Bord għandu jiehu azzjoni ta' riżoluzzjoni fir-rigward ta' impriża prinċipali msemmija fl-Artikolu 2, il-punt (b), b'kunsiderazzjoni tal-ħtieġa li tiġi implimentata b'mod effettiv l-istrateġija ta' riżoluzzjoni, meta jiġu ssodisfati l-kundizzjonijiet stabbiliti fl-Artikolu 18(1).

Għall-fini li tittiehed azzjoni ta' riżoluzzjoni, impriża prinċipali msemmija fl-Artikolu 2, il-punt (b), għandha titqies li qiegħda tfalli jew li x'aktarx tfalli fi kwalunkwe waħda miċ-ċirkostanzi li ġejjin:

- (a) l-impriża prinċipali tissodisfa waħda jew aktar mill-kundizzjonijiet stabbiliti fl-Artikolu 18(4), il-punti (b), (c) jew (d);
- (b) l-impriża prinċipali tikser materjalment jew ikun hemm elementi oġġettivi li juru li l-impriża prinċipali, fil-futur qarib, se tikser materjalment ir-rekwiziti applikabbli stabbiliti fir-Regolament (UE) Nru 575/2013 jew fid-dispożizzjonijiet nazzjonali li jittrasponu d-Direttiva 2013/36/UE.”;

(20) l-Artikolu 18 huwa emendat kif ġej:

(a) il-paragrafi 1, 1a, 2 u 3 huma ssostitwiti kif ġej:

“1. Il-Bord għandu jadotta skema ta' rizzoluzzjoni skont il-paragrafu 6 ta' dan l-Artikolu fir-rigward tal-entitajiet imsemmija fl-Artikolu 7(2), u tal-entitajiet imsemmija fl-Artikolu 7(4), il-punt (b) u fl-Artikolu 7(5) meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet, biss meta dan ikun iddetermina, matul is-sessjoni eżekuttiva tiegħu, hekk kif jirċievi komunikazzjoni skont it-tieni subparagrafu jew fuq inizjattiva proprja tiegħu, u filwaqt li jqis il-ħtieġa li l-istrategija ta' rizzoluzzjoni tiġi implimentata b'mod effettiv, li ġew issodisfati l-kundizzjonijiet kollha li ġejjin:

(a) l-entità qiegħda tfalli jew x'aktarx ser tfalli;

(b) b'kont meħud taż-żmien u ta' ċirkostanzi rilevanti oħra, ma jkun hemm l-ebda prospett raġonevoli li kwalunkwe miżura alternattiva tas-settur privat, inkluż miżuri minn SPI, miżuri preventivi kif imsemmi fl-Artikolu 11(3) tad-Direttiva 2014/49/UE, azzjoni superviżorja, miżuri ta' intervent bikri, jew il-valwazzjoni negattiva jew konverżjoni tal-istrumenti kapitali rilevanti u l-obbligazzjonijiet eligibbli kif imsemmija fl-Artikolu 21(1) ta' dan ir-Regolament, meħuda fir-rigward tal-entità, jipprevjenu l-falliment tal-entità f'perjodu ta' żmien raġonevoli;

- (c) azzjoni ta' rizzoluzzjoni hija neċessarja fl-interess pubbliku skont il-paragrafu 5.

Il-valutazzjoni tal-kundizzjoni msemmija fl-ewwel subparagrafu, il-punt (a), ta' dan il-paragrafu, għandha ssir mill-BĊE għall-entitajiet imsemmija fl-Artikolu 7(2), il-punt (a), jew mill-awtorità nazzjonali kompetenti rilevanti għall-entitajiet imsemmija fl-Artikolu 7(2), il-punt (b), l-Artikolu 7(3), it-tieni subparagrafu, l-Artikolu 7(4), il-punt (b), u l-Artikolu 7(5), wara li jkun ikkonsulta mal-Bord. Il-Bord, fis-sessjoni eżekuttiva tiegħu, jista' jagħmel valutazzjoni bħal din biss wara li jkun informa lill-BĊE jew lill-awtorità nazzjonali kompetenti rilevanti bl-intenzjoni tiegħu li jagħmel valutazzjoni bħal din u biss jekk il-BĊE jew l-awtorità nazzjonali kompetenti rilevanti, fi żmien tlett ijiem tal-kalendarju mill-wasla ta' dik l-informazzjoni, ma tagħmilx valutazzjoni bħal din hi stess. Il-BĊE jew l-awtorità nazzjonali kompetenti rilevanti għandhom, mingħajr dewmien, jipprovdu lill-Bord bi kwalunkwe informazzjoni rilevanti li l-Bord jitlob sabiex iwettaq il-valutazzjoni tiegħu, qabel jew wara li jiġu infurmati mill-Bord bl-intenzjoni tiegħu li jagħmel il-valutazzjoni tal-kundizzjoni msemmija fl-ewwel subparagrafu, il-punt (a), ta' dan il-paragrafu.

Meta l-BĊE jew l-awtorità nazzjonali kompetenti rilevanti jkunu vvalutaw li l-kundizzjoni msemmija fl-ewwel subparagrafu, il-punt (a), tkun issodisfata fir-rigward ta' entità kif imsemmi fl-ewwel subparagrafu, huma għandhom jikkomunikaw dik il-valutazzjoni lill-Kummissjoni u lill-Bord mingħajr dewmien.

Il-valutazzjoni tal-kundizzjoni msemmija fl-ewwel subparagrafu, il-punt (b), għandha ssir mill-Bord fis-sessjoni eżekuttiva tiegħu u f'kooperazzjoni msaħħa mal-BĊE jew mal-awtorità nazzjonali kompetenti rilevanti. Il-BĊE jew l-awtorità nazzjonali kompetenti rilevanti għandhom, mingħajr dewmien, jipprovdu lill-Bord kwalunkwe informazzjoni rilevanti li l-Bord jitlob sabiex iwettaq il-valutazzjoni tiegħu. Il-BĊE jew l-awtorità nazzjonali kompetenti rilevanti jistgħu jinformaw ukoll lill-Bord li hija tqis li l-kundizzjoni stabbilita fl-ewwel subparagrafu, il-punt (b), tkun issodisfata.

Meta jkun qed jivvaluta l-kundizzjonijiet imsemmija fl-ewwel subparagrafu, il-punti (a) u (b), il-BĊE, l-awtorità nazzjonali kompetenti rilevanti jew il-Bord għandu jfittex l-aħħar informazzjoni disponibbli mill-iskema ta' garanzija tad-depożiti jew, fejn rilevanti, mill-SPI li l-entità tkun membru tagħha, li tkun rilevanti għal tali valutazzjoni, inkluż jekk l-iskema ta' garanzija tad-depożiti jew l-SPI tkunx tista' tipprevjeni l-falliment.

- 1a. Il-Bord jista' jadotta skema ta' rizoluzzjoni f'konformità mal-paragrafu 1 fir-rigward ta' korp ċentrali u tal-istituzzjonijiet ta' kreditu jew tal-istituzzjonijiet finanzjarji kollha affiljati b'mod permanenti miegħu li huma parti mill-istess grupp ta' rizoluzzjoni meta l-korp ċentrali u l-istituzzjonijiet ta' kreditu jew l-istituzzjonijiet finanzjarji kollha affiljati b'mod permanenti miegħu, jew il-grupp ta' rizoluzzjoni li jappartjeni għalih, jikkonformaw fis-sħuħija tagħhom mal-kundizzjonijiet stabbiliti fil-paragrafu 1, l-ewwel subparagrafu.

2. Mingħajr preġudizzju għall-kazijiet meta l-BĊE jkun iddeċieda li jeżerċita direttament kompiti superviżorji relatati mal-istituzzjonijiet ta' kreditu skont l-Artikolu 6(5), il-punt (b), tar-Regolament (UE) Nru 1024/2013, fil-kaz li jirċievi komunikazzjoni skont il-paragrafu 1 ta' dan l-Artikolu fir-rigward ta' entità jew ta' grupp kif imsemmi fl-Artikolu 7(3) ta' dan ir-Regolament, il-Bord għandu jikkomunika l-valutazzjoni tiegħu kif imsemmi fil-paragrafu 1, ir-raba' subparagrafu, ta' dan l-Artikolu lill-BĊE jew lill-awtorità nazzjonali kompetenti rilevanti mingħajr dewmien.
 3. L-adozzjoni preċedenti ta' miżura skont l-Artikolu 16 tar-Regolament (UE) Nru 1024/2013, skont l-Artikolu 27 tad-Direttiva 2014/59/UE, skont l-Artikolu 13 ta' dan ir-Regolament jew skont l-Artikolu 104 tad-Direttiva 2013/36/UE ma għandhiex tkun kundizzjoni għat-tehid ta' azzjoni ta' rizzoluzzjoni.”;
- (b) il-paragrafu 4 huwa emendat kif ġej:
- (i) fl-ewwel subparagrafu, il-punt (d) huwa ssostitwit b'dan li ġej:

“(d) tkun mehtieġa għajnuna finanzjarja pubblika straordinarja, hlief meta tali għajnuna tingħata f'wahda mill-forom imsemmija fl-Artikolu 18a(1).”;
 - (ii) jithassru t-tieni, it-tielet u r-raba' subparagrafu;

(c) il-paragrafu 5 huwa sostitwit b'dan li ġej:

“5. Għall-finijiet tal-paragrafu 1, l-ewwel subparagrafu, il-punt (c), azzjoni ta' rizzoluzzjoni ma għandhiex tkun neċessarja fl-interess pubbliku jekk il-Bord jikkonkludi li l-ebda wieħed mill-objettivi ta' rizzoluzzjoni ma jkun f'riskju f'każ li l-entità tiġi stralċata taħt proċedimenti normali ta' insolvenza.

Jekk il-Bord jikkonkludi li wieħed mill-objettivi ta' rizzoluzzjoni jew aktar ikunu f'riskju f'każ li l-entità tiġi stralċata taħt proċedimenti normali ta' insolvenza, il-Bord għandu jikkonkludi li azzjoni ta' rizzoluzzjoni tkun neċessarja fl-interess pubbliku meta l-azzjoni ta' rizzoluzzjoni tkun meħtieġa biex jinkiseb wieħed mill-objettivi ta' rizzoluzzjoni jew aktar u tkun proporzjonata għal dan, u meta l-istralċ tal-entità taħt proċedimenti normali ta' insolvenza ma jilħaqx b'mod aktar effettiv l-objettivi ta' rizzoluzzjoni li jkunu f'riskju.

Meta jwettaq il-valutazzjoni msemmija fl-ewwel subparagrafu, il-Bord, abbażi tal-informazzjoni disponibbli għalih fiż-żmien ta' dik il-valutazzjoni, għandu jikkunsidra u jqabbel kwalunkwe għajjnuna finanzjarja pubblika straordinarja li tista' tkun raġonevolment mistennija li tingħata lill-entità, kemm fil-każ ta' rizzoluzzjoni kif ukoll fil-każ ta' stralċ f'konformità mad-dritt nazzjonali applikabbli.

Meta jwettaq il-valutazzjoni msemija fit-tieni subparagrafu, il-Bord għandu jikkunsidra l-kostijiet tar-risoluzzjoni u tal-proċedimenti normali ta' insolvenza u għandu jfittex li jimminimizza u jevita l-qerda tal-valur, sakemm ma jkunx meħtieġ biex jintlaħqu l-oġġettivi tar-risoluzzjoni.”;

(d) fil-paragrafu 7, it-tieni subparagrafu huwa ssostitwit b'dan li ġej:

“Fi żmien 24 siegħa mit-trażmissjoni tal-iskema ta' risoluzzjoni mill-Bord, il-Kummissjoni għandha tapprova l-iskema ta' risoluzzjoni jew toġġezzjona għaliha, jew fir-rigward tal-aspetti diskrezzjonali tal-iskema ta' risoluzzjoni fil-każijiet mhux koperti fit-tielet subparagrafu ta' dan il-paragrafu jew fir-rigward tal-użu propost tal-ġajjnuna mill-Istat jew tal-ġajjnuna mill-Fond li ma titqiesx kompatibbli mas-suq intern.”;

(e) jizdiedu l-paragrafi li ġejjin:

“11. Meta jiġu ssodisfati l-kundizzjonijiet imsemija fil-paragrafu 1, l-eewel subparagrafu, il-punti (a) u (b) ta' dan l-Artikolu, il-Bord jista' jagħti struzzjonijiet lill-awtoritajiet nazzjonali ta' risoluzzjoni sabiex jeżerċitaw is-setgħat skont il-liġi nazzjonali li tittrasponi l-Artikolu 33a tad-Direttiva 2014/59/UE f'konformità mal-kundizzjonijiet stabbiliti fil-liġi nazzjonali. L-awtoritajiet ta' risoluzzjoni nazzjonali għandhom jimplimentaw l-istruzzjonijiet tal-Bord f'konformità mal-Artikolu 29 ta' dan ir-Regolament.

12. Il-Bord jista' jagħti struzzjonijiet lill-awtoritajiet nazzjonali ta' risoluzzjoni sabiex jeżerċitaw is-setgħat imsemija fl-Artikolu 84b(2) tad-Direttiva 2014/59/UE. L-awtoritajiet ta' risoluzzjoni nazzjonali għandhom jimplimentaw l-istruzzjonijiet tal-Bord f'konformità mal-Artikolu 29 ta' dan ir-Regolament.”;

(21) jiddaħħal l-Artikolu li ġej:

“Artikolu 18a

Għajjnuna finanzjarja pubblika straordinarja

1. Għajjnuna finanzjarja pubblika straordinarja barra mill-azzjoni ta' riżoluzzjoni tista' tingħata lil entità kif imsemmi fl-Artikolu 2 fuq bażi eċċezzjonali, dment li l-għajjnuna finanzjarja pubblika straordinarja tikkonforma mal-kundizzjonijiet u marrekwiżiti stabbiliti fil-qafas tal-Unjoni dwar l-għajjnuna mill-Istat, biss fil-każijiet li ġejjin:
 - (a) meta, sabiex jiġi rrimedjat taqlib serju fl-ekonomija ta' Stat Membru ta' natura eċċezzjonali jew sistemika u sabiex tiġi pprezervata l-istabbiltà finanzjarja, l-għajjnuna finanzjarja pubblika straordinarja tiegħu kwalunkwe waħda mill-forom li ġejjin:
 - (i) garanzija tal-Istat sabiex issostni l-faċilitajiet ta' likwidità pprovduti minn banek ċentrali f'konformità mal-kundizzjonijiet tal-banek ċentrali;
 - (ii) garanzija tal-Istat għal obbligazzjonijiet mahruġin godda;
 - (iii) akkwizizzjoni ta' strumenti ta' fondi proprji għajr strumenti tal-Grad 1 ta' Ekwiżità Komuni jew ta' strumenti kapitali oħrajn, jew użu ta' miżuri ta' assi indeboliti, bi prezzijiet, b'durata u b'termini oħra li ma jagħtux vantaġġ mhux dovut lill-entità kkonċernata, dment li l-ebda waħda miċ-ċirkostanzi msemmijin fl-Artikolu 18(4), il-punt (a), (b) jew (c), jew fl-Artikolu 21(1) ma tkun preżenti fil-mument li fih tingħata l-għajjnuna pubblika;

- (b) meta l-għajnuna finanzjarja pubblika straordinarja tiegħu l-forma ta' intervent minn skema ta' garanzija tad-depożiti, kif imsemmi fl-Artikolu 11(3) tad-Direttiva 2014/49/UE;
 - (c) meta l-għajnuna finanzjarja pubblika straordinarja tiegħu l-forma ta' intervent minn skema ta' garanzija tad-depożiti, kif imsemmi fl-Artikolu 11(5) tad-Direttiva 2014/49/UE;
 - (d) meta l-għajnuna finanzjarja pubblika straordinarja tiegħu l-forma ta' għajnuna mill-Istat mogħtija lil entità msemmija fl-Artikolu 32b tad-Direttiva 2014/59/UE, minbarra l-appoġġ mogħti minn skema ta' garanzija tad-depożiti skont l-Artikolu 11(5) tad-Direttiva 2014/49/UE.
2. Il-miżuri ta' appoġġ imsemmija fil-paragrafu 1, il-punt (a), għandhom:
- (a) ikunu limitati għal entitajiet solventi, kif ikkonfermat mill-BĈE jew mill-awtorità nazzjonali kompetenti rilevanti;
 - (b) ikunu ta' natura prekawzjonarja u temporanja u jkunu bbażati fuq strateġija iddefinita minn qabel, approvata mill-BĈE jew mill-awtorità nazzjonali kompetenti rilevanti, biex joħroġu mill- miżuri ta' appoġġ, li jinkludu data ta' terminazzjoni speċifikata b' mod ċar, data tal-bejgħ jew skeda tar-ripagament għal kull waħda minn dawk il-miżuri;

- (c) ikunu proporzjonati biex jirrimedjaw il-konsegwenzi tat-tfixkil serju fl-ekonomija ta' Stat Membru ta' natura eċċezzjonali jew sistemika u biex jippreservaw l-istabbiltà finanzjarja; u
- (d) ma jintużawx sabiex jikkumpensaw għal telf li tkun garrbet l-entità jew li x'aktarx ser iġġarrab tal-inqas matul it-2-il ta' wara.

L-istrategija definita minn qabel imsemmija fl-ewwel subparagrafu, il-punt (b), ta' dan il-paragrafu għandha tiġi divulgata biss wara li l-entità toħroġ mill-mizuri ta' appoġġ ikkonċernati, jew wara li tkun tlestiet il-valutazzjoni msemmija fil-paragrafu 6, it-tieni subparagrafu, ta' dan l-Artikolu, soġġett għall-obbligi ta' divulgazzjoni li ma jistgħux jiġu ttardjati kif imsemmija fl-Artikolu 17 tar-Regolament (UE) Nru 596/2014.

3. Għall-finijiet tal-paragrafu 2, l-ewwel subparagrafu, il-punt (a), ta' dan l-Artikolu, fejn l-appoġġ finanzjarju pubbliku straordinarju jieħu l-forma tal-mizuri ta' appoġġ msemmija fil-paragrafu 1, il-punti (a)(ii) u (iii), ta' dan l-Artikolu, entità għandha titqies solventi meta l-BĊE jew l-awtorità nazzjonali kompetenti rilevanti jkunu kkonkludew li ma jkun seħħ l-ebda ksur, jew li x'aktarx ser iseħħ fit-12-il xahar ta' wara, abbażi tal-aspettattivi attwali, ta' kwalunkwe wiehed mir-rekwiziti imsemmija fl-Artikolu 92(1) tar-Regolament (UE) Nru 575/2013, fl-Artikolu 104a tad-Direttiva 2013/36/UE, fl-Artikolu 11(1) tar-Regolament (UE) 2019/2033, fl-Artikolu 40 tad-Direttiva (UE) 2019/2034 jew ir-rekwiziti applikabbli rilevanti skont id-dritt tal-Unjoni jew dak nazzjonali.

Meta jivvalutaw jekk seħħx ksur tar-rekwiziti msemmija fl-ewwel subparagrafu ta' dan il-paragrafu, il-BĊE jew l-awtorità nazzjonali kompetenti rilevanti għandhom jinjoraw kwalunkwe ksur li jkun ġie rrimedjat b'mod effettiv saż-żmien tal-valutazzjoni. Meta l-BĊE jew l-awtorità nazzjonali kompetenti rilevanti jikkonkludu li x'aktarx iseħħ ksur futur tar-rekwiziti msemmija fl-Artikolu 104a tad-Direttiva 2013/36/UE jew fl-Artikolu 40 tad-Direttiva (UE) 2019/2034 fit-12-il xahar ta' wara, huma jistgħu b'mod eċċezzjonali jqisu entità bħala solventi meta jiddeterminaw li l-ksur ser ikun ta' natura ta' terminu qasir u li l-miżuri effettivi ta' rimedju biex jindirizzawh ġew ippjanati mill-entità u ġew ivvalutati bħala kredibbli mill-BĊE jew mill-awtorità nazzjonali kompetenti rilevanti saż-żmien tal-valutazzjoni.

4. Għall-finijiet tal-paragrafu 2, l-ewwel subparagrafu, il-punt (d), il-BĊE jew l-awtorità nazzjonali kompetenti rilevanti għandha tikkwantifika t-telf li l-entità garrbet jew li x'aktarx ser. Dik il-kwantifikazzjoni għandha tkun ibbażata fuq rieżamijiet tal-kwalità tal-assi mwettqa mill-BĊE, mill-EBA jew mill-awtoritajiet nazzjonalijew, fejn xieraq, fuq spezzjonijiet fuq il-post imwettqa mill-awtorità nazzjonali kompetenti rilevanti. Meta ma jkunx possibbli li jitwettqu dawk ir-riżamijiet jew l-ispezzjonijiet fi żmien raġonevoli, il-BĊE jew l-awtorità nazzjonali kompetenti rilevanti tista' tibbaża l-kwantifikazzjoni fuq il-karta bilanċjali tal-entità, dment li l-karta bilanċjali tikkonforma mar-regoli u l-istandards kontabilistiċi applikabbli, kif ikkonfermati minn awditur estern indipendenti. Il-kwantifikazzjoni għandha ssir kemm jista' jkun qrib id-data tal-ghoti tal-mizuri ta' appoġġ u bl-użu tal-aktar informazzjoni reċenti disponibbli għall-BĊE jew għall-awtorità nazzjonali kompetenti rilevanti.
5. Il-mizuri ta' appoġġ imsemmija fil-paragrafu 1, il-punt (a)(iii), għandhom ikunu limitati għal mizuri li jkunu ġew ivvalutati mill-BĊE jew mill-awtorità nazzjonali kompetenti bħala neċessarji biex jippreżervaw is-solvenza tal-entità billi jiġi indirizzat id-defiċit ta' kapital stabbilit fix-xenarju avvers ta' stress tests nazzjonali, tal-Unjoni jew madwar l-MSU, jew eżerċizzji ekwivalenti mwettqin mill-BĊE, mill-EBA jew mill-awtoritajiet nazzjonali, meta applikabbli, u kkonfermati mill-BĊE jew mill-awtorità kompetenti rilevanti.

B' deroga mill-paragrafu 1, il-punt (a)(iii), ta' dan l-Artikolu, l-akkwizizzjoni ta' strumenti tal-Grad 1 ta' Ekwità Komuni għandha tkun permessa b' mod eċċezzjonali meta n-natura tad-defiċit identifikat tkun tali li l-akkwizizzjoni ta' kwalunkwe strument ta' fondi proprji ieħor jew ta' strumenti kapitali oħrajn ma tkunx tagħmilha possibbli għall-entità kkonċernata li tindirizza d-defiċit ta' kapital tagħha stabbilit fix-xenarju avvers fl-istress test rilevanti jew f' eżerċizzju ekwivalenti. L-ammont ta' strumenti tal-Grad 1 ta' Ekwità Komuni akkwiziti ma għandux jaqbeż it-2 % tal-ammont tal-iskopertura totali għar-riskju tal-entità kkonċernata kkalkolat f' konformità mal-Artikolu 92(3) tar-Regolament (UE) Nru 575/2013.

F' ċirkostanzi eċċezzjonali, il-BĊE jew l-awtorità nazzjonali kompetenti rilevanti tista' tippermetti li jinqabeż il-limitu ta' 2 % meta jintwera li dan ikun meħtieġ u xieraq għall-implimentazzjoni ta' miżuri ta' appoġġ, filwaqt li jitqiesu ċ-ċirkostanzi speċifiċi tal-każ. Il-qabża tal-limitu għandha tkun ta' ammont li ma johloq l-ebda riskju għall-eżekuzzjoni f' waqtha u kredibbli tal-istrategija predefinita għall-ħruġ mill-miżuri ta' appoġġ. Il-BĊE jew l-awtorità nazzjonali kompetenti rilevanti għandha tipprovdi lill-Kummissjoni l-analizi sottostanti għall-permess tagħha li jinqabeż il-limitu ta' 2 % għall-finijiet ta' kwalunkwe valutazzjoni potenzjali tal-għajjnuna mill-Istat.

6. Jekk kwalunkwe waħda mill-miżuri ta' appoġġ imsemmija fil-paragrafu 1, il-punt (a), ma tinfediex, ma tithallasx lura jew ma tiġix itterminata b'xi mod ieħor f'konformità mat-termini tal-istrategija għall-ħruġ mill-miżura ta' appoġġ stabbilita fiż-żmien tal-ġhoti ta' tali miżura, il-BĊE jew l-awtorità nazzjonali kompetenti rilevanti għandhom jitolbu lill-entità tissottometti pjan ta' rimedju ta' darba. Il-pjan ta' rimedju għandu jiddeskrivi l-passi li għandhom jittieħdu sabiex il-miżura ta' appoġġ tinħareġ fi żmien sentejn u sabiex tiġi żgurata l-vijabbiltà fit-tul tal-entità. Il-pjan ta' rimedju ma għandux jirrestringi s-setgħa tal-awtoritajiet rilevanti li jiġvalutaw jew jiddeterminaw jekk l-entità hijiex qed tfalli jew x'aktarx li tfalli, fi kwalunkwe ħin.

Meta l-BĊE jew l-awtorità nazzjonali kompetenti rilevanti ma tkunx sodisfatta li l-pjan ta' rimedju huwa kredibbli jew fattibbli, jew meta l-entità tonqos milli tikkonforma mal-pjan ta' rimedju, l-awtoritajiet rilevanti għandhom jiġvalutaw jekk l-entità hijiex qed tfalli jew x'aktarx li ser tfalli.

7. Il-BĊE jew l-awtorità nazzjonali kompetenti rilevanti għandhom jinformaw lill-Bord bir-riżultati tal-valutazzjoni tagħhom dwar jekk ikunux ġew issodisfati il-kundizzjonijiet imsemmija fil-paragrafu 2, l-ewwel subparagrafu, il-punti (a), (b) u (d), ta' dan l-Artikolu fir-rigward tal-entitajiet u l-gruppi msemmija fl-Artikolu 7(2), u tal-entitajiet u l-gruppi msemmija fl-Artikolu 7(4), il-punt (b), u l-Artikolu 7(5) meta jkun ġew issodisfati l-kundizzjonijiet għall-applikazzjoni ta' daww id-dispożizzjonijiet.”;

(22) l-Artikolu 19 huwa emendat kif ġej:

(a) il-paragrafu 1 huwa sostitwit b'dan li ġej:

“1. Meta l-azzjoni ta' rizzoluzzjoni tinvolvi l-għoti ta' għajnuna mill-Istat skont l-Artikolu 107(1) TFUE jew ta' għajnuna mill-Fond f'konformità mal-paragrafu 3 ta' dan l-Artikolu, l-iskema ta' rizzoluzzjoni msemija fl-Artikolu 18(6) ta' dan ir-Regolament ma għandhiex tidhol fis-seħh qabel ma l-Kummissjoni tkun adottat deċiżjoni pożittiva jew kundizzjonali, jew deċiżjoni li mhijiex se tqajjem oġġezzjoni, dwar il-kompatibbiltà tal-użu ta' tali għajnuna mas-suq intern. Il-Kummissjoni għandha, filwaqt li tqis il-htieġa li l-Bord iwettaq l-iskema ta' rizzoluzzjoni f'waqtha, tadotta d-deċiżjoni dwar il-kompatibbiltà tal-użu tal-għajnuna mill-Istat jew tal-għajnuna mill-Fond mas-suq intern sa mhux aktar tard minn meta tapprova l-iskema ta' rizzoluzzjoni jew togġezzjona għaliha skont l-Artikolu 18(7), it-tieni subparagrafu, ta' dan ir-Regolament jew qabel ma jiskadi l-perjodu ta' 24 siegħa msemmi fl-Artikolu 18(7), il-ħames subparagrafu, ta' dan ir-Regolament skont liema jiġi l-ewwel

Meta jwettqu l-kompiti mogħtijin lilhom mill-Artikolu 18, l-istituzzjonijiet tal-Unjoni għandu jkollhom fis-seħh arrangamenti strutturali li jizguraw l-indipendenza operazzjonali u jevitaw kunflitti ta' interess li jistgħu jirriżultaw bejn il-funzjonijiet fdati bit-tweqqiq ta' dawk il-kompiti u funzjonijiet oħrajn u għandhom jipubblikaw b'mod xieraq l-informazzjoni rilevanti kollha dwar l-organizzazzjoni interna tagħhom f'dak fir-rigward.”;

(b) il-paragrafu 3 huwa sostitwit b'dan li ġej:

“3. Malli l-Bord iqis li jista' jkun neċessarju li jintuża l-Fond, huwa għandu jikkuntattja lill-Kummissjoni b'mod informali, fil-pront, u b'mod kunfidenzjali, sabiex jiddiskutu l-użu possibbli tal-Fond, inkluż l-aspetti legali u ekonomiċi tal-użu tiegħu. Ladarba l-Bord ikun ċert biżżejjed li l-iskema ta' rizzoluzzjoni prevista tkun se tinvolvi l-użu ta' għajjnuna mill-Fond, il-Bord għandu jinnotifika formalment lill-Kummissjoni bl-użu propost tal-Fond. Dik in-notifika għandu jkun fiha l-informazzjoni kollha li l-Kummissjoni teħtieġ sabiex tagħmel il-valutazzjonijiet tagħha skont dan il-paragrafu u li l-Bord ikollu fil-pussess tiegħu jew ikollu s-setgħa li jikseb f'konformità ma' dan ir-Regolament.

Malli tirċievi n-notifika msemmija fl-ewwel subparagrafu, il-Kummissjoni għandha tivvaluta jekk l-użu tal-Fond jgħoqox jew jheddid li jgħoq distorsjoni tal-kompetizzjoni billi jiffavorixxi lill-benefiċjarju jew lil kwalunkwe impriża oħra, sa fejn ikun jolqot il-kummerċ bejn l-Istati Membri, u jkun inkompatibbli mas-suq intern. Għall-użu tal-Fond, il-Kummissjoni għandha tapplika l-kriterji stabbiliti għall-applikazzjoni tar-regoli dwar l-għajjnuna mill-Istat kif stabbiliti fl-Artikolu 107 TFUE. Il-Bord għandu jipprovdi lill-Kummissjoni bl-informazzjoni fil-pussess tiegħu, jew li l-Bord ikollu s-setgħa li jikseb f'konformità ma' dan ir-Regolament, u li l-Kummissjoni tqis li tkun neċessarja sabiex twettaq dik il-valutazzjoni.

Meta tagħmel il-valutazzjoni tagħha, il-Kummissjoni għandha tkun iggwidata mir-regolamenti rilevanti kollha adottati skont l-Artikolu 109 TFUE, mill-komunikazzjonijiet u mill-gwida kollha relatati u rilevanti tal-Kummissjoni, u l-miżuri kollha adottati mill-Kummissjoni b'applikazzjoni tar-regoli tat-Trattati relatati mal-ghajjnuna mill-Istat kif ikunu fis-seħh fiż-żmien li fih għandha ssir il-valutazzjoni. Dawk il-miżuri għandhom jiġu applikati bhallikieku r-referenzi għall-Istat Membru responsabbli għan-notifika tal-ghajjnuna kienu referenzi għall-Bord, u bi kwalunkwe modifika neccessarja oħra.

Il-Kummissjoni għandha tadotta deċiżjoni dwar il-kompatibbiltà tal-użu tal-Fond mas-suq intern u tindirizza dik id-deċiżjoni lill-Bord u lill-awtoritajiet nazzjonali ta' riżoluzzjoni tal-Istat Membru jew tal-Istati Membri kkonċernati. Dik id-deċiżjoni tista' tkun kontingenti fuq kundizzjonijiet jew fuq impenji fir-rigward tal-benefiċjarju u għandha tqis il-htieġa għall-eżekuzzjoni f' waqtha tal-azzjoni ta' riżoluzzjoni mill-Bord.

Id-deċiżjoni tista' tistipula wkoll obbligi fuq il-Bord, fuq l-awtoritajiet nazzjonali ta' riżoluzzjoni fl-Istat Membru parteċipanti jew fl-Istati Membri kkonċernati jew fuq il-benefiċjarju sabiex tippermetti l-monitoraġġ tal-konformità tagħhom magħha. Dawn jistgħu jinkludu rekwiżiti dwar il-ħatra ta' fiduċjarju jew ta' persuna indipendenti oħra sabiex tgħin fil-monitoraġġ. Fiducjarju jew persuna indipendenti oħra tista' twettaq tali funzjonijiet kif jista' jiġi speċifikat fid-deċiżjoni tal-Kummissjoni.

Kwalunkwe deċiżjoni skont dan il-paragrafu għandha tiġi ppubblikata f'*Il-Gurnal Uffiċjali tal-Unjoni Ewropea*.

Il-Kummissjoni tista' toħroġ deċiżjoni negattiva, indirizzata lill-Bord, li fiha tiddeċiedi li l-użu propost tal-Fond Uniku ma jkunx kompatibbli mas-suq intern u ma jkunx jista' jiġi implimentat fil-forma kif proposta mill-Bord. Malli jirċievi tali deċiżjoni, il-Bord għandu jikkunsidra mill-ġdid l-iskema ta' riżoluzzjoni tiegħu u għandu jhejji skema ta' riżoluzzjoni riveduta.”;

(c) il-paragrafu 10 huwa sostitwit b'dan li ġej:

“10. B'deroga mill-paragrafu 3, il-Kunsill jista', wara applikazzjoni ta' Stat Membru jew tal-Bord, fi żmien sebat ijiem minn meta ssir tali applikazzjoni, jiddeċiedi b'mod unanimu li l-użu tal-Fond għandu jitqies kompatibbli mas-suq intern, meta deċiżjoni b'hal din tkun iġġustifikata minn ċirkostanzi eċċezzjonali. Il-Kummissjoni għandha tiegħu deċiżjoni dwar il-kaz meta l-Kunsill ma jkunx iddeċieda f' dak il-perjodu ta' sebat ijiem.”;

(23) l-Artikolu 20 huwa emendat kif ġej:

(a) jiddaħħal il-paragrafu li ġej:

“8a. Meta dan ikun neċessarju sabiex jinforma d-deċiżjonijiet imsemmija fil-paragrafu 5, il-punti (c) u (d), il-valwatur għandu jikkomplementa l-informazzjoni fil-paragrafu 7, il-punt (c), bi stima tal-valur tal-assi u tal-obbligazzjonijiet li ma jidhrux fil-karta bilanċjali, inklużi l-obbligazzjonijiet u l-assi kontingenti.”;

(b) fil-paragrafu 17, il-punt (a) jiġi sostitwit b'dan li ġej:

“(a) it-trattament li l-azzjonisti u l-kredituri, jew l-iskemi rilevanti ta' garanzija tad-depożiti fil-kazijiet msemmija fl-Artikolu 79(1), il-punt (a), u fl-Artikolu 79(6), kienu jirċievu li kieku istituzzjoni taħt riżoluzzjoni li fir-rigward tagħha jkunu nħarġu l-azzjoni jew l-azzjonijiet ta' riżoluzzjoni, tkun dahlet fi proċedimenti normali ta' insolvenza fi żmien meta tkun ittiehdet id-deċiżjoni dwar azzjoni ta' riżoluzzjoni;

(24) l-Artikolu 21 huwa emendat kif ġej:

(a) il-paragrafu 1 huwa emendat kif ġej:

(i) l-ewwel subparagrafu huwa emendat kif ġej:

– il-formulazzjoni introduttorja hija sostitwita b'dan li ġej:

“Il-Bord, filwaqt li jaġixxi skont il-proċedura stabbilita fl-Artikolu 18, għandu jeżerċita s-setgħa tat-tnizzil fil-valur jew tal-konverżjoni ta' strumenti kapitali rilevanti, u ta' obligazzjonijiet eliġibbli kif imsemmi fil-paragrafu 7a ta' dan l-Artikolu, fir-rigward tal-entitajiet u tal-gruppi msemmija fl-Artikolu 7(2), u lill-entitajiet u lill-gruppi msemmija fl-Artikolu 7(4), il-punt (b), u fl-Artikolu 7(5), meta jiġu ssodisfati l-kundizzjonijiet għall-applikazzjoni ta' dawk id-dispożizzjonijiet, iżda biss meta jkun iddetermina, fis-sessjoni eżekuttiva tiegħu, hekk kif jirċievi komunikazzjoni skont it-tieni subparagrafu ta' dan il-paragrafu jew fuq inizzjattiva proprja, u b'kunsiderazzjoni tal-ħtieġa li tiġi implimentata b'mod effettiv is-setgħa ta' valwazzjoni negattiva jew tal-konverżjoni jew, fejn applikabbli, l-istrategija ta' riżoluzzjoni għall-grupp ta' riżoluzzjoni, li japplikaw waħda jew aktar miċ-ċirkostanzi li ġejjin.”;

– il-punt (e) huwa sostitwit b’dan li ġej:

“(e) għajjnuna finanzjarja pubblika straordinarja tkun meħtieġa mill-entità jew mill-grupp, hlief meta dak l-appoġġ jingħata f’waħda mill-forom imsemmija fl-Artikolu 18a.”;

(ii) it-tieni subparagrafu huwa sostitwit b’dan li ġej:

“Il-valutazzjoni tal-kundizzjonijiet imsemmija fl-ewwel subparagrafu, il-punti (a) sa (d), ta’ dan il-paragrafu, għandha ssir mill-BĊE għall-entitajiet imsemmija fl-Artikolu 7(2), il-punt (a), jew mill-awtorità nazzjonali kompetenti rilevanti għall-entitajiet imsemmija fl-Artikolu 7(2), il-punt (b), l-Artikolu 7(4), il-punt (b) u l-Artikolu 7(5), u mill-Bord fis-sessjoni eżekuttiva tiegħu, f’konformità mal-allokazzjoni tal-kompiti skont il-proċedura stabbilita fl-Artikolu 18(1) u (2).”;

(b) jithassar il-paragrafu 2;

(c) fil-paragrafu 3, il-punt (b) huwa sostitwit b’dan li ġej:

“(b) filwaqt li jittiehed kont taż-żmien u ta’ ċirkostanzi rilevanti oħra, ma hemmx prospett raġonevoli li kwalunkwe azzjoni, inkluż miżuri alternattivi mis-settur privat, azzjoni supervizorja jew miżuri ta’ intervent bikri, apparti l-valwazzjoni negattiva jew il-konverżjoni tal-istrumenti kapitali rilevanti, u l-obbligazzjonijiet eliġibbli kif imsemmija fil-paragrafu 7a, jistgħu jimpedixxu l-falliment ta’ dik l-entità jew il-grupp fi żmien raġonevoli.”;

(d) il-paragrafu 9 huwa sostitwit b'dan li ġej:

“9. Meta waħda jew aktar mill-kundizzjonijiet imsemmija fil-paragrafu 1 ta' dan l-Artikolu jiġu ssodisfati fir-rigward ta' entità msemmija f'dak il-paragrafu, u l-kundizzjonijiet imsemmija fl-Artikolu 18(1) jiġu ssodisfati wkoll fir-rigward ta' dik l-entità jew ta' entità li tappartjeni għall-istess grupp, għandha tkun tapplika l-proċedura stabbilita fl-Artikolu 18(6), (7) u (8). Il-Bord għandu jadotta skema ta' riżoluzzjoni unika li tkopri l-entità li għaliha jiġu ssodisfati l-kundizzjonijiet imsemmija fl-Artikolu 18(1) kif ukoll kwalunkwe entità msemmija fil-paragrafu 1 ta' dan l-Artikolu.”;

(25) fl-Artikolu 22, il-paragrafu 5 huwa sostitwit b'dan li ġej:

“5. Meta l-ghodod ta' riżoluzzjoni msemmija fil-paragrafu 2, il-punt (a) jew (b), jintużaw, indipendentement jew flimkien ma' ghodod ta' riżoluzzjoni oħra, għat-trasferiment ta' parti biss mill-assi, mid-drittijiet jew mill-obbligazzjonijiet tal-istituzzjoni taħt riżoluzzjoni, kwalunkwe entità residwa li jifdal wara t-trasferiment tal-assi, tad-drittijiet jew tal-obbligazzjonijiet, u l-applikazzjoni ta' ghodod ta' riżoluzzjoni oħra, fejn rilevanti, għandha tiġi stralċata b'mod ordnat f'konformità mal-liġi nazzjonali applikabbli.

L-ewwel subparagrafu ta' dan il-paragrafu ma għandux japplika meta l-ghodda tar-rikapitalizzazzjoni interna tiġi applikata għal istituzzjoni taħt riżoluzzjoni għall-fini tal-Artikolu 27(1), il-punt (a), flimkien ma' ghodod ta' riżoluzzjoni oħra.

Fil-kazijiet imsemmija fl-ewwel subparagrafu ta' dan il-paragrafu, meta azzjoni ta' rizzoluzzjoni tkun tirrizzulta f'telf imgarrab mill-kredituri jew fil-konverzjoni tal-pretensjonijiet tagħhom, il-Bord jista' jiddeciedi li ma jeżerçitax is-setgħa ta' valwazzjoni negattiva u tal-konverzjoni tal-istrumenti kapitali f'konformità mal-Artikolu 21, kif imsemmi fil-paragrafu 1 ta' dan l-Artikolu, jekk dawk l-istrumenti għandhom jithallew fl-entità residwa u l-applikazzjoni tal-għodod ta' rizzoluzzjoni msemmija fil-paragrafu 2, il-punt (a) jew (b), ta' dan l-Artikolu flimkien mal-istralç tal-entità residwa jiżguraw, abbażi tal-valwazzjoni msemmija fl-Artikolu 20, li jgarrbu telf qabel kwalunkwe kreditur ieħor tal-istituzzjoni taħt rizzoluzzjoni.”;

(26) l-Artikolu 27 huwa emendat kif ġej:

(a) il-paragrafu 7 huwa sostitwit b'dan li ġej:

“7. Il-Fond jista' jagħmel kontribuzzjoni kif imsemmi fil-paragrafu 6 biss meta jiġu ssodisfati l-kundizzjonijiet kollha li ġejjin:

(a) kontribuzzjoni għall-assorbiment tat-telf u għar-rikapitalizzazzjoni ugwali għal ammont mhux anqas minn 8 % tal-obbligazzjonijiet totali inkluż il-fondi proprji tal-istituzzjoni taħt rizzoluzzjoni, imkejlin f'konformità mal-valwazzjoni prevista fl-Artikolu 20(1) sa (15) ta' dan ir-Regolament, tkun saret mill-azzjonisti u d-detenturi ta' strumenti kapitali rilevanti u ta' obbligazzjonijiet oħra ta' kapacità ta' rikapitalizzazzjoni interna permezz ta' tnaqqis, valwazzjoni negattiva jew konverzjoni skont l-Artikolu 48(1) tad-Direttiva 2014/59/UE u l-Artikolu 21(10) ta' dan ir-Regolament, u permezz tal-iskema ta' garanzija tad-depożiti skont l-Artikolu 79 ta' dan ir-Regolament meta rilevanti;

(b) il-kontribuzzjoni mill-Fond ma taqbiżx il-5 % tal-obbligazzjonijiet totali inkluż il-fondi proprji tal-istituzzjoni taħt riżoluzzjoni, imkejlin f'konformità mal-valwazzjoni prevista fl-Artikolu 20(1) sa (15).”;

(b) il-paragrafu 9 huwa sostitwit b'dan li ġej:

“9. F'ċirkostanzi straordinarji, il-Bord jista' jfittex finanzjament ulterjuri minn sorsi ta' finanzjament alternattivi wara li:

(a) il-Fond ikun għamel kontribuzzjoni skont il-paragrafu 6 u jkun intlaħaq il-limitu ta' 5 % imsemmi fil-paragrafu 7, il-punt (b); u

(b) l-obbligazzjonijiet kollha b'kapaċità ta' rikapitalizzazzjoni interna li mhumiex depożiti eligibbli, li jikklassifikaw aktar baxxi mid-depożiti msemmija fl-Artikolu 108(1), l-ewwel subparagrafu, il-punt (b), tad-Direttiva 2014/59/UE, u li ma ġewx esklużi mir-rikapitalizzazzjoni interna skont il-paragrafu 5 ta' dan l-Artikolu, ikunu ġew valwati negattivament jew ikkonvertiti kompletament.”;

(c) il-paragrafu 13 huwa sostitwit b'dan li ġej:

“13. Il-Bord għandu jivvaluta fuq il-bażi ta' valwazzjoni li tikkonforma mar-rekwiziti tal-Artikolu 20(1) sa (15), tal-aggregat ta':

(a) fejn rilevanti, l-ammont li bih l-obbligazzjonijiet b'kapaċità ta' rikapitalizzazzjoni interna jridu jiġu valwati negattivament sabiex jiġi żgurat li l-valur nett tal-assi tal-istituzzjoni taħt riżoluzzjoni jkun zero; u

(b) fejn rilevanti, l-ammont li bih l-obbligazzjonijiet b'kapacità ta' rikapitalizzazzjoni interna jridu jiġu kkonvertiti f'ishma jew f'tipi oħra ta' strumenti kapitali sabiex jiġi rrestawrat il-proporzjon tal-kapital tal-Grad 1 ta' Ekwità Komuni ta':

(i) l-istituzzjoni taħt risoluzzjoni; jew

(ii) l-istituzzjoni tranżitorja.

13a. Il-valutazzjoni msemmija fil-paragrafu 13 għandha tistabbilixxi l-ammont li bih l-obbligazzjonijiet ta' rikapitalizzazzjoni interna jeħtieġ li jiġu valwati negattivament jew ikkonvertiti għall-finijiet li ġejjin:

(a) sabiex jiġi rrestawrat il-proporzjon tal-kapital ta' Grad 1 ta' Ekwità Komuni tal-istituzzjoni taħt risoluzzjoni, jew, meta applikabbli, sabiex jiġi stabbilit il-proporzjon tal-istituzzjoni tranżitorja, filwaqt li titqies kwalunkwe kontribuzzjoni ta' kapital mill-Fond magħmula skont l-Artikolu 76(1), il-punt (d);

(b) sabiex tinzamm fiduċja tas-suq suffiċjenti fl-istituzzjoni taħt risoluzzjoni jew fl-istituzzjoni tranżitorja, b'kont meħud ta' kwalunkwe obbligazzjoni li tista' tirriżulta fil-futur minn avveniment incert jew obbligazzjonijiet ta' twaqqit jew ammont incert li ma ġewx valwati negattivament jew ikkonvertiti, u sabiex dik l-istituzzjoni tkun tista' tkompli tissodisfa, għal mill-inqas sena, il-kundizzjonijiet għall-awtorizzazzjoni u biex tkompli twettaq l-attivitajiet li għalihom hija awtorizzata skont id-Direttiva 2013/36/UE jew 2014/65/UE.

Fejn il-Bord beħsiebu li juża l-għodda ta' separazzjoni tal-assi msemmija fl-Artikolu 26, l-ammont li bih jeħtieġ li jitnaqqsu l-obbligazzjonijiet b'kapacità ta' rikapitalizzazzjoni interna għandu jqis stima prudenti tal-ħtigijiet ta' kapital tal-mezz ta' mmaniġġjar tal-assi bħala adegwat.”;

(27) l-Artikolu 30 huwa emendat kif ġej:

(a) it-titolu huwa sostitwit b'dan li ġej:

“Obbligu ta' kooperazzjoni u ta' skambju ta' informazzjoni”;

(b) il-paragrafu 2 huwa sostitwit b'dan li ġej:

“2. Fl-eżerċizzju tar-responsabbiltajiet rispettivi tagħhom skont dan ir-Regolament, il-Bord, il-Kunsill, il-Kummissjoni, il-BĊE u l-awtoritajiet ta' rizzoluzzjoni nazzjonali u l-awtoritajiet nazzjonali kompetenti għandhom jikkooperaw mill-qrib, partikolarment fl-ippjanar ta' rizzoluzzjoni, l-intervent bikri u l-fażijiet tar-rizzoluzzjoni skont l-Artikoli 8 sa 29. Huma għandhom jipprovdu lil xulxin bl-informazzjoni kollha meħtieġa għat-twettiq tal-kompiti rispettivi tagħhom, inkluż l-informazzjoni msemmija fil-paragrafi 2a, 2b u 2c ta' dan l-Artikolu.”;

(c) jiddaħħlu l-paragrafi li ġejjin:

- “2a. Il-Bord, il-BERS, l-EBA, l-ESMA u l-EIOPA għandhom jikkooperaw mill-qrib u jipprovdu lil xulxin bl-informazzjoni kollha neċessarja għat-twettiq tal-kompiti rispettivi tagħhom.
- 2b. Il-BĊE u membri oħra tas-Sistema Ewropea ta’ Banek Ċentrali (SEBC) għandhom jikkooperaw mill-qrib mal-Bord u jipprovdu l-informazzjoni kollha neċessarja għat-twettiq tal-kompiti tal-Bord, inkluż l-informazzjoni miġbura minnhom skont l-Istatut tas-Sistema Ewropea ta’ Banek Ċentrali u tal-Bank Ċentrali Ewropew. L-Artikolu 88(6) għandu japplika għall-iskambji kollha ta’ informazzjoni bħal dawn.
- 2c. L-awtoritajiet deżinjati u l-iskemi ta’ garanzija tad-depożiti għandhom jikkooperaw mill-qrib mal-Bord. Dawk l-awtoritajiet deżinjati, l-iskemi ta’ garanzija tad-depożiti u l-Bord għandhom jipprovdu lil xulxin bl-informazzjoni neċessarja kollha għat-twettiq tal-kompiti rispettivi tagħhom. L-awtoritajiet deżinjati u l-iskemi ta’ garanzija tad-depożiti għandhom ikunu soġġetti għar-rekwiziti tas-segretezza professjonali stabbiliti fl-Artikolu 88.”;

(d) il-paragrafi 6 u 7 huma sostitwiti b'dan li ġej:

“6. Il-Bord għandu jagħmel hiltu biex jikkoopera mill-qrib ma' kwalunkwe faċilità pubblika ta' assistenza finanzjarja, inkluż il-Faċilità Ewropea ta' Stabbiltà Finanzjarja (EFSF) u l-Mekkanizmu Ewropew ta' Stabbiltà (MES), b'mod partikolari fis-sitwazzjonijiet kollha li ġejjin:

(a) fiċ-ċirkostanzi straordinarji msemmijin fl-Artikolu 27(9) u meta tali faċilità tkun tat, jew x'aktarx tagħti, assistenza finanzjarja diretta jew indiretta lil entitajiet stabbiliti fi Stat Membru parteċipanti;

(b) meta l-Bord ikun ikkuntratta arrangament finanzjarju għall-Fond skont l-Artikolu 74.

7. Meta jkun neċessarju, il-Bord għandu jikkonkludi memorandum ta' qbil mal-BĊE u ma' membri oħra tas-SEBC, mal-awtoritajiet ta' rizzoluzzjoni nazzjonali u l-awtoritajiet nazzjonali kompetenti, u l-awtoritajiet deżinjati u skemi ta' garanzija tad-depożiti li jiddeskrivi t-termini ġenerali ta' kif ser jikkooperaw skont il-paragrafi 2 sa 2c u 4 ta' dan l-Artikolu u skont l-Artikolu 74, it-tieni paragrafu, fit-twettiq tal-kompiti rispettivi tagħhom skont id-dritt tal-Unjoni. Il-memorandum għandu jiġi rrieżaminat fuq bażi regolari u jiġi ppubblikat soġġett għar-reqwiziti ta' segretezza professjonali.”;

(28) jiddaħħal l-artikolu li ġej:

“Artikolu 30a

Informazzjoni miżmuma minn mekkaniżmi awtomatizzati ċentralizzati

1. L-awtoritajiet li joperaw il-mekkanizmi awtomatizzati ċentralizzati stabbiliti skont l-Artikolu 32a tad-Direttiva (UE) 2015/849 tal-Parlament Ewropew u tal-Kunsill* għandhom jipprovdu lill-Bord, fuq talba tiegħu, b’informazzjoni relatata mal-għadd aggregat ta’ klijenti li għalihom entità kif imsemmija fl-Artikolu 2 ta’ dan ir-Regolament tkun l-uniku sieħeb bankarju jew is-sieħeb bankarju prinċipali.
2. Il-Bord għandu jitlob l-informazzjoni msemmija fil-paragrafu 1 biss fuq bażi ta’ każ b’każ u meta jkun neċessarju u proporzjonat għall-fini tat-twettiq tal-kompiti tiegħu skont dan ir-Regolament.
3. Il-Bord jista’ jaqsam l-informazzjoni miksuba skont il-paragrafu 1 mal-awtoritajiet ta’ riżoluzzjoni nazzjonali kkonċernati fil-kuntest tat-twettiq tal-kompiti tagħhom skont dan ir-Regolament.

* Id-Direttiva (UE) 2015/849 tal-Parlament Ewropew u tal-Kunsill tal-20 ta’ Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73, ELI: <http://data.europa.eu/eli/dir/2015/849/oj>).”;

(29) fl-Artikolu 31, jiżdied il-paragrafu li ġej:

“3. Għall-entitajiet u l-gruppi msemmija fl-Artikolu 7(2) ta’ dan ir-Regolament u għall-entitajiet u l-gruppi msemmija fl-Artikolu 7(4), il-punt (b) u l-Artikolu 7(5), ta’ dan ir-Regolament meta jiġu ssodisfati l-kundizzjonijiet għall-applikazzjoni ta’ dawk id-dispożizzjonijiet, l-awtoritajiet ta’ riżoluzzjoni nazzjonali għandhom jikkonsultaw lill-Bord qabel ma jaġixxu skont l-Artikolu 86 tad-Direttiva 2014/59/UE.

L-awtoritajiet ta’ riżoluzzjoni nazzjonali għandhom jistabbilixxu limitu ta’ żmien xieraq biex il-Bord iwieġeb għat-talba għal konsultazzjoni, li ma għandux ikun iqsar minn jumejn tax-xogħol wara l-preżentazzjoni tat-talba mill-awtorità ta’ riżoluzzjoni nazzjonali. Meta l-Bord ma jesprimix il-fehmiet tiegħu f’dak il-limitu ta’ żmien, jew jitlob l-estensjoni tiegħu, għandu jiġi preżunt li l-Bord ma għandu l-ebda kumment.”;

(30) fl-Artikolu 32(1), l-ewwel subparagrafu huwa sostitwit b’dan li ġej:

“Meta grupp jinkludi entitajiet stabbiliti fl-Istati Membri parteċipanti kif ukoll fi Stati Membri mhux parteċipanti jew f’pajjiżi terzi, mingħajr preġudizzju għal kwalunkwe approvazzjoni mill-Kunsill jew mill-Kummissjoni meħtieġa skont dan ir-Regolament, il-Bord għandu jirrappreżenta lill-awtoritajiet ta’ riżoluzzjoni nazzjonali tal-Istati Membri parteċipanti għall-finijiet ta’ konsultazzjoni u ta’ kooperazzjoni mal-Istati Membri mhux parteċipanti jew pajjiżi terzi f’konformità mal-Artikoli 7, 8, 12, 13, 16, 18, 45h, 55, u 88 sa 92 tad-Direttiva 2014/59/UE.”;

(31) l-Artikolu 34 huwa emendat kif ġej:

(a) fil-paragrafu 1, il-formulazzjoni introduttorja hija sostitwita b'dan li ġej:

“Il-Bord jista’ billi jagħmel użu shiħ mill-informazzjoni kollha li diġà tkun disponibbli għall-BĈE, inkluż l-informazzjoni miġbura mill-membri tas-SEBĈ f’konformità mal-Istatut tas-Sistema Ewropea ta’ banek ċentrali u tal-Bank Ċentrali Ewropew, jew mill-informazzjoni kollha disponibbli għall-awtoritajiet kompetenti nazzjonali, għall-BERS, għall-EBA, għall-ESMA jew għall-EIOPA, jirrikjedi, permezz tal-awtoritajiet ta’ riżoluzzjoni nazzjonali jew direttament, wara li jkun informa lill-awtoritajiet ta’ riżoluzzjoni nazzjonali, lill-persuni ġuridiċi jew fiżiċi li ġejjin sabiex jipprovdulu l-informazzjoni neċessarja kollha, f’konformità mal-proċedura u l-formola mitluba mill-Bord, sabiex iwettaq il-kompiti tiegħu.”;

(b) il-paragrafi 5 u 6 huma sostitwiti b'dan li ġej:

“5. Il-Bord, il-BĈE, il-membri tas-SEBĈ, l-awtoritajiet nazzjonali kompetenti, il-BERS, l-EBA, l-ESMA, l-EIOPA u l-awtoritajiet ta’ riżoluzzjoni nazzjonali jistgħu jfasslu memoranda ta’ qbil li jistabbilixxu proċedura li tirregola l-iskambju ta’ informazzjoni. L-iskambju ta’ informazzjoni bejn il-Bord, il-BĈE u membri oħra tas-SEBĈ, l-awtoritajiet nazzjonali kompetenti, il-BERS, l-EBA, l-ESMA, l-EIOPA u l-awtoritajiet ta’ riżoluzzjoni nazzjonali ma għandux jitqies li jikser ir-rekwiziti tas-segretezza professjonali.

6. L-awtoritajiet nazzjonali kompetenti, il-BĊE, il-membri tas-SEBC, il-BERS, l-EBA, l-ESMA, l-EIOPA, u l-awtoritajiet ta' riżoluzzjoni nazzjonali għandhom jikkooperaw mal-Bord biex jivverifikaw jekk xi informazzjoni jew l-informazzjoni kollha mitluba tkunx diġà disponibbli fil-mument li ssir it-talba. Meta tali informazzjoni tkun disponibbli, l-awtoritajiet nazzjonali kompetenti, il-BĊE u membri oħra tas-SEBC, il-BERS, l-EBA, l-ESMA, l-EIOPA, jew l-awtoritajiet ta' riżoluzzjoni nazzjonali għandhom jipprovdu dik l-informazzjoni lill-Bord.”;

(32) jiddaħhal l-artikolu li ġej:

“Artikolu 41a

Rieżami mill-Qorti tal-Ġustizzja tal-Unjoni Ewropea

Il-Qorti tal-Ġustizzja tal-Unjoni Ewropea għandu jkollha ġurisdizzjoni illimitata biex tirriżamina deċiżjonijiet tal-Bord li jimponu multa jew hlas perjodiku ta' penali. Tista' tannulla, jew tnaqqas jew iżżid l-ammont tal-multa jew tal-hlas perjodiku ta' penali imposti.”;

(33) l-Artikolu 43 huwa emendat kif ġej:

(a) fil-paragrafu 1, jiddaħhal il-punt li ġej:

“(aa) il-Viċi President maħtur f'konformità mal-Artikolu 56;”;

(b) il-paragrafu 2 huwa sostitwit b'dan li ġej:

“2. Kull membru, inkluż il-President u l-Viċi President, għandu jkollu vot wiehed.”;

(34) l-Artikolu 45 huwa emendat kif ġej:

(a) it-titolu huwa sostitwit b'dan li ġej:

“Trasparenza u obbligu ta' rendikont”;

(b) jiddaħħal il-paragrafu li ġej:

“3a. Il-Bord għandu jippubblika l-politiki, il-linji gwida, l-istruzzjonijiet ġenerali u d-dokumenti ta' hidma tal-persunal tiegħu dwar ir-risoluzzjoni b'mod ġenerali u dwar il-prattiki u l-metodoloġiji ta' risoluzzjoni li għandhom jiġu applikati fi hdan l-SRM, sakemm tali pubblikazzjoni ma tinvolvi id-divulgazzjoni ta' informazzjoni kunfidenzjali. Dak ir-rekwiżit ta' pubblikazzjoni ma għandux japplika għal dokumenti li jkun fihom gwida jew struzzjonijiet lil timijiet interni ta' risoluzzjoni jew dokumenti oħra mhejjija purament għall-finijiet ta' skambju intern ta' informazzjoni fi hdan l-SRM.”;

(35) fl-Artikolu 50(1), il-punt (n) huwa sostitwit b'dan li ġej:

“(n) jahtar Uffiċjal tal-Kontabilità u awditur intern, soġġetti għar-Regolamenti tal-Persunal u l-Kundizzjonijiet tal-Impjeg, li għandhom ikunu funzjonalment indipendenti fit-twettiq ta' dmirijietom;”;

(36) l-Artikolu 53 huwa emendat kif ġej:

(a) fil-paragrafu 1, l-ewwel subparagrafu huwa sostitwit b'dan li ġej:

“Il-Bord fis-sessjoni eżekuttiva tiegħu għandu jkun magħmul mill-President, il-Viċi-President u l-erba' membri msemmija fl-Artikolu 43(1), il-punt (b). Il-Bord, fis-sessjoni eżekuttiva tiegħu, għandu jiltaqa' kull meta jkun hemm bżonn.”;

(b) il-paragrafu 5 huwa sostitwit b'dan li ġej:

“5. Il-membri tal-Bord imsemmija fl-Artikolu 43(1), il-punti (a), (aa) u (b), għandhom jiżguraw li d-deċiżjonijiet u l-azzjonijiet ta' riżoluzzjoni, b'mod partikolari fir-rigward tal-użu tal-Fond, fil-formazzjonijiet differenti kollha tas-sessjonijiet eżekuttivi tal-Bord ikunu koerenti, xierqa u proporzjonati.”;

(37) l-Artikolu 54 huwa emendat kif ġej:

(a) il-paragrafu 2 huwa emendat kif ġej:

(i) il-formulazzjoni introduttorja hija sostitwita b'dan li ġej:

“Fl-eżerċizzju tal-kompiti tiegħu skont il-paragrafu 1 ta' dan l-Artikolu, fis-sessjoni eżekuttiva tiegħu, il-Bord għandu:”;

(ii) jizdied il-punt li ġej:

“(f) iwettaq konsultazzjonijiet f’konformità mal-proċedura stabbilita fil-paragrafu 2a rigward il-linji gwida, l-istruzzjonijiet ġenerali u kwalunkwe strument ieħor ta’ applikazzjoni ġenerali fi hdan l-SRM li jispjegaw kif il-Bord jistenna li jimplimenta dan ir-Regolament.”;

(b) jiddaħhal il-paragrafu li ġej:

“2a. Għall-finijiet tal-paragrafu 2, il-punt (f), għandha tapplika l-proċedura li ġejja:

- (a) fis-sessjoni eżekuttiva tiegħu, il-Bord għandu jippreżenta abbozz ta’ strument lill-Bord fis-sessjoni plenarja tiegħu;
- (b) il-Bord fis-sessjoni plenarja tiegħu għandu jiżgura li l-membri tal-Bord imsemmija fl-Artikolu 43(1), il-punt (c), jiġu kkonsultati dwar l-abbozz ta’ strument;
- (c) il-Bord fis-sessjoni eżekuttiva tiegħu għandu jirrieżamina kwalunkwe kumment ipprovdut bħala parti mill-konsultazzjoni msemmija fil-punt (b);
- (d) wara r-rieżami tal-kummenti, il-Bord fis-sessjoni eżekuttiva tiegħu għandu jipprovdi l-valutazzjoni tiegħu ta’ dawk il-kummenti lill-Bord fis-sessjoni plenarja tiegħu għad-diskussjoni;

- (e) il-Bord fis-sessjoni eżekuttiva tiegħu għandu jiddeciedi dwar il-verżjoni finali tal-istrument wara d-diskussjoni msemmija fil-punt (d) u wara kunsiderazzjoni xierqa tal-kummenti kollha riċevuti.

Il-Bord fis-sessjoni eżekuttiva tiegħu għandu jipprovdi raġunijiet xierqa lill-Bord fis-sessjoni plenarja tiegħu għall-għażliet magħmula rigward l-istrument imsemmi fl-ewwel subparagrafu ta' dan il-paragrafu. Sommarju ta' dawk ir-raġunijiet għandu jiġi ppubblikat fir-rapport annwali tal-Bord imsemmi fl-Artikolu 45(2).”;

(38) fl-Artikolu 55, il-paragrafi 1 u 2 huma sostitwiti b'dan li ġej:

- “1. Waqt id-deliberazzjoni dwar entità individwali jew grupp stabbiliti biss fi Stat Membru partecipanti wiehed, jekk il-membri kollha msemmija fl-Artikolu 53(1) u (3) ma jkunux jistgħu jilhqg ftehim kongunt b'kunsens sa skadenza stipulata mill-President, il-President, il-Viċi-President u l-membri msemmijin fl-Artikolu 43(1), il-punt (b), għandhom jieħdu deċiżjoni b'maġġoranza sempliċi.
2. Waqt id-deliberazzjoni dwar grupp transfruntier, jekk il-membri kollha msemmija fl-Artikolu 53(1) u (4) ma jkunux jistgħu jilhqg ftehim kongunt b'kunsens sa skadenza stipulata mill-President, il-President, il-Viċi-President u l-membri msemmija fl-Artikolu 43(1), il-punt (b), għandhom jieħdu deċiżjoni b'maġġoranza sempliċi.”;

(39) l-Artikolu 56 huwa emendat kif ġej:

(a) fil-paragrafu 2, il-punt (d) huwa sostitwit b'dan li ġej:

“(d) l-istabbiliment ta' abbozz preliminari tal-baġit u abbozz tal-baġit tal-Bord, f'konformità mal-Artikolu 61, u l-implimentazzjoni tal-baġit tal-Bord, f'konformità mal-Artikolu 63;”;

(b) fil-paragrafu 5, l-ewwel subparagrafu huwa sostitwit b'dan li ġej:

“5. Il-mandat tal-President, tal-Viċi President u tal-membri msemmija fl-Artikolu 43(1), il-punt(b), għandu jkun ta' hames snin. Dak il-mandat ma għandux jiġġedded.”;

(c) il-paragrafu 7 huwa sostitwit b'dan li ġej:

“7. Il-President, il-Viċi-President, u l-membri msemmijin fl-Artikolu 43(1), il-punt (b), għandhom jibqgħu fil-kariga sakemm jinhatru s-suċċessuri tagħhom u dawn ikunu bdew id-dmirijiet tagħhom f'konformità mad-deċiżjoni tal-Kunsill imsemmija fil-paragrafu 6 ta' dan l-Artikolu.”;

(d) jithassar il-paragrafu 8;

(40) l-Artikolu 61 huwa sostitwit b'dan li ġej:

“Artikolu 61

Stabbiliment tal-baġit

1. Sal-31 ta' Marzu ta' kull sena, il-President għandu jfassal abbozz preliminari tal-baġit tal-Bord, inkluż dikjarazzjoni tal-estimi tad-dhul u tan-nefqa tal-Bord għas-sena ta' wara, flimkien ma' abbozz tat-tabella tal-persunal għas-sena ta' wara, u jipprezentah lill-Bord fis-sessjoni plenarja tiegħu.

Il-Bord fis-sessjoni plenarja tiegħu għandu, meta jkun hemm bżonn, jaġġusta l-abbozz preliminari tal-baġit tal-Bord flimkien mal-abbozz tat-tabella tal-persunal.

2. Fuq il-bażi tal-abbozz preliminari tal-baġit, kif adottat mill-Bord fis-sessjoni plenarja tiegħu, il-President għandu jfassal abbozz tal-baġit tal-Bord u jipprezentah lill-Bord fis-sessjoni plenarja tiegħu għall-adozzjoni.

Sat-30 ta' Novembru ta' kull sena, il-Bord fis-sessjoni plenarja tiegħu għandu jaġġusta l-abbozz tal-baġit ipprezentat mill-President, meta jkun hemm bżonn, u jadotta l-baġit finali tal-Bord flimkien mat-tabella tal-persunal.”;

(41) fl-Artikolu 62, il-paragrafu 3 huwa sostitwit b'dan li ġej:

- “3. Il-Bord fis-sessjoni plenarja tiegħu għandu jkun responsabbli għall-adozzjoni ta' standards ta' kontroll intern u għall-istabbiliment ta' sistemi u proċeduri ta' kontroll intern adatti biex jitwettqu l-kompiti tal-awditur intern.”;

(42) fl-Artikolu 69, il-paragrafu 4 huwa sostitwit b'dan li ġej:

“4. Jekk il-mezzi finanzjarji disponibbli ma jkunux biżżejjed biex jintlaħaq il-livell fil-mira speċifikat fil-paragrafu 1 ta' dan l-Artikolu, il-kontribuzzjonijiet *ex ante* kkalkulati f'konformità mal-Artikolu 70 għandhom jiżdiedu sakemm jintlaħaq il-livell fil-mira. Il-Bord jista' jipposponi l-ġbir tal-kontribuzzjonijiet *ex-ante* regolari ġġenerati f'konformità mal-Artikolu 70 għal mhux aktar minn tliet snin sabiex jiżgura li l-ammont li jrid jingabar jilhaq ammont li jkun proporzjonat għall-kostijiet tal-proċess tal-ġbir, dment li tali differiment ma jaffettwax materjalment il-kapaċità tal-Bord li juża l-Fond skont it-Taqsima 3. Meta l-mezzi finanzjarji disponibbli jammontaw għal inqas minn żewġ terzi tal-livell fil-mira, il-kontribuzzjonijiet għandhom jiġu stabbiliti f'livell li jippermetti li jintlaħaq il-livell fil-mira f'perjodu ta' żmien raġonevoli li ma għandux jaqbeż is-sitt snin.

Madankollu, meta l-użu akkumulat nett tal-Fond fl-aħħar tliet snin li jkun ġie ffaċilitat mill-kontribuzzjoni ta' skemi ta' garanzija tad-depożiti f'konformità mal-Artikolu 79(4) jilhaq il-limitu ta' 20 % tal-livell fil-mira tal-Fond u l-mezzi finanzjarji disponibbli jkunu tnaqqsu għal inqas minn żewġ terzi tal-livell fil-mira, il-kontribuzzjonijiet *ex ante* li jsiru neċessarji minhabba tali użu għandhom jiġu stabbiliti f'livell li jippermetti li jintlaħaq il-livell fil-mira fi żmien 10 snin.

Il-kontribuzzjoni *ex-ante* għandha tiegħu kont dovut tal-faži taċ-ċiklu ta' negozju, u l-impatt li kontribuzzjonijiet proċikliċi jista' jkollhom fl-iffissar tal-kontribuzzjonijiet annwali fil-kuntest ta' dan il-paragrafu.”;

(43) l-Artikolu 70 huwa emendat kif ġej:

(a) il-paragrafu 3 jiġi sostitwit b'dan li ġej:

“3. Il-mezzi finanzjarji disponibbli li għandhom jitqiesu biex jintlaħaq il-livell immirat speċifikat fl-Artikolu 69 jistgħu jinkludu impenji ta' pagamenti irrevokabbli li huma kompletament sostnuti b'kollateral ta' assi b'riskju baxx mhux ostakolati b'xi drittijiet ta' parti terza, għad-dispożizzjoni hielsa u allokati għall-użu esklużiv tal-Bord għall-finijiet speċifikati fl-Artikolu 76(1). Is-sehem tal-impenji irrevokabbli ta' pagament ma għandux jaqbeż 30 % tal-ammont totali ta' kontribuzzjonijiet miġbura skont dan l-Artikolu. F'dak il-limitu, il-Bord għandu jiddetermina kull sena s-sehem ta' impenji ta' pagament irrevokabbli fl-ammont totali ta' kontribuzzjonijiet li għandhom jingabru f'konformità ma' dan l-Artikolu.”;

(b) jiddaħħal il-paragrafu li ġej:

23a. Il-Bord għandu jeżerċita l-impenji ta' pagament irrevokabbli magħmulin skont il-paragrafu 3 ta' dan l-Artikolu meta l-użu tal-Fond ikun mehtieg skont l-Artikolu 76.

Meta entità ma tibqax fil-kamp ta' applikazzjoni tal-Artikolu 2, il-Bord għandu jikkancella l-impenji ta' pagament irrevokabbli magħmula skont il-paragrafu 3 ta' dan l-Artikolu u l-kollateral li jappoġġa dawk l-impenji għandu jiġi rritornat.

Filwaqt li jqisu l-htieġa li jigi ppreservat jew restawrat livell adegwat ta' mezzi finanzjarji disponibbli fil-Fond, fil-kazijiet imsemmija fit-tieni subparagrafu l-Bord għandu jkollu s-setgħa, mal-kancellazzjoni tal-impenji ta' pagament irrevokabbli, li jiddetermina ammont li l-entità msemmija fit-tieni subparagrafu għandha tikkontribwixxi għall-Fond fil-forma, it-termini u t-twaqqit stabbiliti fid-deċiżjoni tal-Bord.

Il-kontribuzzjoni msemmija fit-tielet subparagrafu ma għandhiex taqbeż l-ammont ta' impenji ta' pagament irrevokabbli kkancellati skont it-tieni subparagrafu.”;

(44) fl-Artikolu 71(1), it-tieni subparagrafu huwa ssostitwit b'dan li ġej:

“L-ammont totali ta' kontribuzzjonijiet straordinarji ex post fis-sena ma għandux jaqbeż tliet darbiet it-12,5 % tal-livell fil-mira speċifikat fl-Artikolu 69.”;

(45) fl-Artikolu 74, jizdied il-paragrafu li ġej:

“Il-Bord għandu jinforma lill-Kummissjoni u lill-BĊE malli jqis li jista' jkun neċessarju li jiġu attivati arranġamenti finanzjarji kuntrattati għall-Fond f'konformità ma' dan l-Artikolu, u għandu jipprovdi lill-Kummissjoni u lill-BĊE bl-informazzjoni neċessarja kollha sabiex iwettqu l-kompiti tagħhom fir-rigward ta' tali arranġamenti finanzjarji.”;

(46) l-Artikolu 76 huwa emendat kif ġej:

(a) fil-paragrafu 1, il-punt (e) huwa sostitwit b'dan li ġej:

“(e) biex jiġihallas kumpens lill-azzjonisti jew lill-kredituri, jew lill-iskema ta' garanzija tad-depożiti fil-kazijiet imsemmija fl-Artikolu 79(1), il-punt (a), u l-Artikolu 79(6), jekk, wara valwazzjoni skont l-Artikolu 20(5), ikunu ġarrbu telf ikbar milli kieku kienu jgarrbu, wara valwazzjoni skont l-Artikolu 20(16), fi stralċ skont proċeduri normali ta' insolvenza;

(b) jiddaħħal il-paragrafu li ġej:

“3a. Meta japplika l-paragrafu 3, kwalunkwe remunerazzjoni varjabbli, inkluż benefiċċji diskrezzjonarji tal-pensjoni, tal-membri attwali u preċedenti tal-korp maniġerjali u tal-manigment superjuri tal-istituzzjoni taht rizzoluzzjoni għal perjodi qabel il-falliment tal-istituzzjoni li ma tħallsitx jew li ma ġietx vestita qabel id-deċiżjoni li tittiehed azzjoni ta' rizzoluzzjoni għandha tiġi kkanċellata. Remunerazzjoni varjabbli, inkluż benefiċċji diskrezzjonarji tal-pensjoni, li ġiet vestita jew tħallset, fl-24 xahar ta' qabel id-deċiżjoni li tittiehed azzjoni ta' rizzoluzzjoni, lill-membri attwali u preċedenti tal-korp maniġerjali u lill-manigment superjuri għandha tiġi rritornata jew imħallsa lura minnhom, sakemm ma jagħtux prova li ma pparteċipawx fl-imġiba li rriżultat fil-falliment tal-istituzzjoni taht rizzoluzzjoni jew li ma kinux responsabbli għaliha.

Dan il-paragrafu ma għandux japplika għal remunerazzjoni varjabbli, inkluż benefiċċji diskrezzjonarji tal-pensjoni, li hija rregolata minn ftehim ta' negozjar kollettiv.”;

(c) jizdiedu l-paragrafi li ġejjin:

- “5. Meta l-ghodod ta’ rizzoluzzjoni msemmijin fl-Artikolu 22(2), il-punt (a) jew (b), jintużaw għat-trasferiment ta’ parti biss mill-assi, mid-drittijiet jew mill-obbligazzjonijiet tal-istituzzjoni taht rizzoluzzjoni, il-Bord għandu jkollu pretensjoni kontra l-entità residwa għal kwalunkwe spiża u telf imġarrab mill-Fond bhala rizzultat ta’ kwalunkwe kontribuzzjoni magħmula għar-rizzoluzzjoni skont il-paragrafi 1 u 2 ta’ dan l-Artikolu b’rabta ma’ telf li l-kredituri kieku kienu jgarrbu.
6. Il-pretensjonijiet tal-Bord imsemmija fil-paragrafu 5 ta’ dan l-Artikolu u fl-Artikolu 22(6) ta’ dan ir-Regolament għandu, f’kull Stat Membru partecipanti, ikollhom l-istess gradazzjoni ta’ prijorità bhall-pretensjonijiet tal-arrangamenti nazzjonali ta’ finanzjament ta’ rizzoluzzjoni fid-dritt nazzjonali ta’ dak l-Istat Membru li jirregolaw proċedimenti normali ta’ insolvenza skont l-Artikolu 108(9) tad-Direttiva 2014/59/UE.”;

(47) l-Artikolu 79 huwa ssostitwit b'dan li ġej:

“Artikolu 79

Użu ta' skemi ta' garanzija tad-depożiti fil-kuntest ta' riżoluzzjoni

1. L-Istati Membri parteċipanti għandhom jiżguraw li fejn il-Bord jieħu azzjoni ta' riżoluzzjoni fir-rigward ta' istituzzjoni ta' kreditu, u dment li tali azzjoni tiżgura li d-depożitanti jkomplu jkollhom aċċess għad-depożiti tagħhom, l-iskema ta' garanzija tad-depożiti li magħha tkun affiljata dik l-istituzzjoni ta' kreditu tikkontribwixxi l-ammonti li ġejjin:

- (a) meta l-ghodda ta' rikapitalizzazzjoni interna tiġi applikata għall-fini tal-Artikolu 27(1), l-ewwel subparagrafu, il-punt (a), indipendentement jew flimkien ma' għodod ta' riżoluzzjoni oħra, l-ammont li bih id-depożiti koperti kienu jiġu valwati b'mod negattiv jew ikkonvertiti sabiex jassorbu t-telf u jirrikapitalizzaw l-istituzzjoni taht riżoluzzjoni skont l-Artikolu 27(13), kieku d-depożiti koperti kienu inkluzi fil-kamp ta' applikazzjoni tar-rikapitalizzazzjoni interna;
- (b) meta tiġi applikata l-ghodda tal-bejgħ bl-operat jew l-ghodda tal-istituzzjoni tranzitorja, indipendentement jew flimkien ma' għodod ta' riżoluzzjoni oħra, li jwasslu għall-ħruġ mis-suq tal-istituzzjoni taht riżoluzzjoni:
 - (i) l-ammont meħtieġ biex tiġi koperta d-differenza bejn, minn naħa waħda, il-valur tad-depożiti koperti u tal-obbligazzjonijiet bl-istess klassifikazzjoni ta' prijorità jew bi klassifikazzjoni ta' prijorità oghla mid-depożiti koperti u, min-naħa l-oħra, il-valur tal-assi tal-istituzzjoni taht riżoluzzjoni li għandhom jiġu ttrasferiti lil riċevitur; u

(ii) fejn rilevanti, ammont meħtieġ biex tiġi żgurata n-newtralità tal-kapital tar-riċevitur wara t-trasferiment.

2. Fil-każijiet imsemmija fil-paragrafu 1, il-punt (b), ta' dan l-Artikolu, meta t-trasferiment lir-riċevitur jinkludi depożiti li mhumiex depożiti koperti jew obbligazzjonijiet oħra b'kapaċità ta' rikapitalizzazzjoni interna u l-Bord ikun wasal għall-konkluzjoni li ċ-ċirkostanzi msemmija fl-Artikolu 27(5) japplikaw għal dawk id-depożiti jew l-obbligazzjonijiet, u meta l-limitu stabbilit fl-Artikolu 27(7), il-punt (a), għall-użu tal-arrangamenti ta' finanzjament ta' riżoluzzjoni ma jiġix sodisfatt permezz tal-kontribuzzjoni għall-assorbiment tat-telf u r-rikapitalizzazzjoni magħmula mill-azzjonisti u d-detenturi ta' strumenti kapitali rilevanti u ta' obbligazzjonijiet oħra b'kapaċità ta' rikapitalizzazzjoni interna, l-ammont ikkontribwit mill-iskema ta' garanzija tad-depożiti għandu jkun dan li ġej:
- (a) l-ammont meħtieġ biex tiġi koperta d-differenza bejn, minn naħa waħda, il-valur tad-depożiti msemmija fl-Artikolu 108(1) l-ewwel subparagrafu, tad-Direttiva 2014/59/UE, u tal-obbligazzjonijiet bl-istess klassifikazzjoni ta' prijorità jew oghla mid-depożiti koperti u, min-naħa l-oħra, il-valur tal-assi tal-istituzzjoni taħt riżoluzzjoni li għandhom jiġu ttrasferiti lil riċevitur; u
 - (b) fejn rilevanti, ammont meħtieġ biex tiġi żgurata n-newtralità tal-kapital tat-trasferiment għar-riċevitur.

Ladarba l-iskema ta' garanzija tad-depożiti tkun għamlet kontribuzzjoni fil-każijiet imsemmija fl-ewwel subparagrafu, l-istituzzjoni taħt riżoluzzjoni għandha toqgħod lura milli takkwista ishma f'imprizi oħra kif ukoll milli tagħmel distribuzzjonijiet b'rabta mal-kapital tal-Grad 1 ta' Ekwità Komuni jew pagamenti fuq strumenti tal-Grad 1 Addizzjonali, u milli twettaq attivitajiet oħra li jistgħu jwasslu għal hrug ta' fondi.

3. Meta l-fondi tal-iskema ta' garanzija tad-depożiti jintużaw fl-applikazzjoni tal-għodda ta' rikapitalizzazzjoni interna f'konformità mal-paragrafu 1, il-punt (a), biex jikkontribwixxu għar-rikapitalizzazzjoni tal-istituzzjoni taħt riżoluzzjoni, l-iskema ta' garanzija tad-depożiti għandha tittrasferixxi l-partecipazzjonijiet tagħha ta' ishma jew ta' strumenti ta' sjieda oħra fl-istituzzjoni taħt riżoluzzjoni lis-settur privat hekk kif iċ-ċirkostanzi kummerċjali u finanzjarji jippermettu dan.

L-iskema ta' garanzija tad-depożiti għandha tikkummerċjalizza l-ishma jew strumenti oħra ta' sjieda msemmija fl-ewwel subparagrafu b'mod miftuħ u trasparenti. Kwalunkwe bejgħ bħal dan ma għandux jirrappreżenta hażin dawk l-ishma jew l-istrumenti jew jiddiskrimina bejn xerrejja potenzjali u għandu jsir fuq termini kummerċjali.

4. Il-kontribuzzjoni tal-iskema ta' garanzija tad-depożiti għal trasferiment li jinkludi depożiti li mhumiex depożiti koperti jew obligazzjonijiet oħra b'kapaċità ta' rikapitalizzazzjoni interna skont il-paragrafu 2 ta' dan l-Artikolu għandha tgħodd għal-limitu stabbiliti fl-Artikolu 27(7), il-punt (a), meta l-kundizzjonijiet kollha li ġejjin jiġu sodisfatti:
- (a) il-valur totali tal-assi tal-istituzzjoni taħt riżoluzzjoni fuq bażi individwali ma jaqbiżx EUR 80 biljun;
 - (b) fl-24 xahar ta' qabel id-deċiżjoni li tittiehed azzjoni ta' riżoluzzjoni, l-istituzzjoni taħt riżoluzzjoni ma tkunx ġiet identifikata bħala entità ta' likwidazzjoni fil-pjan ta' riżoluzzjoni tal-grupp jew fil-pjan ta' riżoluzzjoni;
 - (c) l-istrumenti ta' fondi proprji u obligazzjonijiet eliġibbli tal-istituzzjoni taħt riżoluzzjoni, u kwalunkwe obligazzjoni li ma tibqax tikkwalifika bħala obligazzjoni eliġibbli minhabba li ma tissodisfax il-kundizzjoni stipulata fl-Artikolu 72c(1) tar-Regolament (UE) Nru 575/2013, ikunu ntużaw kompletament għall-assorbiment tat-telf u r-rikapitalizzazzjoni, hlief dawk l-obbligazzjonijiet eliġibbli li fir-rigward tagħhom il-Bord iqis li japplikaw iċ-ċirkostanzi msemmija fl-Artikolu 27(5) ta' dan ir-Regolament;
 - (d) il-livell tar-rekwiżit imsemmi fl-Artikolu 12(1) għall-istituzzjoni taħt riżoluzzjoni jkun mill-inqas daqs il-livell imsemmi fl-Artikolu 12d(5a);

- (e) l-istituzzjoni taht rizzoluzzjoni ma tkunx kisret ir-rekwizit imsemmi fl-Artikolu 12a(2), il-punt (a), inkluż il-livelli ta' mira intermedji korrispondenti determinati skont l-Artikolu 12k(1) u (2), għal żewġ trimestri konsekuttivi fil-perjodu ta' erba' snin li jintemm fid-data qabel l-ewwel jum tat-tliet trimestri sħaħ li jippreċedu d-deċiżjoni li tittiehed azzjoni ta' rizzoluzzjoni.

Għall-finijiet tal-ewwel subparagrafu, il-punt (e), ta' dan il-paragrafu, meta l-BĊE jew l-awtorità nazzjonali kompetenti jew il-Bord ikunu applikaw mill-inqas waħda mill-miżuri msemmija fl-Artikolu 12j(1) biex jindirizzaw ksur tar-rekwizit imsemmi fl-Artikolu 12a(2), il-punt (a), il-Bord ma għandux iqis il-ksur ta' dak ir-rekwizit matul l-erba' trimestri sħaħ li jippreċedu d-deċiżjoni li tittiehed azzjoni ta' rizzoluzzjoni.

Il-punt (e) tal-ewwel subparagrafu ta' dan il-paragrafu ma għandux japplika għar-rekwiziti li jirriżultaw mill-applikazzjoni tal-Artikolu 12c(4), (5) jew (7).

5. Meta l-kontribuzzjoni tal-iskema ta' garanzija tad-depożiti għal trasferiment li jinkludi depożiti li mhumiex depożiti koperti jew obbligazzjonijiet oħra b'kapacità ta' rikapitalizzazzjoni interna, skont il-paragrafi 2 u 4 ta' dan l-Artikolu, flimkien mal-kontribuzzjoni għall-assorbiment tat-telf u r-rikapitalizzazzjoni magħmula mill-azzjonisti u d-detenturi ta' strumenti kapitali rilevanti u ta' obbligazzjonijiet oħra b'kapacità ta' rikapitalizzazzjoni interna, jippermetti l-użu tal-Fond, il-kontribuzzjoni tal-iskema ta' garanzija tad-depożiti għandha tkun limitata għall-ammont meħtieġ biex jintlaħqu l-limiti stabbiliti fl-Artikolu 27(7), il-punt (a). Wara l-kontribuzzjoni tal-iskema ta' garanzija tad-depożiti, il-Fond għandu jintuża f'konformità mal-prinċipji li jirregolaw l-użu tal-Fond stabbiliti fl-Artikoli 27 u 76.

Meta istituzzjoni taht rizzoluzzjoni jkollha valur totali tal-assi fuq bażi individwali ta' bejn EUR 30 biljun u EUR 80 biljun, il-kontribuzzjoni tal-iskema ta' garanzija tad-depożiti skont dan il-paragrafu ma għandhiex taqbeż it-2,5 % tal-obbligazzjonijiet totali inkluż il-fondi proprji tal-istituzzjoni taht rizzoluzzjoni.

6. Meta japplika l-paragrafu 4 ta' dan l-Artikolu u jiġu sodisfatti l-kundizzjonijiet stabbiliti fl-Artikolu 27(9), l-iskema ta' garanzija tad-depożiti għandha tagħmel kontribuzzjoni addizzjonali ugwali għall-ammont ta' telf li d-depożiti koperti kienu jgarrbu kieku d-depożiti koperti garrbu telf fi proporzjon mat-telf imgarrab mill-kredituri bl-istess klassifikazzjoni ta' prijorità fil-ġerarkija nazzjonali fil-qasam tal-insolvenza.

Il-kost tal-kontribuzzjoni addizzjonali tal-iskema ta' garanzija tad-depożiti msemmija fl-ewwel subparagrafu ta' dan il-paragrafu ma għandux jaqbeż it-telf li kien igarrab kieku l-istituzzjoni giet stralċata skont proċedimenti normali ta' insolvenza, kif stmat skont l-Artikolu 20(9).

7. Fil-każijiet kollha, l-ammont totali tal-kontribuzzjoni tal-iskema ta' garanzija tad-depożiti f'azzjoni ta' rizzoluzzjoni f'konformità ma' dan l-Artikolu ma għandux jaqbeż l-ammont imsemmi fl-Artikolu 11e, il-punt (a), tad-Direttiva 2014/49/UE.

Meta l-ghodda tal-bejgħ bl-operat jew l-ghodda tal-istituzzjoni tranzitorja tiġi applikata skont il-paragrafu 1, il-punt (b), jew fil-paragrafu 2 ta' dan l-Artikolu, l-ammont tal-kontribuzzjoni tal-iskema ta' garanzija tad-depożiti msemmija f'dawk id-dispożizzjonijiet ma għandux jaqbeż it-62,5 % tal-livell fil-mira tal-iskema ta' garanzija tad-depożiti kif imsemmi fl-Artikolu 10(2) tad-Direttiva 2014/49/UE.

L-awtorità mahtura tista' tiddeċiedi li l-limitu msemmi fit-tieni subparagrafu ta' dan il-paragrafu ma għandux japplika fil-każ li l-Bord jipprova lil dik l-awtorità mahtura b'gustifikazzjoni li kontribuzzjoni mill-iskema ta' garanzija tad-depożiti ta' ammont oġġla minn 62,5 % tal-livell fil-mira tagħha hija meħtieġa biex jiġu evitati effetti negattivi fuq l-istabbiltà finanzjarja jew biex jiġi ppreservat l-aċċess tad-depożitanti għad-depożiti tagħhom.

Meta tiġi applikata l-ghodda ta' rikapitalizzazzjoni interna skont il-paragrafu 1, il-punt (a), ta' dan l-Artikolu, l-ammont tal-kontribuzzjoni tal-garanzija tad-depożiti ma għandux jaqbeż it-telf li l-iskema ta' garanzija tad-depożiti kienet iġġarrab kieku l-istituzzjoni giet stralċata skont proċedimenti normali ta' insolvenza, kif stmat skont l-Artikolu 20(9).

Fuq talba, l-iskema ta' garanzija tad-depożiti għandha tinforma minnufih lill-Bord bl-ammonti msemmija fl-ewwel u t-tieni subparagrafi.

8. Il-Bord għandu jiddetermina l-ammont tal-kontribuzzjoni tal-iskema ta' garanzija tad-depożiti f'konformità ma' dan l-Artikolu u għandha tinnotifika d-deċiżjoni tiegħu lill-awtorità maħtura u lill-iskema ta' garanzija tad-depożiti. L-iskema ta' garanzija tad-depożiti għandha timplimenta dik id-deċiżjoni mingħajr dewmien.”;
9. Fejn depożiti eliġibbli ma' istituzzjoni taħt riżoluzzjoni jiġu ttrasferiti lil entità oħra permezz tal-ġhodda tal-bejgħ ta' operat jew tal-ġhodda ta' istituzzjoni tranzitorja, id-depożitanti ma jkollhom l-ebda pretensjoni skont id-Direttiva 2014/49/UE kontra l-iskema ta' garanzija tad-depożiti fir-rigward ta' kwalunkwe parti tad-depożiti tagħhom fl-istituzzjoni taħt riżoluzzjoni li ma tiġix trasferita, sakemm dak l-ammont ta' fondi ttrasferiti jkun daqs jew iktar mil-livell aggregat ta' kopertura previst fl-Artikolu 6 ta' dik id-Direttiva.
10. Meta l-iskema ta' garanzija tad-depożiti tagħmel kontribuzzjoni għal azzjoni ta' riżoluzzjoni, għandu japplika l-Artikolu 76(3).
11. Meta l-użu tal-Fond għal istituzzjoni taħt riżoluzzjoni b'valur totali tal-assi fuq bażi individwali ta' bejn EUR 30 biljun u EUR 80 biljun ikun gie permess mill-kontribuzzjoni ta' skema ta' garanzija tad-depożiti f'konformità mal-paragrafu 4, il-Bord għandu jirrapporta lill-Parlament Ewropew, lill-Kunsill u lill-Kummissjoni dwar l-iskema ta' riżoluzzjoni adottata mill-Bord, u b'mod partikolari jispjega għaliex kienu meħtieġa l-kontribuzzjoni tal-iskema ta' garanzija tad-depożiti u l-użu tal-Fond. Dak ir-rapport għandu jiġi ppreżentat fi żmien tliet xhur wara l-adozzjoni tal-iskema ta' riżoluzzjoni.”;

(48) jiddaħħlu l-artikoli li ġejjin:

“Artikolu 79a

Użu akkumulat tal-Fond u tal-iskemi ta’ garanzija tad-depożiti

1. Ladarba l-użu akkumulat nett tal-Fond fl-aħħar tliet snin li jkun ġie ffaċilitat mill-kontribuzzjoni tal-iskemi ta’ garanzija tad-depożiti f’konformità mal-Artikolu 79(4) jilhaq il-limitu ta’ 10 % tal-livell fil-mira tal-Fond, il-Bord fis-sessjoni plenarja tiegħu għandu jipprovdi gwida dwar l-użu tal-Fond iffaċilitat mill-kontribuzzjoni tal-iskemi ta’ garanzija tad-depożiti. Il-Bord fis-sessjoni eżekuttiva tiegħu għandu jsegwi dik il-gwida f’deċiżjonijiet ta’ rizzoluzzjoni sussegwenti sakemm il-Fond ikun ġie rikostitwit kompletament.

Il-gwida msemmija fl-ewwel subparagrafu ta’ dan il-paragrafu għandha tiġi adottata mill-Bord fis-sessjoni plenarja tiegħu f’konformità mal-Artikolu 52(2).

2. Ladarba l-użu akkumulat nett tal-Fond fl-aħħar tliet snin li jkun ġie ffaċilitat mill-kontribuzzjoni tal-iskemi ta’ garanzija tad-depożiti f’konformità mal-Artikolu 79(4) jilhaq il-limitu ta’ 20 % tal-livell fil-mira tal-Fond, il-Bord għandu jinforma lill-Kunsill u lill-Kummissjoni.

Wara li tircievi l-informazzjoni msemmija fl-ewwel subparagrafu ta' dan il-paragrafu, il-Kummissjoni għandha tirrieżamina dan li ġej:

- (a) il-funzjonament tad-dispożizzjonijiet dwar il-kontribuzzjonijiet ta' skemi ta' garanzija tad-depożiti f'rizoluzzjoni li tippermetti l-użu tal-Fond f'konformità mal-Artikolu 79(4);
- (b) jekk l-arrangamenti stipulati fl-Artikoli 69, 70 u 71 għall-ġbir tal-kontribuzzjonijiet wara l-użu tal-Fond ikunux saru possibbli permezz tal-kontribuzzjoni tal-iskemi ta' garanzija tad-depożiti humiex xierqa.

Il-Kummissjoni għandha tressaq rapport dwar dan quddiem il-Parlament Ewropew u l-Kunsill. Fejn adatt, dak ir-rapport għandu jiġi akkumpanjat minn proposta leġislattiva.

Artikolu 79b

Rappurtar dwar il-likwidità f'rizoluzzjoni

Sal-31 ta' Dicembru 2026 il-Kummissjoni għandha tirrapporta lill-Parlament Ewropew u lill-Kunsill dwar il-kwistjoni tal-likwidità f'rizoluzzjoni.

Ir-rapport imsemmi fl-ewwel subparagrafu għandu jqis l-arrangamenti ezistenti għall-forniment ta' likwidità f'rizoluzzjoni, inkluż kemm mekkaniżmi privati kif ukoll pubbliċi, u jeżamina l-aktar modi effiċjenti biex jiġu indirizzati nuqqasijiet temporanji ta' likwidità, b'kunsiderazzjoni ta' kwalunkwe żvilupp rilevanti fil-livell internazzjonali. Dak ir-rapport għandu jipprezenta opzjonijiet ta' politika.”;

(49) fl-Artikolu 85(3), l-ewwel subparagrafu huwa ssostitwit b'dan li ġej:

“Kwalunkwe persuna fiżika jew ġuridika, inklużi l-awtoritajiet ta' riżoluzzjoni, tista' tappella kontra deċiżjoni tal-Bord imsemmija fl-Artikolu 10(10), l-Artikolu 11, l-Artikolu 12(1), l-Artikoli 38 sa 41b, l-Artikolu 65(3), l-Artikolu 71 u l-Artikolu 90(3) indirizzata lil dik il-persuna, jew li tkun tikkonċerna b'mod dirett u individwali lil dik il-persuna.

(50) l-Artikolu 88 huwa emendat kif ġej:

(a) il-paragrafu 6 jiġi sostitwit b'dan li ġej:

“6. Dan l-Artikolu ma għandux jipprevjeni lill-Bord, lill-Kunsill, lill-Kummissjoni, lill-BĊE, lill-awtoritajiet nazzjonali ta' riżoluzzjoni jew lill-awtoritajiet nazzjonali kompetenti, inkluż l-impjegati u l-esperti tagħhom, milli jikkondividu informazzjoni ma' xulxin u ma' ministeri kompetenti, banek ċentrali, skemi ta' garanzija tad-depożiti, skemi ta' kumpens għall-investituri, awtoritajiet responsabbli għal proċedimenti normali ta' insolvenza, awtoritajiet ta' riżoluzzjoni tal-assigurazzjoni, awtoritajiet superviżorji tal-assigurazzjoni, awtoritajiet ta' riżoluzzjoni u awtoritajiet kompetenti minn Stati Membri mhux parteċipanti, l-EBA, jew, soġġett għall-Artikolu 33, awtoritajiet ta' pajjiżi terzi li jwettqu funzjonijiet ekwivalenti għal dawk ta' awtorità ta' riżoluzzjoni, jew, soġġett għal rekwiżiti stretti ta' kunfidenzjalità, ma' xerrej potenzjali għall-finijiet tal-ippjanar jew it-twettiq ta' azzjoni ta' riżoluzzjoni.”.

(b) jizdied il-paragrafu li ġej:

“8. Dan l-Artikolu ma għandux jipprevjeni lill-Bord milli jiddivulga l-analizzjiet jew il-valutazzjonijiet tiegħu, inkluż meta jkunu bbażati fuq informazzjoni pprovduta mill-entitajiet imsemmija fl-Artikolu 2 jew minn awtoritajiet oħrajn kif imsemmi fil-paragrafu 6 ta’ dan l-Artikolu, meta l-Bord jivvaluta li d-divulgazzjoni ma timminax il-protezzjoni tal-interess pubbliku fir-rigward tal-politika finanzjarja, monetarja jew ekonomika u li jkun hemm interess pubbliku fid-divulgazzjoni li jipprevali fuq kwalunkwe interess ieħor imsemmi fil-paragrafu 5 ta’ dan l-Artikolu. Tali divulgazzjoni għandha titqies li saret mill-Bord fl-eżerċizzju tal-funzjonijiet tiegħu skont dan ir-Regolament għall-finijiet tal-paragrafu 1 ta’ dan l-Artikolu.”.

(51) jiddaħħal l-artikolu li ġej:

“Artikolu 93a

Dispożizzjonijiet ta’ tranżizzjoni

1. B’deroga mill-Artikolu 12c(1a), id-depożiti mehuda qabel ... [24 xahar u jum mid-data tad-dhul fis-seħh ta’ dan ir-Regolament emendatorju] li jissodisfaw il-kundizzjonijiet stipulati fl-Artikolu 12c(1), l-ewwel subparagrafu, l-Artikolu 12d(2a), it-tieni subparagrafu, jew l-Artikolu 12g(2), il-punt (a), jistgħu jiġu inklużi fl-ammont ta’ fondi proprji u obligazzjonijiet eligibbli sa ... [36 xahar mid-data tad-dhul fis-seħh ta’ dan ir-Regolament emendatorju].

2. Fir-rigward tal-perjodi ta' tranzizzjoni għall-entitajiet biex jikkonformaw mar-rekwiżiti stabbiliti fl-Artikolu 12f jew 12g ta' dan ir-Regolament jew mar-rekwiżiti li jirrizultaw mill-applikazzjoni tal-Artikolu 12c(4), (5) jew (7) ta' dan ir-Regolament, kif xieraq, determinati mill-Bord qabel ... [24 xahar u jum mid-data tad-dhul fis-seħh ta' dan ir-Regolament emendatorju], l-Artikolu 1, il-punt (15)(a), tar-Regolament (UE) 2026/... tal-Parlament Ewropew u tal-Kunsill⁺⁺ ma għandux japplika.

* Ir-Regolament (UE) 2026/... tal-Parlament Ewropew u tal-Kunsill ta' ... li jemenda r-Regolament (UE) Nru 806/2014 fir-rigward ta' miżuri ta' intervent bikri, kundizzjonijiet għar-riżoluzzjoni u l-finanzjament ta' azzjoni ta' riżoluzzjoni (ĠU L, ..., ELI: ...).”.

+ ĠU: jekk jogħġbok dahhal fit-test in-numru ta' dan ir-Regolament emendatorju u imla n-nota ta' qiegħ il-paġna korrispondenti.

Artikolu 2

Dhul fis-seħħ u applikazzjoni

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu *f'Il-Gurnal Uffiċjali tal-Unjoni Ewropea*.

Għandu japplika minn ... [24 xahar mid-data tad-dhul fis-seħħ ta' dan ir-Regolament emendatorju].

Madankollu, l-Artikolu 1, il-punt (1)(b), il-punti (2), (3) u (4), il-punt (5)(a), il-punti (6)(a), (b) u (d)(ii), il-punt (7)(a), il-punt (8), il-punti (13)(a)(i) u (c), il-punti (15)(b) u (d), il-punt (20)(d), il-punt (20)(e) dwar l-Artikolu 18(11) tar-Regolament (UE) Nru 806/2014, il-punt (22), il-punti (24)(a)(ii), (b) u (d), il-punt (27), il-punti (29) sa (41), il-punt (45), il-punt (48) dwar l-Artikolu 79b tar-Regolament (UE) Nru 806/2014, u l-punti (49) u (50), ta' dan ir-Regolament għandhom japplikaw minn ... [xahar wieħed (1) mid-data tad-dhul fis-seħħ ta' dan ir-Regolament emendatorju].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Il-President

Għall-Kunsill

Il-President